

کذبات مرزا

تالیف

حضرت مولانا علامہ نور محمد صاحب اٹنڈوی

دینی تعلیمی طرست لکھنؤ

تفصیلات

نام کتاب:	کذبات مرزا (مرزا قادیانی کے جھوٹ)
مصنف:	حضرت مولانا علامہ نور محمد صاحب ٹانڈوی رحمۃ اللہ علیہ
تصحیح و تحشیہ:	مولانا شاہ عالم گورکھپوری، کل ہند مجلس تحفظ ختم نبوت دارالعلوم دیوبند
باہتمام:	حافظ ابو بکر شاہی، منیر شاہی کتب خانہ دیوبند
تعداد:	ایک ہزار
سن اشاعت:	۲۴ شعبان ۱۴۲۸ھ ۷ ستمبر ۲۰۰۷ء
قیمت:	
کمپوزنگ:	شاہی کمپوٹر سینٹر دیوبند، فون نمبر 01336 220345
	Mo-9359792771
ناشر:	دینی تعلیمی ٹرسٹ چودھری گڑھیا لکھنؤ

- ملنے کے پتے: ☆ کل ہند مجلس تحفظ ختم نبوت دارالعلوم دیوبند
- ☆ مکتبہ دارالعلوم دیوبند
- ☆ شاہی کتب خانہ دیوبند اور
- ☆ دیوبند کے تمام بڑے کتب خانے

نذر عقیدت

میں اپنے شبانہ روز کی سخت محنت کی اس
 ”ناچیز کاوش“ کو انتہائی عقیدت و تمنائے دلی
 کے ساتھ بطل جلیل مجاہد اکبر کامل العلوم و
 الفنون جامع معقول و منقول فخر المحدثین
 راس المفسرین حضرت مولانا الحاج الحافظ
 المولوی ”حسین احمد صاحب“ مد اللہ ظہم
 شیخ الحدیث و صدر المدرسین دارالعلوم دیوبند
 کے نام نامی و اسم گرامی سے منسوب کر کے
 فخر سرخروئی و عزت حاصل کرتا ہوں۔
 گر قبول افتدز ہے عز و شرف!!

عقیدت کیش

نور محمد

از مظاہر علوم سہارنپور

۲۱ محرم ۱۳۵۲ھ

حضرت مولانا عبد العظیم فاروقی صاحب مدظلہ رکن مجلس شوریٰ دارالعلوم دیوبند و مہتمم داراللمبلغین لکھنؤ

بسم اللہ الرحمن الرحیم

الحمد لله وحده الصلوة والسلام على من لا نبي بعده، اما بعد !
قادیانیت کا فتنہ اب کوئی نیا فتنہ نہیں مرزا غلام احمد قادیانی نے لگ بھگ ایک صدی قبل
نبوت کا دعویٰ کیا تھا۔ اس فتنہ کی ابتدا کے وقت سے آج تک خصوصی طور پر علماء دیوبند
ختم نبوت کے عقیدہ کی حفاظت کے لیے میدان عمل میں نظر آ رہے ہیں اور یہ ایسی تاریخی
حقیقت ہے جو کسی دلیل کی محتاج نہیں۔

ماضی میں جن علماء حق نے اس کار خیر میں شرکت کی ہے ان میں ایک نام علامہ نور محمد
ٹانڈوی مظاہری علیہ الرحمۃ کا بھی ہے مولانا کو فرق باطلہ کی تردید سے خاص دلچسپی تھی۔
راقم الحروف کو حضرت مؤلف علیہ الرحمۃ سے واقفیت بدو شعور سے ہے۔ حضرت امام
اہل سنت مولانا عبد الشکور فاروقیؒ سے گہرا ربط تھا۔ داراللمبلغین لکھنؤ اور اس کے کاموں
میں شریک رہتے تھے، شہدائے اسلام کے تاریخی جلسوں میں پابندی کے ساتھ شرکت کا
معمول تھا۔ تحریر و تقریر سادہ اور دلچسپ ہوتی تھی۔ خشک سے خشک موضوع کو ظرافت اور
مزاح کے انداز میں پیش کرنے کا پورا مالکہ رکھتے تھے۔ جیسا کہ ان کے رسائل کے مطالعہ
کے وقت آپ محسوس فرمائیں گے۔

احقر کے دل میں عرصہ سے داعیہ تھا کہ حضرت کی تصنیفات خاص طور پر رد قادیانیت
کے موضوع پر جو رسائل ہیں ان کی اشاعت ہو جائے مگر مشاغل کی کثرت کی وجہ سے اس

کا موقع نہ مل سکا۔ اللہ تعالیٰ، عزیز گرامی جناب مولانا شاہ عالم صاحب گورکھپوری نائب ناظم کل ہند مجلس تحفظ ختم نبوت دارالعلوم دیوبند کو جزائے خیر عطا فرمائے کہ انھوں نے حضرت کے پانچوں رسائل؛ اختلافات مرزا، کفریات مرزا، کذب بات مرزا، مغالطات مرزا اور کرشن قادیانی آریہ تھے یا عیسائی، کو از سر نو محنت کر کے جدید نوالوں کے مراجعت کے بعد ہر رسالہ کے شروع میں قیمتی مقدمہ تحریر کیا جن میں موضوع کے تعلق سے بہت ہی کار آمد مواد پیش کیا جس سے مولانا موصوف کی بالغ نظری کا احساس ہوتا ہے۔ مختصر تحریر میں قادیانیوں کی طرف سے پیدا کردہ شبہات کا بھرپور ازالہ کر دیا ہے جو ایک کامیاب خدمت ہے۔ ذالک فضل اللہ یوتیہ من بشاء۔

رسالہ ”مغالطات مرزا“ میں ترتیب جدید اور تمام رسائل میں علامات ترقیم، پیرا گراف کی تبدیلی، ضروری عنوانات کا اضافہ اور جدید تقاضوں کے مطابق فہرست سازی وغیرہ امور موصوف کی محنت و کاوش اور علمی ذوق کے لیے غماز ہیں۔ اس طرح یہ علمی درشہ پون صدی کے بعد ایک بار پھر تروتازہ ہو کر منظر عام پر آ رہا ہے ورنہ اس کا شدید خطرہ ہو چلا تھا کہ یہ رسائل معدوم ہو جاتے اور امت ان کے استفادہ سے محروم ہو جاتی۔

دعا ہے کہ اللہ تعالیٰ مولانا شاہ عالم صاحب کو اس بہترین بدلہ عطا فرمائے اور ان کو مزید ترقیات سے مالا مال کرے۔ آمین۔

دینی تعلیمی ٹرسٹ لکھنؤ کی جانب سے ان رسائل کی اشاعت کی جارہی ہے۔ قادیانیت کی تردید کے لیے یہ رسائل ایک بے بہا سرمایہ ہیں، اس محاذ پر کام کرنے والوں کے لیے انشاء اللہ بید مفید و کارآمد ثابت ہوں گے۔ اللہ تعالیٰ مسلمانوں کے ایمان کی حفاظت فرمائے اور حضرت مؤلف کے درجات کو بلند فرمائے آمین۔

عبدالعظیم فاروقی

چیرمین دینی تعلیمی ٹرسٹ لکھنؤ

تقریظ

عارف باللہ حضرت مولانا مفتی افتخار الحسن صاحب کاندھلوی مدظلہ
خلیفہ حضرت اقدس قطب الارشاد شاہ عبدالقادر صاحب رائپوری رحمۃ اللہ علیہ

بسم اللہ الرحمن الرحیم

الحمد لله وحده والصلوة والسلام على من لا نبی بعده اما بعد !
قادیانیت، عقیدہ ختم نبوت کے خلاف ایک بڑی سازش اور تعلیمات اسلام و
تصریحات قرآنی کے خلاف ایک بغاوت ہے جس کا مقابلہ تمام مسلمانوں خصوصاً علمائے
اسلام کی بنیادی ذمہ داری اور اہم مذہبی حق ہے۔ اسی ذمہ داری کا احساس اور حضرت خاتم
الانبیاء صلی اللہ علیہ وسلم کے تعلق و نسبت کا اثر ہے کہ جس دن مرزا قادیانی نے لدھیانہ میں
اپنی نبوت و مہدویت کا اعلان کیا اسی دن سے اس کا تعاقب شروع ہو گیا تھا جو بفضلہ تعالیٰ
آج تک جاری ہے۔

مختلف علماء نے مختلف اسالیب میں قادیانیت اور مرزا قادیانی کی ذاتی زندگی، عادات
و اخلاق ہر ایک پر داد تحقیق دی اور ایسے ایسے پہلو اجاگر کئے کہ اگر قادیانیوں کو دین کی ذرا
بھی سمجھ ہوتی، قرآن مجید، احادیث نبویہ سے کچھ بھی تعلق اور آخرت کی رتی برابر فکر ہوتی تو
وہ ان کتابوں کو پڑھ کر اور مرزا کی ذاتی زندگی کی خامیوں، گندگیوں سے اس کے افعال و
کردار کی ناپاکی اور اس کی تحریروں کی علمی بے حیثیتی، اختلافات، بے علمی اور زبان درازی
سے آشنا ہو کر اسی وقت اسی لمحہ قادیانیت سے توبہ کر لیتے۔

اور یہ ہوا بھی کہ بہت سے قادیانی بلکہ اس کے بڑے پرچارک اور پیشواؤں کی جب مرزا کی کتابوں تک پہنچ ہوئی اور انھوں نے اس گمراہی اور ناپاکی کو دیکھا سمجھا، جس میں وہ پڑے ہوئے تھے تو انھوں نے فوراً صاف صاف توبہ کی، اپنے اسلام کی تجدید کی اور قادیانیت کے مکرو فریب سے آزاد ہو گئے۔

اس موضوع پر مفید، عمدہ اور نہایت مدلل مگر ایسی آسان اور عام فہم کہ معمولی سمجھ اور معمولی لیاقت کا آدمی بھی پڑھ کر سن کر سمجھ لے اور مرزا قادیانی اور قادیانیت کی خرابی سے واقف ہو جائے، مولانا نور محمد صاحب کی وہ کتابیں ہیں جو انھوں نے قادیانیت کا اصلی چہرہ دکھانے کے لئے لکھی تھیں یہ کل پانچ کتابیں ہیں، کذبات مرزا، مغالطات مرزا، کفریات مرزا، اختلافات مرزا، اور کرشن قادیانی آر یہ تھے یا عیسائی۔ مولانا نے یہ کتابیں دراصل نفسیاتی اصولوں کو سامنے رکھ کر مرتب فرمائی ہیں اور ان کتابوں کے ذریعہ مرزائی نبوت کے معیار کی پیمائش کی ہے۔

اب جو کوئی مرزا کی کتابوں کے اقتباسات اور کلمات کی روشنی میں مرزا کا چہرہ دیکھنا چاہے کہ جو شخص اس قدر بے پناہ جھوٹ بولتا ہو، گندی گالیاں بکتا ہو، جس کی تحریروں اور دعوؤں میں اس قدر تناقض ہو، اور جو ایسے ایسے ناپاک الفاظ زبان و قلم سے نکالتا ہو اور جو ایسی ایسی کفر کی باتیں بکتا ہو وہ خدا کا فرستادہ تو بہت دور کی بات شریف انسانوں میں شمار کے لائق بھی نہیں ہو سکتا۔

مولانا نور محمد صاحب کی یہ کتابیں سترچتر سال پہلے چھپی تھیں اور ان سے بہت فائدہ ہوا تھا اور جس مقصد کے لیے یہ کتابیں لکھی گئی تھیں ان میں غیر معمولی کامیابی ہوئی تھی؛ مگر ادھر ایک عرصہ سے کم یاب ہو گئی تھیں اور ضرورت تھی کہ ان کو دوبارہ کمپوزنگ اور کسی قدر تصحیح کے ساتھ شائع کر کے وقف عام کیا جائے۔

اللہ تعالیٰ مولانا شاہ عالم صاحب گورکھپوری کو جزائے خیر عطا فرمائے کہ مولانا نے ان

سب کتابوں کو پوری نظر ثانی کر کے اس کے حوالوں کا اصل کتابوں سے دوبارہ مقابلہ کر کے مرزا قادیانی کی تصانیف کے مجموعہ ”روحانی خزائن“ کے صفحات کا حوالہ دے دیا ہے۔ یہ اس لیے ضروری تھا کہ اب مرزا قادیانی کی کتابوں کی پرانی طباعت کے نسخے بہت کم اور مشکل سے ملتے ہیں اور بعض دفعہ ان کے حوالوں سے قادیانی انکار بھی کر دیتے ہیں، کیوں کہ یہ کتابیں کئی مرتبہ چھپی ہیں اور ان کے صفحات کی ترتیب الگ الگ ہیں۔ مگر روحانی خزائن کی طباعت ایک ہی ہے اور یہ ان کی کتابوں کا مستند مجموعہ ہے، اس کے حوالوں سے انکار ممکن نہیں۔

میں اس نئی کاوش بلکہ بڑی دینی خدمت پر مولانا شاہ عالم صاحب کو مبارکباد پیش کرتا ہوں اللہ تعالیٰ اس خدمت کو قبول فرما کر مقبول فرمائے اور لوگوں کے لیے ہدایت کا ذریعہ بنائے آمین۔

العبد

افتخار الحسن غفرلہ
 ۲۲/۲/۲۰۲۲ء
 کاندھلہ، مشعبان
 مطابق ۲۳ اگست ۲۰۲۲ء

عرض ضروری

بسم اللہ الرحمن الرحیم

نحمدہ و نصلی علی رسولہ الکریم ، اما بعد !

دنیا والوں کی نظر میں جھوٹ بولنا تمام برائیوں کی جڑ ہے اور حقیقت بھی یہی ہے کہ جھوٹ اُمّ الخباثت ہے اسی لیے جھوٹ بولنے والوں کو ہمیشہ برے القاب سے یاد کیا جاتا ہے۔ لیکن مرزا غلام احمد قادیانی کا شمار دنیا کے اُن ”خوش بختوں“ میں ہوتا ہے جس کو دور حاضر کے پڑھے لکھے لوگ بھی باوجود اس کے مہا جھوٹا ہونے کے ”جناب“ اور ”صاحب“ جیسے معزز خطاب سے یاد کرنے میں ہی اپنی دانشوری سمجھتے ہیں۔ اسی طرح قادیانی تحریک دنیا کی ایک ایسی تحریک ہے جس کے خمیر میں جھوٹ ہی جھوٹ ہے لیکن اپنے جھوٹ کے بل بوتے آج اس نے اپنا شمار دنیا کے ”مذہب“ کے خانہ میں کرانے کی ناکام کوشش شروع کر دی ہے اور ناخواندہ لوگ تو نعوذ باللہ قادیانیت سے اپنی نجات تک کو وابستہ کر بیٹھتے ہیں۔ بلاشبہ جھوٹ جیسے بدترین عیب کو خوشنما ہنر بنانے میں قادیانی تحریک نے کمال درجہ محنت کی ہے اور محض اپنی محنت ہی کے بل بوتے اُسے ترقی کی یہ منزل نصیب ہوئی کہ اُسکے غلیظ سے غلیظ جھوٹ کے سامنے، مذہب اسلام کی صاف صداقت اور واضح سچائی بھی بعض پڑھے لکھے لوگوں کی نظروں میں پیچ معلوم ہوتی ہے۔ کیا خوب کسی نے کہا ہے:

ایک تم ہو تم کو تیرا جھوٹ بھی راس آگیا

ایک میں ہوں مجھ کو میری حق بیانی کھا گئی

قادیانیت کے پروپیگنڈہ کی طاقت و قوت کا اندازہ آپ اس سے لگائیں کہ خود مرزا غلام احمد قادیانی نے اپنے پیغمبرانہ لب و لہجہ میں جھوٹ بولنے والوں کے متعلق کہا ہے کہ ”وہ کنجر جو دلہ لڑنا کہلاتے ہیں وہ بھی جھوٹ بولتے ہوئے شرماتے ہیں“ (شحنہ حق خزان)

ج ۲ ص ۳۶۸) یعنی بڑا ہی بد بخت وہ انسان ہے جسے جھوٹ بولتے ہوئے بھی شرم نہ آئے۔ مگر گستاخی معاف! مرزا کے جھوٹا بلکہ مہا جھوٹا ہونے کے ثبوت میں ہزار دلائل رکھنے کے باوجود صرف امر واقعی کے اظہار اور حق گوئی کے لیے اگر یہی مرزائی لب و لہجہ علماء اسلام دہرا دیں یا یہ کہہ دیں کہ اس کا مصداق خود مرزا قادیانی ہے؛ تو قادیانی بہادر بد زبانی کا الزام علماء پر لگا بیٹھتے ہیں اور اس کا پروپیگنڈہ اتنا کرتے ہیں کہ بعض دفعہ اس سے متاثر ہو کر دور حاضر کی بے ڈھب تہذیب و شرافت کے دلدادہ لوگ بھی علماء اسلام کو تہذیب و شرافت کا سبق پڑھانے بیٹھ جاتے ہیں۔ کوئی علماء کی تقریروں اور تحریروں کو معیار سے گرا ہوا بتاتا ہے، کوئی غیر سنجیدہ قرار دیتا اور کوئی مناظرانہ انداز کہہ کر اظہار بیزار کر دیتا ہے۔

ان پھبتیاں کسے والوں کو اتنا بھی شعور نہیں ہوتا کہ یہ جملے تو مرزا قادیانی ہی کے ہیں اس میں علماء کا قصور کیا ہے؛ اور مرزا قادیانی کی ذات یا اس کی تعلیمات و ہدایات میں اس کے علاوہ ہے ہی کیا جسے پیش کیا جائے۔ ظاہری بات ہے کہ جو کچھ مرزائیت کے برتن میں ہے وہی عوام کے سامنے پیش کیا جائے گا تا کہ اس کی صحیح حقیقت کھل کر سامنے آئے اور لوگ اس سے اپنے آپ کو بچائیں۔ پھر دلائل کی روشنی میں اگر مرزا قادیانی کو یہ کہا جائے کہ وہ جھوٹ بولتے ہوئے شرماتا بھی نہیں تھا تو اس میں بد زبانی اور بد تہذیبی کی کیا بات ہوئی؟۔

علامہ نور محمد صاحب علیہ الرحمۃ کی تالیف ”کذبات مرزا“ اپنے موضوع پر ایک شاہکار کتاب اور ایسا آئینہ ہے کہ اس میں ہر مرزائی، مرزا قادیانی کا مکروہ چہرہ دیکھ کر قادیانی تحریک کے مکروہ فریب سے خود کو بچا سکتا ہے۔ مؤلفؒ نے مرزائی کے زبان و قلم سے دوسو سے زائد جھوٹ شمار کرائے ہیں جن میں سے ہر جھوٹ مرزا قادیانی کی قد آدم تصویر ہے۔

اور ایک خاص بات یہ کہ مؤلفؒ نے مرزا کے جھوٹ پر تبصرہ و گرفت کرنے میں بھی وہی جملے استعمال کیے ہیں جو مرزا قادیانی کی زبان سے نکلے ہوئے ہیں تاکہ کسی کو حرف شکایت زبان پر لانے کا موقع نہ رہے اور لوگ سمجھ لیں کہ جو شخص خود اپنی زبان و قلم کی روشنی میں ایک سچا، شریف انسان کہلانے کے بھی قابل نہیں؛ وہ پروپیگنڈہ اور دوسروں کے ڈھنڈورا

پہننے سے سچ، مہدی اور نبی نہیں بن جائے گا۔

ہمارے قارئین کو یہ بات بھی ذہن نشین رکھنی چاہئے کہ مرزا قادیانی کے کذب و افتراء پر اخذ و گرفت بھی انصاف پر مبنی اور خود مرزا ہی کے مقرر کردہ اصول و معیار کی روشنی میں ہے۔ اپنی کتابوں میں جا بجا مرزا نے یہ دعویٰ کیا ہے کہ اُس کا خدا کی جانب سے ہونا یا نہ ہونا اگر کوئی جانچنا چاہتا ہے تو اُس کی پیش گوئیوں کو جانچے۔ اس سے بڑھ کر کوئی اور کسوٹی اس کے صدق و کذب کو جانچنے کے لئے نہیں ہے۔ چنانچہ لکھتا ہے:

”بد خیال لوگوں کو واضح ہو کہ ہمارا صدق یا کذب جانچنے کے لئے ہماری

پیشگوئیوں سے بڑھ کر اور کو محکم امتحان نہیں“ (آئینہ کمالات اسلام ۴۳۵)

لہذا اس اصول پر مرزا کے صدق و کذب کو اگر جانچا جائے تو کسی کو اس مسئلہ میں چون و چرا کی بھی گنجائش نہیں۔ اور حق بات یہ ہے کہ جس مرزائیت میں جھوٹ کی غلاظتوں کے یہ انبار ہیں اُس میں اور کون سی خوبی ہے جو تلاش کی جاوے۔ دودھ بھرے پیالے میں پڑی غلاظت نظر انداز کر کے محض دودھ کی خوبی نہیں بیان کی جاتی۔ بہر حال مرزائی اصول کے مطابق یہ کتاب مرتب کی گئی ہے لہذا مرزائیوں کو بھی اس سے استفادہ کرنا چاہئے۔

راقم سطور نے کتاب ہذا کو اپنے موضوع پر ایک کامیاب کتاب دیکھتے ہوئے اسے منظر عام پر لانے کا فیصلہ کیا اور استفادہ کو آسان سے آسان تر بنانے کے لیے جو کچھ بندہ ناچیز سے ہو سکا ہے اس کی تفصیل حسب ذیل ہے۔

(۱) کتابت کے وقت راقم کے سامنے ۶۶ صفحات پر مشتمل برقی پریس جامع دہلی ۱۹۵۳ء کا مطبوعہ نسخہ ہے۔ قدیم طرز کتابت و رسم الخط کو جدید کمپوزنگ میں درست کر دیا گیا ہے اور پیرا گراف وغیرہ بھی درست کر دیئے گئے ہیں۔ البتہ استفادہ کی غرض سے عالمی مجلس تحفظ ختم نبوت کا مطبوعہ نسخہ بھی سامنے رکھا ہے تاکہ دونوں میں یکسانیت رہے۔

(۲) مرزائی کتب کے حوالوں میں قدیم صفحات کی جگہ مرزائیوں کی جانب سے طبع شدہ سیٹ ”روحانی خزائن“ کے حوالے درج کیے گئے ہیں اور اس بات کی کوشش کی گئی ہے

کہ مرزا کی عبارتیں جس رسم الخط کے ساتھ کتاب میں درج ہیں اسی رسم الخط کے ساتھ نقل کی جائیں۔ اگر مرزا نے کسی لفظ کو ایک ساتھ ملا کر لکھا ہے تو ہم نے بھی اسی طرح ملا کر اس کی کتابت کی ہے تاکہ مرزائی اپنے نبی کے کلام میں تحریف و تاویل کا الزام نہ لگا سکیں۔ مثلاً خدا تعالیٰ، اسپر، پجیار، وغیرہ۔ حتیٰ کہ تذکیر و تانیث کے ساتھ علامات ترقیم اور اعراب وغیرہ بھی ویسے ہی لگائے گئے ہیں جیسا کہ مرزائی نبی کی کتاب میں درج ہے تاکہ مرزا کا سلطان القلم ہونا مرزائیوں پر بھی واضح ہو جائے۔

(۳) بعض جگہوں پر حواشی کا اضافہ ناگزیر تھا لیکن بعض جگہوں پر بندہ نے اپنے ذوق سے اختصار کے ساتھ حواشی کا اضافہ مفید سمجھا؛ تاکہ گرفت کے مزید مواقع قارئین کے سامنے آجائیں۔ قارئین کو حواشی پسند آئیں تو فیہا ورنہ غلطی کی نشاندہی فرمانے پر آئندہ ایڈیشن میں ترمیم تصحیح کر لی جائے گی۔

(۴) کتاب میں مندرج عربی اور فارسی عبارتوں کے ترجمے عموماً درج نہیں تھے جس سے عوام کا استفادہ مشکل تھا۔ بندہ نے کوشش کی ہے کہ مرزا ہی کے قلم سے ترجمہ تلاش کر کے حاشیہ میں درج کر دیا جائے۔ مرزا کا ترجمہ نہ ملنے پر ہی بندہ نے اپنی جانب سے ترجمہ لکھا ہے اور اس کی وضاحت کے لیے حاشیہ میں ”ش“ کی علامت لگا دی ہے۔

(۵) مصنف کا لہجہ چونکہ مشرقی یوپی کا ہے تاہم کوشش کی گئی ہے کہ بغیر کسی حذف و اضافہ کے علامات ترقیم کے ذریعہ عبارت کو واضح اور سلیس بنا دیا جائے۔ البتہ بعض مقامات پر اگر ضرورت پڑی تو بین القوسین مفید جملوں کا اضافہ کیا گیا ہے۔

اہل علم خوب جانتے ہیں کہ اکابر میں سے حضرت اقدس شاہ عبدالقادر صاحب راپوری رحمۃ اللہ علیہ کی پوری خانقاہ ہی گویا تحفظ ختم نبوت کی خانقاہ تھی وہاں مریدین کو وظیفہ بھی دیا جاتا تھا تو تحفظ ختم نبوت کا؛ باضابطہ تحفظ ختم نبوت کے موضوع پر کتابیں سننا سنانا خانقاہ کے نظام میں شامل تھا۔ ناچیز نے اس موقع سے اپنے لیے سعادت اور موضوع کے لحاظ سے بھی مناسب جانا کہ حضرت راپوریؒ کے سرتر شد خاص حضرت مولانا مفتی انوار الحسن

صاحب مدظلہ سے درخواست کر کے اس کتاب پر حضرت کے قیمتی ارشادات تقریظ کی صورت میں شامل اشاعت کر دیئے جائیں۔ چنانچہ اس کے لیے راقم نے کاندھلہ کا سفر کیا اور حضرت والا سے درخواست کی، حضرت والا زید مجدہم نے بنظر عنایت قبول فرما کر ایک جامع اور وسیع تقریظ ارسال فرمائی جو شامل اشاعت ہے۔

اب اخیر میں بندہ شکر گزار ہے جناب مولانا نور الحسن راشد صاحب مدظلہ کاندھلوی کا کہ موصوف نے بطور خاص اس کتاب کو منظر عام پر لانے کے لیے تحریک فرمائی بلکہ قدیم نسخہ کہیں دستیاب نہیں تھا تو ”مفتی الہی بخش لا بیری“ سے بصرفہ خود فوٹو کاپی کروا کے ”کذبات مرزا اور منکلمات مرزا“ کے نسخے فراہم کیے۔ نیز اپنے مشفق بزرگ حضرت مولانا عبدالحلیم فاروقی صاحب مدظلہ کا کہ آپ اسے اپنے ٹرسٹ کی جانب سے منظر عام پر لا رہے ہیں۔ یقیناً حضرت کی حوصلہ افزائی کے بغیر یہ ساری تقریب ناممکن تھی۔

چونکہ دیگر رسائل کہیں دیاب نہیں تھے تو اس کیلئے بندہ نے مکرم جناب مولانا عبد الرحمن یعقوب باوا صاحب مدظلہ امیر ختم نبوت اکیڈمی لندن سے رابطہ کیا۔ موصوف نے بندہ ناچیز کی حوصلہ افزائی فرماتے ہوئے ہفتہ کے اندر اندر لندن سے عالمی مجلس تحفظ ختم نبوت ملتان کا مطبوعہ نسخہ ”احساب قادیانیت“ کی جلد نمبر ۱۷ فراہم فرمائی جس میں حضرت علامہ کے تمام ہی رسائل ہیں اس سے حوالوں کی تلاش کا کام بہت آسان ہو گیا۔ اس لیے ہم عالمی مجلس کے اکابر اور باوا صاحب دونوں ہی کے شکر گزار ہیں۔

بہر کیف! اب کتاب قارئین کے ہاتھوں میں ہے امید ہے کہ اگر کوئی خامی نظر آئے تو مطلع فرمائیں گے تاکہ آئندہ اس کی اصلاح کی جاسکے۔

شاہ عالم گورکھپوری

نائب ناظم، کل ہند مجلس تحفظ ختم نبوت

دارالعلوم دیوبند ۲۳ شعبان ۱۴۲۸ھ

۷ ستمبر ۲۰۰۷ء

یہ کتاب

مرزا غلام احمد قادیانی

کے مہا جھوٹا ہونے کی قد آدم تصویر ہے۔

اس کے حوالوں کو چیلنج کرنا

نسی بھی قادیانی کے لئے ممکن نہیں۔

قادیانیوں کو چاہئے کہ

ضد اور ہٹ دھرمی چھوڑ کر

آخرت کی فکر کرتے ہوئے

اسلام کی آغوش میں آجائیں۔

شاہ عالم



الحمد لله وحده والصلوة والسلام على نبي الانبياء بعده

وعلى اله واصحابه اجمعين ۔

مرزا غلام احمد قادیانی کی شخصیت ابن آدم کے عدو و مبین کی طرح اس قدر شہرت پذیر ہو چکی ہے کہ اب محتاج تعارف نہیں۔ جب آپ کو اشاعت اسلام کی نام نہاد و محرط راز تدبیر کے باعث خورد و نوش کی الجھنوں و پریشانیوں سے نجات ملی تو کہنے لگے کہ میں رسول ہوں، مسیح موعود ہوں، مہدی معبود ہوں، کرشن اوتار ہوں، معجون مرکب ہوں، حجر اسود ہوں، بیت اللہ ہوں، اور جنیس و چٹاں ہوں۔ غرض کہ آپ اتنے لمبے لمبے، واس قدر چوڑے چوڑے، رنگ برنگ غیر معمولی دعاوی کے مدعی بنے کہ عالم میں باطل پرستی کا ایک ہنگامہ بپا ہو گیا۔ اور وہ رومیوں جوازل سے شقاوت و بد بختی کا جامہ پہن کر دنیا میں آئی تھیں مرزائیت کے دلفریب و طلسمی جال میں پھنس کر حضرت رسول اللہ صلی اللہ علیہ وسلم کے کنار عاطفت و ظل رحمت سے الگ ہو گئیں۔

مرزائیت کے اس بڑھتے ہوئے سیلاب و گمراہ کن فتنہ کی تخریب و استیصال کے لئے مسلمانان عالم و علمائے حق کے مقدس گروہ نے ایسی سرفروشی و تندہی کے ساتھ سعی و جہد کیا ہے کہ اگر استعماری طاقتیں پشت پناہ نہ بن جاتیں تو کب کا یہ فرقہ ملعونہ، دریا برد و پیوند زمین ہو گیا ہوتا۔ لیکن قدرت الہی کا غیر مرنی و پوشیدہ ہاتھ ایسے مفسدوں، ظالموں،

۱۔ دافع البلاء، ج ۱۸ ص ۱۳۲، ۲۔ از الدوام، ج ۳ ص ۴۳۲، ۳۔ تذکرۃ الشہادتین، ج ۲ ص ۲۰

۴۔ لیکچر سیال کوٹ، ج ۲ ص ۲۸، ۵۔ تریاق القلوب، ج ۱۵ ص ۲۷۳، ۶۔ اربعین، ج ۱ ص ۱۷

۷۔ اربعین، ج ۱ ص ۴۳۵۔ مصنف

نوٹ: مرزائی کتب کے حوالوں میں ”خ“ سے مراد روحانی خزائن اور ”س“ سے مراد اسی کا صفحہ ہے۔ ش۔

کاذبوں، مفتریوں اور باطل پرستوں کی تکذیب و ابطال کے لیے اندر ہی اندر اتنا اور ایسا سامان مہیا کر دیتا ہے کہ اس کے فنا و موت کے واسطے بیرونی حملوں و خارجی ضربوں کی احتیاج باقی نہیں رہتی اور اُس گھر کو گھر کے چراغ ہی سے آگ لگ جاتی ہے اور دیکھتے ہی دیکھتے کاذب و مفتری کا پر شکوہ قصر، خاکستر ہو کر عبرت کے عالم بن جاتا ہے۔ سچ ہے کہ خدا کی لاشی میں آواز نہیں۔

دل کے پھپھو لے جل اٹھے سینہ کے داغ سے
اس گھر کو آگ لگ گئی گھر کے چراغ سے
مرزا جی بھی اس کی تائید کرتے ہیں، لکھتے ہیں کہ:

”قانون قدرت صاف گواہی دیتا ہے کہ خدا کا یہ فعل بھی دنیا میں پایا جاتا ہے کہ وہ بعض اوقات بے حیا اور سخت دل مجرموں کی سزا انکے ہاتھ سے دلاتا ہے سو وہ لوگ اپنی ذلت اور تباہی کے سامان اپنے ہاتھ سے جمع کر لیتے ہیں“
(استفتاء اردو، درحاشیہ ص ۱۱۶ ج ۱۲)

چنانچہ اسی قانون قدرت کے مطابق مرزا جی آنجہانی کی زندگی کے گوشہ گوشہ کی خانہ تلاشی کی گئی تو معلوم ہوا کہ قدرت نے مرزائیت کی تباہی و بربادی کا خود مرزا جی کے ہاتھوں سے اتنا سامان و ذخیرہ جمع کرایا ہے کہ اس گمراہ فرقہ و شجرہ خبیثہ کے استیصال و ابطال کے لئے کسی اور ضرب کی ضرورت نہیں ہے۔ کیوں کہ مرزا صاحب کے خانہ زندگی میں کہیں تو کفریات و اختلافات کا ناہموار انبار ہے اور کہیں کذبات و اتہامات کا ایک بدنما ڈھیر اور کہیں ہفوات و خرافات کا ایک تودہ ریت؛ تو پھر ایسے اسباب و سامان کے ہوتے ہوئے ”مرزائیت“ کے دفن کرنے کے لئے کسی اور طرف متوجہ ہونے کی کیا ضرورت ہے۔

سیاد نے لگائے ہیں پھندے کہاں کہاں

سارے پتے عیاں ہیں اسی ہز باغ میں

جیسا کہ اس سے پہلے مرزا صاحب کے چند کفریات و اختلافات کو دو مستقل رسالوں، ”کفریات مرزا“، ”اختلافات مرزا“ کے نام سے شائع کر کے مرزا ایت کی موت کا سامان مہیا کر چکا ہوں ایسا ہی آج اس رسالہ میں مرزا صاحب کے ذخیرہ حیات میں سے چند ایسے کذبات و اتہامات کو منظر عام پر لا رہا ہوں جو مرزا ایت کی تکفین و تدفین میں بہت کچھ سہولتیں بہم پہنچائیں گے اور مسلمانوں کو اس کے دام تزدیر سے بچائیں گے۔

مگر اس سے پہلے کہ آپ مرزا ایت کے سبز باغ کے کذبات و اتہامات کو ملاحظہ کریں اس مسئلہ و متفقہ حقیقت کو بھی پیش نظر رکھیں کہ جھوٹ اور جھوٹ بولنے کی مذمت و برائی اس قدر ظاہر ہے کہ ہر قوم، ہر جماعت، ہر مذہب اور ہر ملت کے افراد و انسان نے جھوٹ کو ایک بدترین لعنت و بدترین معصیت کہا اور جھوٹ بولنے والے کو ملعون، مردود، بتایا ہے۔ چنانچہ مقدس اسلام نے بھی مفتری و کاذب کو کافر و بے ایمان، ملعون و مردود، ذلیل و نامراد قرار دیا اور خصوصیت سے اُس شخص کو مغضوب و معتبور اور ابدی جہنمی و دوزخی کہا ہے جو اللہ و رسول پر افترا کرے اور جھوٹی باتیں ان کی جانب منسوب کرے۔ یہاں تک کہ مرزا صاحب قادیانی جن کی زبان و قلم جھوٹ کی گندگی میں آلودہ ہے وہ بھی اس کی مذمت میں تمام قوموں و ملتوں کی ہمنوائی کرتے ہوئے رقمطراز ہیں کہ:

(۱) جھوٹے پراگہزار لعنت نہیں تو پانچ سو سہی، (ازالہ اوہام ج ۳ ص ۵۷۲)

(۲) جھوٹا آدمی ایک گیند کی طرح گردش میں ہوتا ہے“

(نور الحق ترجمہ رخ ج ۸ ص ۱۳۷)

(۳) جھوٹ اور تلبیس کی راہ کو چھوڑ دو، (نور الحق، ترجمہ رخ ج ۸ ص ۲۰۱)

(۴) جھوٹے پر بغیر تعین کسی فریق کے لعنت کرنا کسی مذہب میں ناجائز نہیں۔

نہ ہم میں نہ عیسائیوں میں نہ یہودیوں میں“ (انجام آتھم رخ ج ۱۱ ص ۳۱)

(۵) وایٹ نے کہا کہ لعنۃ اللہ علی الکاذبین۔ یعنی جھوٹوں پر لعنت ہو۔ میں نے

(مرزا) کہا کہ بیشک جھوٹوں پر لعنت وارد ہوگی۔ (انجام آتھم رخ ج ۱۱ ص ۳۱)

(۶) ہم جھوٹے کو دندان شکن جواب سے ملزم تو کر سکتے ہیں مگر اس کا منہ کیونکر بند کریں اس کی پلید زبان پر کوئی تھیلی چڑھاویں؟۔

(انجام آتھم خ ج ۱۱ ص ۳۸)

(۷) جھوٹ کے مُردار کو کسی طرح نہ چھوڑنا۔ یہ کتوں کا طریق ہے نہ انسانوں کا (انجام آتھم خ ج ۱۱ ص ۴۳)

(۸) خنزیر کی طرح جھوٹ کی نجاست کھائیں گے۔

(ایام الصلح خ ج ۱۳ ص ۳۲۸)

(۹) دروغ گو کو خدا تعالیٰ اسی جہان میں ملزم اور شرمسار کر دیتا ہے۔

(ضمیمہ تحفہ گولڑویہ خ ج ۷ ص ۴۱)

(۱۰) خدا کی جھوٹوں پر نہ ایک دم کے لئے لعنت ہے بلکہ قیامت تک لعنت ہے۔ (اربعین نمبر ۳ خ ج ۷ ص ۳۹۸)

(۱۱) جھوٹ بولنا مرتد ہونے سے کم نہیں،

(ضمیمہ تحفہ گولڑویہ حاشیہ خ ج ۵۶ ص ۱۷۱ ارربعین نمبر ۳ حاشیہ خ ج ۷ ص ۴۰۷)

(۱۲) ہمارا ایمان ہے کہ خدا پر افترا کرنا پلید طبع لوگوں کا کام ہے۔

(اربعین نمبر ۳ در حاشیہ خ ج ۷ ص ۴۰۶)

(۱۳) افسوس کہ یہ لوگ خدا سے نہیں ڈرتے۔ انبار در انبار اُن کے دامن میں جھوٹ کی نجاست ہے، (ضمیمہ نزول المسیح خ ص ۱۱۸ ج ۱۹)

(۱۴) اے مفتری نابکار! کیا اب بھی ہم نہ کہیں کہ جھوٹے پر خدا کی لعنت۔ (ضمیمہ براہین احمدیہ پنجم خ ج ۲۱ ص ۲۷۵)

(۱۵) دروغگو کا انجام زلت و رسوائی ہے، (ہقیقۃ الوحی خ ج ۲۲ ص ۲۵۳)

(۱۶) جھوٹ بولنا اور گوہ کھانا ایک برابر ہے۔

(ہقیقۃ الوحی خ ج ۲۲ ص ۲۱۵)

(۱۷) ٹھوٹ بولنے سے بدتر دنیا میں اور کوئی بُرا کام نہیں۔

(تمتہ ہیئۃ الوحی خ ج ۲۲ ص ۲۵۹)

(۱۸) سچ بات تو یہ ہے کہ جب انسان ٹھوٹ بولنا روا رکھ لیتا ہے تو حیا اور خدا کا

خوف بھی کم ہو جاتا ہے۔ (تمتہ ہیئۃ الوحی خ ج ۲۲ ص ۵۷۳)

(۱۹) لعنة الله على الكاذبين، (جھوٹے پر خدا کی لعنت ہے)

(تمتہ ہیئۃ الوحی خ ج ۲۲ ص ۵۷۵)

(۲۰) ظاہر ہے کہ جب ایک بات میں کوئی جھوٹا ثابت ہو جائے تو پھر دوسری

باتوں میں بھی اس پر اعتبار نہیں رہتا

(چشمہ معرفت خ ج ۲۳ ص ۲۳۱)

ان حوالجات مذکورہ کے ساتھ اب مرزا صاحب کے ان کذبات اور اتہامات کو ملاحظہ

فرمائیں جو آپ کی زبان و قلم سے نکلے ہیں تاکہ دعاوی مرزا کی حقیقت گور ابطال میں مدفون

ہو جائے اور مرزا یت کے طلسمی جال کا کوئی مار باقی نہ رہ جائے

پڑا فلک کو کبھی دل جلوں سے کام نہیں

جلا کے خاک نہ کر دوں تو داغ نام نہیں

کذبات مرزا

دروغ آدمی را کند شرمسار دروغ آدمی را کند بے وقار

مرزا صاحب قادیانی نے اپنی کتابوں میں جابجا ”احادیث صحیحہ، احادیث متواترہ، صحیح حدیثوں، روایات صحیحہ اور آثار نبویہ“ (وغیرہ) کے پر شوکت الفاظ اس لیے پیش کیے ہیں تاکہ ان کی مصنوعی نبوت و علمی عزت کی ساکھ قائم رہے اور سادہ لوح و ناواقف مسلمانوں کا طبقہ ان پر زور الفاظ سے مبتلا و فریب ہو کر قادیانیت کی پرستش کرنے لگے۔ اس لئے کہ آپ (مرزا جی) نے جن مضامین کو احادیث صحیحہ و متواترہ کے حوالوں سے بیان کیا ہے ان میں سے بعض مضامین تو صرف مرزا جی ہی کے کشت زار دماغ کی پیداوار اور آپ ہی کے زائیدہ خیال ہیں، احادیث کی کتب معتبرہ میں ان کا نام و نشان تک نہیں۔ اور بعض میں اس قدر رد و بدل اور قطع و برید کی گئی ہے کہ وہ تمام و کمال ”احادیث صحیحہ و متواترہ“ میں تو درکنار کسی ایک صحیح مرفوع حدیث میں بھی نہیں پائے جاتے۔ لہذا مرزا صاحب کو ”واضعین حدیث“ کے سر پر آردہ بزرگوں میں سے سمجھنا اور ان کو حسب ارشاد نبوی ”بشارت خاص“ کا مستحق کہنا کسی طرح سے ناجائز نہیں ہے۔

اگر غلغلیت کے دام افتادہ و نمک خوار، ان افترا پرداز یوں و اتہام سازیوں کو دیکھ کر بلبلانٹھیں اور ان اتہامات و افترات کو صدق و صحت کے قالب میں ڈھالنے اور اپنے ”کرشن اوتار“ کو صادق و سچا ثابت کرنے کی سعی لا حاصل میں مصروف ہوں تو ان کے لئے سب سے پہلے یہ ضروری ہے کہ لفظ ”احادیث، حدیثوں، روایات، آثار“ کی جمعی حالت

اور اس کی صحت و تواتر کو پیش نظر رکھ کر مرزا صاحب کے بیان کردہ مضامین کو تمام و کمال بغیر کسی ترمیم و تغیر کے سینکڑوں و ہزاروں ایسی صحیح مرفوع متصل حدیثوں میں دکھلائیں جو امام بخاری رحمۃ اللہ علیہ کے شرائط پر ہوں۔ اس لئے کہ مرزا صاحب کے نزدیک اس قسم کے قیود نہ صرف مسلم بلکہ اپنے مخالفین سے اسی طرح کا مطالبہ کیا کرتے تھے چنانچہ وہ لکھتے ہیں کہ:

(۱) اور مجھے کوئی ایک ہی حدیث ایسی دکھلاؤ کہ جو صحیح ہو..... اور تواتر کی حد تک پہنچی ہو اور اس مقدار ثبوت تک پہنچ گئی ہو جو عند العقل مفید یقین قطعی ہو جاوے اور صرف شک کی حد تک محدود نہ رہے۔

(ازلہ اوہام حصہ دوم ج ۳ ص ۳۸۸)

(۲) لفظ الوہیم سے صرف تین^۲ شخص ہی کیوں مراد لئے جاتے ہیں کیونکہ جمع کا صیغہ تین^۳ سے زیادہ سینکڑوں ہزاروں پر بھی تو دلالت کرتا ہے۔
(انجام آتھم ج ۱۱ ص ۶)۔

(۳) پس جو حدیث امام بخاری کی شرط کے مخالف ہو وہ قبول کے لائق نہیں۔
(تحفہ گولڑویہ ج ۱ ص ۱۱۹)

(۴) کسی حدیث صحیح مرفوع متصل سے ثابت نہیں کہ عیسیٰ آسمان سے نازل ہوگا۔“ (حاشیہ ھیتۃ الوحی ج ۲۲ ص ۴۷)

اس لئے مجھ کو بھی بساط مرزاہیت کے خطر نگی مہروں سے ان قیود کے ساتھ اسی طرح سے مطالبہ دلیل کا بجا طور پر حق ہے۔ لیکن مرزائیوں و غلمدیوں کی قابل رحم و عاجزانہ حالت کو دیکھ کر سینکڑوں و ہزاروں احادیث کے مطالبہ سے چشم پوشی کرتے ہوئے اس امر کا مطالبہ کیا جاتا ہے کہ ان مضامین مرزا کو تمام و کمال کم از کم تین ایسی صحیح مرفوع متصل متواتر حدیثوں میں جو امام بخاری کی شرائط کے موافق ہوں دکھلائیں اور اپنے مصنوعی نبی کی پیشانی سے کذب و افتراء کے داغ کو دور کریں۔

غلمہ یو! اگر چہ تم کو اپنے پیغمبر کے جھوٹ پر سچائی کے رنگ چڑھانے کے خوب کرتب یاد ہیں لیکن اس مطالبہ کو پورا کرنے میں جھٹی کا دودھ اُگل دو گے اور ایڑی وچوٹی کا زور صرف کر دو گے مگر یہ مطالبہ پورا نہیں ہو سکے گا۔ وَلَوْ كَانَ بَعْضُهُمْ لِبَعْضٍ ظَهِيرًا، دیکھنا ہے زور کتنا بازوئے قاتل میں ہے!!

لہذا ہم حضور صلی اللہ علیہ وسلم کی مشہور حدیث ”مَنْ كَذَبَ عَلَيَّ مُتَعَمِّدًا فَلْيَتَبَوَّأْ مَقْعَدَهُ مِنَ النَّارِ“ کے رو سے مرزا جی اور ان کی امت کو وعید جہنم کی خوش خبری سنانے پر مجبور ہیں۔

جھوٹ (۱)

”احادیث صحیحہ سے بھی ثابت ہوتا ہے کہ مسیح موعود چھٹے ہزار میں پیدا ہوگا“
(حقیقۃ الوحی خ ج ۲۲ ص ۲۰۹)

جھوٹ (۲)

”اور بعض احادیث میں بھی آچکا ہے کہ آنے والے مسیح کی ایک یہ بھی علامت ہے کہ وہ ذوالقرنین ہوگا“ (نصرۃ الحق خ ج ۲۱ ص ۱۱۸)

جھوٹ (۳)

”اور آثار نبویہ میں بھی ایسا ہی آیا تھا کہ اُس مہدی موعود پر کفر کا فتویٰ لگایا جائے گا۔ سو وہ سب نکھا ہوا پورا ہوا“ (سراج منیر ج ۱۲ ص ۷۵)

جھوٹ (۴)

”حدیثوں میں صاف طور پر یہ بھی بتلایا گیا ہے کہ مسیح موعود کی بھی تکفیر ہوگی۔ اور علمائے وقت اُس کو کافر ٹھہرا کیجئے اور کہیں گے کہ یہ کیسا مسیح ہے اس نے تو ہمارے دین کی بیخ کنی کر دی“

(تحفہ گولڈویہ در حاشیہ خ ج ۷ ص ۲۱۳)

جھوٹ (۵)

”لیکن ضرور تھا کہ قرآن شریف اور احادیث کی وہ پیشگوئیاں پوری ہوتیں جن میں لکھا تھا کہ مسیح موعود جب ظاہر ہوگا تو اسلامی علماء کے ہاتھ سے دکھ اٹھائیگا۔ وہ اس کو کافر قرار دیں گے اور اس کے قتل کے لئے فتوے دیئے جائیں گے اور اس کی سخت توہین کی جائیگی اور اس کو دائرہ اسلام سے خارج اور دین کا تباہ کرنے والا خیال کیا جائے گا“ (اربعین نمبر ۳، خ ج ۷ ص ۴۰۴)

ناظرین کرام! قرآن شریف میں اس قسم کا نہ کوئی مضمون ہے اور نہ کوئی پیشگوئی۔ اس لیے لعنة الله على الكاذبین پڑھ کر مرزا جی کی روح کو ثواب پہنچا دیجئے۔

جھوٹ (۶)

”اب واضح ہو کہ احادیث نبویہ میں یہ پیشگوئی کی گئی ہے کہ آنحضرت صلی اللہ علیہ وسلم کی اہانت میں سے ایک شخص پیدا ہوگا جو عیسیٰ اور ابن مریم کہلایگا اور نبی کے نام سے موسوم کیا جائیگا“ (حقیقۃ الوحی، خ ج ۲۲ ص ۴۰۶)

جھوٹ (۷)

”بہت سی حدیثوں سے ثابت ہو گیا ہے کہ بنی آدم کی عمر سات ہزار برس ہے اور آخری آدم (مرزا) پہلے آدم کی طرز ظہور پر الف ششم کے آخر میں جو روز ششم کے حکم میں ہے پیدا ہونے والا ہے سو وہ یہی (مرزا قادیانی) ہے جو پیدا ہو گیا“۔ (ازالہ اوہام خ ج ۳ ص ۴۷۵)

جھوٹ (۸)

”مگر ضرور تھا۔ کہ وہ مجھے (مرزا کو) کافر کہتے اور میرا نام دجال رکھتے۔ کیونکہ احادیث صحیحہ میں پہلے سے یہی فرمایا گیا تھا۔ کہ اس مہدی (مرزا) کو کافر ٹھہرایا جائے گا۔ اور اس وقت کے شریر مولوی اس کو کافر کہیں گے اور ایسا جوش دکھلائیں گے کہ اگر ممکن ہو تا تو اس کو قتل کر ڈالتے“ (ضمیمہ انجام آختم خ ج ۱۱ ص ۳۲۲)

جھوٹ (۹)

”اگر حدیث کے بیان پر اعتبار ہے تو پہلے اُن حدیثوں پر عمل کرنا چاہیے جو صحت اور وثوق میں اس حدیث پر کئی درجہ بڑھی ہوئی ہیں مثلاً صحیح بخاری کی وہ حدیثیں جن میں آخری زمانہ میں بعض خلیفوں کی نسبت خبر دی گئی ہے خاصکر وہ خلیفہ جس کی نسبت بخاری میں لکھا ہے کہ آسمان سے اُسکی نسبت آواز آئیگی کہ هَذَا خَلِيفَةُ اللَّهِ الْمَهْدِيّ۔ اب سوچو کہ یہ حدیث کس پایہ اور مرتبہ کی ہے جو ایسی کتاب میں درج ہے جو اصح الکتاب بعد کتاب اللہ ہے“

(شہادۃ القرآن ج ۶ ص ۳۳۷)

نور: بخاری شریف دنیا میں ایک کثیر مقدار میں شائع و موجود ہے کیا مادر مرزا ایت کا کوئی سپوت اور اپنے روحانی باپ (مرزا) کا کوئی لال ہے جو اس حدیث کو بخاری شریف میں دکھلا کر مرزا جی کو کاذبوں، مفتریوں، ملعونوں کی قطار سے نکال دے اور حق نمک بلکہ حق پداری ادا کرے؟۔

غلمدیت کے نمک خوار مولوی اللہ دتا جالندھری ان لوگوں میں سے ہیں جو اپنے آقا و مولیٰ مرزا جی کے ہر سفید جھوٹ کو بیچ بنانے میں زمین و آسمان کے قلابے ملا دیتے ہیں اور لوگ کہتے ہیں کہ وہ اس فن کے اسناد کامل اور بڑے مشاق ہیں۔ مگر مرزا صاحب کے اس جھوٹ کے سامنے وہ بھی عاجز نہ حالت کے ساتھ سرنگوں ہو گئے اور نہایت دبی زبان سے مرزا جی کے اس جھوٹ کا ان الفاظ میں اقرار کرتے ہیں کہ:

”بخاری کے حوالہ کاذکربسبت قلم ہے اُسے کذب قرار دینا ظلم ہے“

(تجلیات رحمانیہ ص ۸۹)

ایک وفادار نمک خوار سے یہی توقع ہے کہ وہ اپنے آقا کی غلط گوئی و کذب بیانی کو بالفاظ دیگر سبقت قلم کا نتیجہ قرار دے؛ ورنہ اسکی صاف گوئی، بے وفائی و نمک حرامی میں شمار کی جائیگی۔ بات وہ کہنے کہ جس بات کے ہوں سو پہلو پہلو کوئی پہلو تو رہے بات بدلنے کے لیے

جھوٹ (۱۰)

”اور ایک حدیث میں ہے کہ مہدی کے وقت میں یہ (یعنی چاند گرہن اور سورج گرہن) دو مرتبہ واقع ہوں گے“ (چشمہ معرفت ج ۲۳ ص ۳۲۹)

جھوٹ (۱۱)

”ایک اور حدیث بھی مسیح ابن مریم کے فوت ہو جانے پر دلالت کرتی ہے اور وہ یہ ہے کہ آنحضرت صلی اللہ علیہ وسلم سے پوچھا گیا کہ قیامت کب آئے گی تو آپ نے فرمایا کہ آج کی تاریخ سے سو^{۱۰۰} برس تک تمام بنی آدم پر قیامت آجائے گی“ (ازالہ اوہام ج ۳ ص ۲۲۷)

جھوٹ (۱۲)

”ایسا ہی احادیث صحیحہ میں آیا تھا کہ وہ مسیح موعود صدی کے سر پر آئیگا۔ اور وہ چودھویں صدی کا مجید دہوگا“ (ضمیمہ براہین احمدیہ ج ۲۱ ص ۳۵۹)

جھوٹ (۱۳)

”لیکن بڑی توجہ دلانے والی یہ بات ہے کہ خود آنحضرت صلی اللہ علیہ وسلم نے ایک مہدی کے ظہور کا زمانہ وہی زمانہ قرار دیا ہے جس میں ہم ہیں اور چودھویں صدی کا اُسکو مجید قرار دیا ہے“ (نشان آسمانی ج ۴ ص ۳۷۰)

جھوٹ (۱۴)

”اور اس میں ایک اور عظمت یہ ہے کہ رسول اللہ صلی اللہ علیہ وسلم کی پیشگوئی بھی اس کی پوری ہونے سے پوری ہو گئی کیونکہ آپ نے فرمایا تھا کہ عیسائیوں اور اہل اسلام میں آخری زمانہ میں ایک جھگڑا ہوگا۔ عیسائی کہیں گے کہ ہم حق پر ہیں اور مسلمان کہیں گے کہ حق ہم میں ظاہر ہوا۔ اس وقت عیسائیوں کیلئے شیطان آواز دے گا کہ حق آل عیسیٰ کے ساتھ ہے اور مسلمانوں کے لیے آسمان سے آواز آئے گی کہ

حق آل محمد صلی اللہ علیہ وسلم کے ساتھ ہے سو یاد رہے کہ یہ پیشگوئی آنحضرت صلی اللہ علیہ وسلم کی آہتم کی قصہ کے متعلق ہے“ (ضمیمہ انجام آہتم خ ج ۱۱ ص ۲۸۷)

جھوٹ (۱۵)

”پس رسول اللہ صلی اللہ علیہ وسلم نے خبر دی کہ سورج گرہن مہدی کے ظہور کے وقت ایام کسوف کے نصف میں ہوگا یعنی اٹھائیسویں تاریخ میں دوپہر سے پہلے“ (ترجمہ از: نورالحق، خ ج ۸ ص ۲۰۹)

جھوٹ (۱۶)

”آنحضرت صلی اللہ علیہ وسلم نے فرمایا ہے جب کسی شہر میں وبا نازل ہو تو اس شہر کے لوگوں کو چاہیے کہ بلا توقف اس شہر کو چھوڑ دیں“
(اشتہار عام مریدوں کے لیے ہدایت“ مورخہ ۱۲ اگست ۱۹۰۷ء)

جھوٹ (۱۷)

”اور جیسا کہ ایک اور حدیث میں بیان کیا گیا ہے۔ یہ گرہن دو مرتبہ رمضان میں واقع ہو چکا ہے۔ اول اس ملک میں دوسرے امریکہ میں۔ اور دونوں مرتبہ انہیں تاریخوں میں ہوا ہے جن کی طرف حدیث اشارہ کرتی ہے“
(حقیقۃ الوحی خ ج ۲۲ ص ۲۰۲)

جھوٹ (۱۸)

”اور حدیث شریف میں یہ بھی ہے کہ ”ما زنا زان وهو مومن و ما سرق سارق وهو مومن“ (حقیقۃ الوحی خ ج ۲۲ ص ۱۶۹)

۱۔ مرزا کے وضع کردہ عربی کے یہ الفاظ حقیقۃ الوحی مطبوعہ مطبع میگزین قادیان اپریل ۱۹۰۷ء میں ہیں جو حدیث کی کسی کتاب میں منقول نہیں اور یہی نسخہ مصنف کے سامنے ہے۔ لیکن قادیانیوں نے مرزا کے مرنے کے بعد متن میں تو وہی الفاظ باقی رکھے ہیں البتہ حاشیہ میں بحوالہ بخاری شریف حدیث کے صحیح الفاظ درج کر دیئے ہیں۔ تاہم یہ بات واضح رہے کہ یہ استدلال کمزور ہے کیوں کہ یہ الفاظ نہ سبکی اس لئے ہم معنی الفاظ احادیث میں وارد ہیں لہذا اس نمبر کو استدلال سے خارج سمجھنا بہتر ہے۔ ش

جھوٹ (۱۹)

”ایک مرتبہ آنحضرت صلی اللہ علیہ وسلم سے دوسرے ملکوں کے انبیاء کی نسبت سوال کیا گیا تو آپ نے یہی فرمایا کہ ہر ایک ملک میں خدا تعالیٰ کے نبی گذرے ہیں اور فرمایا کہ كَانَ فِي الْهِنْدِ نَبِيًّا اَسْوَدَ اللَّوْنِ اِسْمُهُ كَاهِنًا یعنی ہند میں ایک نبی گزرا ہے جو سیاہ رنگ تھا اور نام اُس کا ہن تھا یعنی کنھیا جس کو کرشن کہتے ہیں (ضمیمہ چشمہ معرفت ج ۲۳ ص ۳۸۲)

نور: گذشتہ زمانہ میں ملک کے اندر ایک ایسا گروہ بھی تھا جو اپنے اظہار تقدس و اغراض کے لیے جھوٹی حدیثیں بنا بنا کر لوگوں میں مشہور کیا کرتا اور کہتا کہ اس کو آنحضرت صلی اللہ علیہ وسلم نے ارشاد فرمایا ہے ایسے گروہ کو اسلامی دنیا میں واضعین حدیث کے برے نام سے یاد کیا جاتا ہے اور ان لوگوں کو آنحضرت صلی اللہ علیہ وسلم نے اپنے مشہور فرمان ”مَنْ كَذَبَ عَلَيَّ مُتَعَمِّدًا فَلْيَتَّبِعْ مَقْعَدَهُ مِنَ النَّارِ“ میں جہنم و دوزخ کی خوش خبری دی ہے، مگر مرزا جی نے اس فن وضع حدیث میں گذشتہ واضعین کے بھی کان کتر لیے ہیں، کیوں کہ مذکورہ بالا عربی عبارت حضور صلی اللہ علیہ وسلم کی جانب منسوب کی گئی ہے نہ صرف یہ کہ اس کا وجود احادیث کے ذخیرہ میں نہیں ہے۔

علاوہ اس کے از روئے اصول نحو بھی یہ غلط ہے اس لیے یہ ایک جھوٹی بناوٹی مصنوعی حدیث ہے جس کو آنحضرت صلی اللہ علیہ وسلم کی طرف منسوب کرنا آپ پر اتہام اور آپ کی توہین ہے جس کی سزا، دارین کی روسیاہی و سرنگونی کے علاوہ اور کچھ نہیں ہو سکتی۔ اگر امت مرزا سیہ کو اپنے آقا و مولیٰ مرزا آنجہانی کی نگوساری و ذلت خواری دیکھنا گوارا نہیں ہے تو اپنے اولین و آخرین اور دلائل و براہین کو لے کر اٹھے اور اس کو حدیث صحیح ثابت کرے تاکہ مرزا سیت کے ”باوا آدم“ کی کچھ تو اشک شونی ہو جائے۔

۱۔ نحوی ترکیب میں فی الہند جار مجرور میں اسم بننے کی صلاحیت نہیں نبیؐ، کان کا اسم ہو گا اس پر ضم آنا چاہیے مگر مرزا نے فتح لگا رکھا ہے۔ اسی طرح نبیؐ مکرہ ہونے کی وجہ سے اسود اللون کی صفت نہیں بن سکتا۔ مرزا نے صفت بنا رکھا ہے۔ ش۔

جھوٹ (۲۰)

”اور احادیث میں معتبر روایتوں سے ثابت ہے کہ ہمارے نبی صلی اللہ علیہ وسلم نے فرمایا کہ مسیح کی عمر ایک سو پچیس^{۱۲۵} برس کی ہوئی ہے۔“

(مسیح ہندوستان میں رخ ص ۵۵ ج ۱۵)

جھوٹ (۲۱)

”اور حدیثوں سے ثابت ہوتا ہے کہ اس مسیح موعود کی تیرہویں صدی میں پیدائش ہوگی اور چودہویں صدی میں اس کا ظہور ہوگا۔“

(ریویو ج ۱۱، ۲۱، ج ۲ ص ۷۷۷)

جھوٹ (۲۲)

”پہلے نبیوں کی کتابوں اور احادیث نبویہ میں لکھا ہے کہ مسیح موعود کے ظہور کے وقت یہ انتشار نورانیت اس حد تک ہوگا کہ عورتوں کو بھی الہام شروع ہو جائیگا اور نابالغ بچے نبوت کریں گے۔ اور عوام الناس روح القدس سے بولیں گے۔“

(ضرورۃ الامام رخ ص ۷۵ ج ۱۳)

نور: جن نبیوں کی کتابوں اور احادیث نبویہ میں یہ مضمون لکھا ہوا ہے اگر مرزا ایت کے علم بردار اس کا پتہ دیں گے تو ایک من مٹھائی پیش خدمت کی جائے گی۔ نہیں تو جھوٹے کا ذلیل و خوار ہونا ایک مسلم امر ہے۔

جھوٹ (۲۳)

”قرآن نے میری گواہی دی ہے۔ رسول اللہ صلی اللہ علیہ وسلم نے میری گواہی دی ہے۔ پہلے نبیوں نے میرے آنے کا زمانہ متعین کر دیا ہے کہ جو یہی زمانہ ہے اور قرآن بھی میرے آنے کا زمانہ متعین کرتا ہے کہ جو یہی زمانہ ہے۔ اور میرے لیے آسمان نے گواہی دی اور زمین نے بھی۔ اور کوئی نبی نہیں جو میرے لئے گواہی نہیں دے چکا۔“ (تحفۃ الندوہ رخ ج ۱۹ ص ۹۶)

نور: مرزا صاحب نے اس عبارت میں منہ بھر کر جھوٹ اگلے ہیں اور اپنی عزت و وقار کو ملیا میٹ کیا ہے۔ کیا کسی مرزائی میں اتنی ہمت ہے جو قرآن و حدیث، آسمان و زمین اور تمام انبیاء علیہم السلام کی مذکورہ بالا شہادتیں کسی معتبر کتاب میں دکھلائے؟ اور اپنے ”پیشوا“ کی خاک آلود عزت کو صاف کرے؟۔

جھوٹ (۲۴)

”اور میرا یہ بیان ہے کہ میرے تمام دعاوی قرآن کریم اور احادیث نبویہ اور اولیاء گزشتہ کی پیشگوئیوں سے ثابت ہیں“ (آئینہ کمالات ج ۵ ص ۳۵۶)

جھوٹ (۲۵)

”خدا نے آدم کو چھٹے دن بروز جمعہ بوقت عصر پیدا کیا۔ توریت اور قرآن اور احادیث سے یہی ثابت ہے“ (حاشیہ ضمیمہ براہین احمدیہ ج ۲ ص ۲۶۰)

جھوٹ (۲۶)

”احادیث سے بھی یہ ظاہر ہوتا ہے کہ مسیح موعود کے وقت عیسائی قوم کثرت سے دنیا میں پھیل جاوے گی“ (حاشیہ تہہ حقیقۃ الوحی ج ۲ ص ۳۹۶)

جھوٹ (۲۷)

”دوسری طرف ایسی احادیث بھی ہیں جو یہ بتلاتی ہیں کہ مسیح موعود کے وقت میں تقریباً تمام زمین پر عیسائی سلطنت قوت اور شوکت رکھتی ہوگی“

(تہہ حقیقۃ الوحی ج ۲ ص ۳۹۶)

جھوٹ (۲۸)

”حدیثوں میں آیا ہے کہ مسیح موعود کے ظہور کے وقت میں ملک میں طاعون بھی پھوٹے گی“ (ایام الصلح در حاشیہ ج ۱ ص ۳۴۷)

جھوٹ (۲۹)

”چونکہ حدیث صحیح میں آچکا ہے کہ مہدی موعود کے پاس ایک چھپی ہوئی کتاب ہوگی جس میں اس کے تین سوتیرہ ۳۱۳ اصحاب کا نام درج ہوگا۔ اس لیے یہ بیان کرنا ضروری ہے کہ وہ پیشگوئی آج پوری ہوگئی“ (ضمیمہ انجام آتھم ج ۳۲۳ ص ۱۱)

جھوٹ (۳۰)

”کبھی فاسق اور فاجر اور بدکار بھی سچی خواب دیکھ لیتا ہے اور یہ سب رُوح القدس کا اثر ہوتا ہے۔ جیسا کہ قرآن کریم اور احادیث صحیحہ نبویہ سے ثابت ہے“ (دافع الوسوس حاشیہ خ ج ۵ ص ۸۰)

جھوٹ (۳۱)

”سو یہ عاجز عین وقت پر مامور ہوا اس سے پہلے صد ہا اولیاء نے اپنے الہام سے گواہی دی تھی کہ چودھویں صدی کا مجتہد مسیح موعود ہوگا۔ اور احادیث صحیحہ نبویہ پکار پکار کر کہتی ہیں کہ تیرہویں صدی کے بعد ظہور مسیح ہے“ (آئینہ کمالات اسلام خ ج ۵ ص ۳۴۰)

نور: صد ہا اولیاء کے وہ شہادت آمیز الہامات اور احادیث نبویہ کی پکار کو ہم بھی سننا چاہتے ہیں نیز ان سینکڑوں اولیاء کے اسماء گرامی اور ان کے الہامات جن کتابوں میں مندرج ہوں اُس کی زیارت کے لیے ہماری آنکھیں نبھیں ہیں۔ دیکھئے قادیانیت کا کون فرزند سعید ہے جو اس خدمت سے اپنے روحانی باپ کا حق ادا کرتا ہے؟

جھوٹ (۳۲)

”اور آپ سے پوچھا گیا کہ کیا زبان پارسی میں بھی کبھی خدا نے کلام کیا ہے۔ تو فرمایا کہ ہاں خدا کا کلام زبان پارسی میں بھی اُترتا ہے۔ جیسا وہ اُس زبان میں فرماتا ہے۔“ (اِس مُشْتِ خاک را گر نہ بخشم چه کنم“ (ضمیمہ چشمہ معرفت خ ج ۲۳ ص ۳۸۲)

نور: احادیث کی کن کتابوں میں یہ ارشاد نبوی ہے شرائط مذکورہ کے موافق اس کو ثابت کرو؟۔ نیز یہ بتاؤ کہ یہ الہام کس پر اترا تھا حالاں کہ ”اصول مرزا“ کی بنا پر الہام کا غیر زبانِ ملہم میں اترا تا غیر معقول اور بیہودہ امر ہے جس سے اس ”دروغ“ کی اور پختگی ہو جاتی ہے۔ فرماتے ہیں کہ:

”یہ بالکل غیر معقول اور بیہودہ امر ہے کہ انسان کی اصل زبان تو اور کوئی ہو اور الہام اس کو کسی اور زبان میں ہو جس کو وہ سمجھ بھی نہیں سکتا“
(چشمہ معرفت ج ۲۳ ص ۲۱۸)

جھوٹ (۳۳)

”ایسا ہی احادیث صحیحہ سے ثابت ہے کہ آدم سے لے کر اخیر تک دنیا کی عمر سات ہزار سال ہے“ (تحفہ گولڑویہ ج ۱ ص ۲۳۵)

جھوٹ (۳۴)

”حالاں کہ بالاتفاق تمام احادیث کے رو سے عمر دنیا کل سات ہزار برس قرار پایا تھا..... جبکہ احادیث صحیحہ متواترہ کے رو سے عمر دنیا یعنی حضرت آدم سے لیکر اخیر تک سات ہزار برس قرار پائی تھی“ (حاشیہ تحفہ گولڑویہ ج ۱ ص ۲۳۷)

جھوٹ (۳۵)

”لیکن پھر بھی جب ہم حدیثوں پر نظر ڈالتے ہیں تو صاف معلوم ہوتا ہے کہ کافی حصہ اس قسم کی حدیثوں کا موجود ہے جن میں حضرت عیسیٰ علیہ السلام کی ایک سو بیس^{۱۲۰} برس عمر لکھی ہے“ (ضمیمہ تحفہ گولڑویہ ج ۱ ص ۲۹۵)

جھوٹ (۳۶)

”اور سب سے بڑھ کر حدیثوں کے رو سے یہ ثبوت ملتا ہے کہ تمام صحابہ کا اس پر اجماع ہو گیا تھا کہ گذشتہ تمام نبی جن میں حضرت عیسیٰ بھی داخل ہیں سب کے سب فوت ہو چکے ہیں“ (ضمیمہ تحفہ گولڑویہ ج ۱ ص ۲۹۵)

جھوٹ (۳۸)

”اور علاوہ نصوص صریحہ قرآن شریف اور احادیث کے تمام اکابر اہل کشف کا اس پر اتفاق ہے کہ چودہویں صدی وہ آخری زمانہ ہے جس میں مسیح موعود ظاہر ہوگا۔ ہزار ہا اہل اللہ کے دل اسی طرف مائل رہے ہیں“ (تحفہ گولڈویغ ۷ ص ۲۴۳)

نور: قرآن شریف کے نصوص صریحہ و احادیث اور تمام اکابر اہل کشف کا اتفاق، و ہزار ہا اہل اللہ کے میلان قلبی کی زیارت ہم بھی کرنا چاہتے ہیں۔ کیا قادیانیت کا کوئی فرزند رشید ہے جو ان چیزوں کی زیارت کا سامان مہیا کر کے اپنے ”روحانی باپ“ کو صادق القول ثابت کرے؟ ورنہ (مرزا کے اس فتوے) ”جھوٹے پراگر ہزار لعنت نہیں سہی تو پانچ سو سہی“ (ازالہ اوہام خ ص ۲۵۷ ج ۳) کو (ذہن میں) محفوظ رکھے۔

جھوٹ (۳۹)

”حدیث صحیح سے یہ بھی ثابت ہو گیا کہ انہوں نے ایک سو بیس^{۱۲۰} برس عمر پائی اور واقعہ صلیب کے بعد ستاسی^{۸۷} برس اور زندہ رہے“

(ایام الصلح خ ج ۴ ص ۲۷۷)

جھوٹ (۴۰)

”کیونکہ بموجب آثارِ صحیحہ کے مسیح موعود کا صدی کے سر پر آنا ضروری ہے“

(ایام الصلح خ ج ۴ ص ۳۲۵)

جھوٹ (۴۱)

”ہمارا حج تو اس وقت ہوگا جب دجال بھی کفر اور دجل سے باز آ کر طواف بیت اللہ کرے گا۔ کیونکہ بموجب حدیث صحیح کے وہی وقت مسیح موعود کے حج کا ہوگا..... آخر ایک گروہ دجال کا ایمان لا کر حج کریگا۔ سو جب دجال کو ایمان اور حج کے خیال پیدا ہونگے وہی دن ہمارے حج کے بھی ہونگے“

(ایام الصلح خ ج ۴ ص ۳۱۶)

غلمد یو! اول تو حسب شرائط مذکورہ حدیث صحیح دکھلاؤ جس میں مسیح موعود کے حج کا وہ وقت مقرر ہو کہ جب دجال کفر اور دجل سے باز آ کر طواف بیت اللہ کرے گا؟۔
☆ نیز دجال کا کون سا گروہ ایمان لا کر حج کو گیا؟۔

☆ اور کیا خود مرزا صاحب بھی اس نعمت سے مشرف ہوئے؟۔

حالاں کہ دنیا جانتی ہے کہ نہ دجال کا کوئی گروہ ایمان لا کر حج کو گیا اور نہ مرزا صاحب ہی نے باوجود ”دعویٰ پیغمبری“ حج کی سعادت حاصل کی اور یہ کیوں نہیں ہوا اس لیے کہ:
”دروغ گو کو خدا تعالیٰ اسی جہان میں ملزم اور شرمسار کر دیتا ہے“
(ضمیمہ تحفہ گوڑو یہ رخ ج ۱ ص ۷۱)

جھوٹ (۴۲)

”میں نے حدیثوں کی رُو سے یہ بھی ثابت کر دیا ہے کہ وہ مسیح اور مہدی جو آنے والا ہے عیسائی سلطنت کے وقت میں اُس کا آنا ضروری ہے“
(ایام الصلح خ ج ۴ ص ۴۲۴)

جھوٹ (۴۳)

”اس پیشگوئی (آہتمم والی) کی نسبت تو رسول اللہ صلی اللہ علیہ وسلم نے بھی خبر دی تھی اور مکذبین پر نفرین کی تھی“ (ایام الصلح خ ج ۴ ص ۴۱۸)
نور: اگر بالفرض مرزا صاحب کی یہ بات سچی ہو تو (معاذ اللہ) لازم آتا ہے کہ آنحضرت صلی اللہ علیہ وسلم کی پیشگوئی غلط و جھوٹ ہو جائے۔ کیوں کہ آہتمم، مرزا صاحب کے مقرر کردہ وقت پر نہیں مرا۔ اسی وجہ سے خود مرزا صاحب اور ان کی امت اس سلسلہ کی ”بھول بھلیاں“ میں سر اسیمہ و پریشان ہو کر مبتلا ہے۔

جھوٹ (۴۴)

”حدیثوں پر غور کرنے سے معلوم ہوتا ہے کہ دراصل دجال شیطان کا نام ہے“
(ایام الصلح خ ج ۴ ص ۲۹۶)

جھوٹ (۴۵)

”یہ بھی حدیثوں میں تھا کہ مسیح موعود کے زمانہ میں ایک نئی سواری پیدا ہوگی جو صبح اور شام اور کئی وقت چلے گی اور تمام مدار اس کا آگ پر ہوگا۔ اور صد ہا لوگ اُس میں سوار ہونگے“ (ایام الصلح ج ۱۴ ص ۳۱۳)

جھوٹ (۴۶)

”در قرآن کریم و کتب احادیث و دیگر صحف مسطور است کہ در ایں ایام یک مرکب جدید حادث گردد کہ بزور آتش حرکت نماید..... پس آں مرکب..... در عرف ہندوستان ریل نامند“ (تذکرہ الشہادتین، ص ۲۴)

نور: احادیث نبوی کے ثبوت کے سلسلہ میں قرآن کریم و صحف انبیاء کو خصوصیت سے ظاہر کیا جائے؟..... ورنہ مرزا ایودیکھو کہ:

”زور کے ساتھ دروغ گوئی کی نجاست اُن (مرزا) کے مُنہ سے بہہ رہی ہے“

(آئینہ کمالات اسلام ج ۵ ص ۵۹۹)

جھوٹ (۴۷)

”در احادیث صحیح وارد است کہ بعد ازیں واقعہ (صلیب) حضرت عیسیٰ مذتے زندہ ماندہ ہمریک صد و بست سال گی وفات نمودہ پیش پروردگار خود رسید“ (تذکرہ الشہادتین ص ۲۸) ۲

۱۔ ترجمہ از مرزا: قرآن شریف اور احادیث اور پہلی کتابوں میں لکھا تھا کہ اس کے زمانہ میں ایک نئی سواری پیدا ہوگی جو آگ سے چلے گی..... سوہ سواری ریل ہے جو (ہندوستان میں) پیدا ہوگئی“

(تذکرہ الشہادتین، ج ۲۵ ص ۲۰)

۱۔ ترجمہ از مرزا: احادیث میں آیا ہے۔ کہ اس واقعہ (صلیب) کے بعد عیسیٰ ابن مریم نے ایک سو بیس برس کی عمر پائی اور پھر فوت ہو کر اپنے خدا کو جالما“ (تذکرہ الشہادتین ج ۲۹ ص ۲۰) ش

جھوٹ (۴۸)

”چنانچہ ذکر ایں کسوف و خسوف در انجیل بلکہ در قرآن مجید و احادیث صحیحہ

نیز مسطور است“ ۱

نور: احادیث صحیحہ کے ساتھ قرآن مجید کی وہ آیت جس میں اس خاص کسوف و خسوف کا ذکر ہو پیش کر کے فرمائیے کہ اس آیت کی اس کسوف و خسوف کے ساتھ کن کن بزرگوں نے تفسیر کی ہے؟۔ ورنہ بغیر اس کے آگ کے انگاروں سے کھیلنا ہے۔

جھوٹ (۴۹)

”و بجہت ادائے شہادت من مطابق پیشگوئی ہائے قرآن کریم و احادیث صحیحہ انا جیل اربعہ و صحف انبیاء در ماہ رمضان المبارک بالائے آسمان آفتاب را کسوف و ماہتاب را خسوف گرفت است۔ و منم کہ در عہد من بر طبق اخبار قرآنی بطور خرق عادت طاعون نمودار گشت است و من آں کسم کہ در روزگار من بر طبق احادیث صحیحہ از جانب بعض حکومت مردم را بجہت رفتن نہ حج انداد بعمل آؤ“
(تذکرہ الشہادتین ص ۳۴) ۲

نور: احادیث صحیحہ کے ساتھ قرآن کریم، انا جیل اربعہ و صحف انبیاء اور اخبار قرآنی کو بھی پیش نظر رکھا جائے۔

۱۔ ترجمہ از مرزا: ان دونوں گرنہوں کی انجیلوں میں بھی خبر دی گئی ہے اور قرآن شریف میں بھی یہ ہے اور حدیثوں میں بھی (تذکرہ الشہادتین ص ۳۳ ج ۲۰)

۲۔ ترجمہ از مرزا: ”میں وہ شخص ہوں جو عین وقت پر ظاہر ہوا۔ جس کے لئے آسمان پر رمضان کے مہینہ میں چاند اور سورج کو قرآن اور حدیث اور انجیل اور دوسرے نبیوں کی خبروں کے مطابق گرہن لگا۔ اور میں وہ شخص ہوں جس کے زمانہ میں تمام نبیوں کی خبر اور قرآن شریف کی خبر کے موافق اس ملک میں خارق عادت طور پر طاعون پھیل گئی اور میں وہ شخص ہوں جو حدیث صحیحہ کے مطابق اس کے زمانہ میں حج روکا گیا“ (تذکرہ الشہادتین ص ۳۶ ج ۲۰) ش

جھوٹ (۵۰)

”اور ممکن ہے کہ شیطان لعین نے حضرت مسیح علیہ السلام کے دل میں اس قسم سے خفیف وسوسہ کے ڈالنے کا ارادہ کیا ہو۔ اور انہوں نے قوت نبوت سے اس وسوسہ کو دفع کر دیا ہو۔ اور ہمیں یہ کہنا اس مجبوری سے پڑا ہے کہ یہ قصہ صرف انجیلوں ہی میں نہیں ہے۔ بلکہ ہماری احادیث صحیحہ میں بھی ہے“ (ضرورۃ الامام خ ج ۱۳ ص ۲۸۶)

جھوٹ (۵۱)

”ایسا ہی احادیث میں بھی بیان فرمایا گیا ہے کہ وہ مہدی موعود ایسے قصبہ کا رہنے والا ہوگا جس کا نام کدے یا کدیہ ہوگا۔ اب ہر ایک دانا سمجھ سکتا ہے کہ یہ لفظ کدے دراصل قادیاں کے لفظ کا مخفف ہے“ (کتاب البریہ ج ۱۳ ص ۲۶۰)

نور: اول تو حدیث ہی موضوع ہے دیکھو میزان الاعتدال ص ۱۶۰ ج ۲، دوسرے مغالطہ دہی و دروغ گوئی کی بدترین مثال اور کم علمی و جہالت کی مکروہ تصویر ہے اس لیے کہ اس موضوع وضعیف روایت میں نہ ”کدے“ نہ ”قدہ“ اور نہ ”کدیہ“ بلکہ لفظ ”کرعہ“ ہے جس کو مرزائیت کے ”مجدد صاحب“ کی جدت طراز طبع نے کدے کا مخفف قادیان بنا کر اپنا الوسید ہا کرنا چاہا ہے۔

جھوٹ (۵۲)

”احادیث صحیحہ سے ثابت ہے کہ مسیح نے مختلف ملکوں کی (بعد واقعہ صلیب) بہت سیاحت کی ہے..... لیکن جب کہا جائے کہ وہ کشمیر میں بھی گئے تھے تو اس سے انکار کرتے ہیں حالانکہ جس حالت میں انہوں نے مان لیا کہ حضرت مسیح نے اپنی نبوت کے ہی زمانہ میں بہت سے ملکوں کی سیاحت بھی کی تو کیا وجہ کہ کشمیر جانا ان پر حرام تھا؟“ (تحفہ گوڑویہ حاشیہ خ ج ۷ ص ۱۰۷)

جھوٹ (۵۳)

”اور حدیثوں میں کدے کے لفظ سے میرے گاؤں (قادیان) کا نام موجود ہے“

(ریویو بابت ماہ نومبر و دسمبر ۱۹۰۳ء ص ۳۳۷)

۱۔ روایت کے الفاظ یہ ہیں۔ بخروج المہدی من قریۃ باليمن يقال لها کرعۃ۔ مہدی کا ظہور ملک یمن کے ایک گاؤں سے ہوگا جس کو کرعہ کہا جاتا ہے۔ اس کا راوی عبد الوہاب بن شحاک مترک اور منکر الحدیث ہے۔ میزان ۱۶۰ ش

جھوٹ (۵۴)

”آیا اس ادلہ و براہین در اثبات دعاوی من کفایت نمیکند کہ قرآن کریم جمیع قرآن و علامات را مذکور ساختہ بلکہ نام مرا نیز بیاں نموده و در احادیث از ایراد لفظ (کدمہ) نام قرنیہ من (قادیان) درج فرمودہ و در دیگر احادیث مسطور است کہ بعثت ایں مسیح موعود (مرزا) بر سر قرآن چہار دہم خواہد بود“
(تذکرۃ الشہادتین ص ۳۸) ۱

جھوٹ (۵۵)

”بلکہ در احادیث صحیحہ مسطور است کہ مسیح موعود در ہند مبعوث خواہد گردید“
(تذکرۃ الشاہدین ص ۳۹) ۲

جھوٹ (۵۶)

اور بعض احادیث بتاتی ہیں کہ مسیح حکم عدل امام اور خلیفۃ اللہ ہو کر آوے گا اور سب معاملہ اسکے اختیار میں ہو گا اور بجز اس وحی کے جو چالیس برس تک ہوتی رہے گی اور کسی کا اتباع نہ کرے گا اور اس وحی سے قرآن کے بعض احکام منسوخ کر دیگا اور کچھ زیادہ کریگا“ (حماتۃ البشری حاشیہ) ۳

نور: جن احادیث میں یہ تمام مضمون مذکور ہے اگر ان کو شرائط مذکورہ کے موافق بیان کرو تو ایک من مٹھائی بطور شکر یہ حاصل کرو۔

۱ ترجمہ از مرزا: کیا یہ دلائل میرے دعوے کے ثبوت کے لئے کم ہیں کہ میری نسبت قرآن کریم نے اس قدر پورے پورے قرآن اور علامات کے ساتھ ذکر کیا ہے کہ ایک طور سے میرا نام بتا دیا ہے اور حدیثوں میں کدمہ کے لفظ سے میرے گاؤں کا نام موجود ہے اور حدیثوں سے ثابت ہوتا ہے کہ اس مسیح موعود کی تیرہویں صدی میں پیدائش ہوگی۔ (تذکرۃ الشہادتین ص ۳۰ ج ۲۰)

۲ خلاصہ ترجمہ از مرزا: اور صحیح بخاری میں میرا تمام خلیہ لکھا ہے اور پہلے مسیح کی نسبت جو بڑا امر کز مشرق یعنی ہند قرار دیا ہے۔ (تذکرۃ الشہادتین ص ۳۰ ج ۲۰)

۳ عربی عبارت اس طرح ہے: و بعضها (من احادیث) يدل على ان المسيح ياتي حكما عدلا و اماما و خليفة من الله تعالى و كل الامر يكون في يديه و لا يتبع احدا الا وحي الله الذي ينزل عليه الى اربعين سنة، فينسخ بوحیه بعض احكام الفرقان و يزيد بعضا (حماتۃ البشری، ۲۰۳ ج ۷) ش

جھوٹ (۵۷)

”حدیثوں سے صاف طور پر یہ بات نکلتی ہے کہ آخری زمانہ میں حضرت محمد صلی اللہ علیہ وسلم بھی دنیا میں ظاہر ہو گئے“ (نزول المسح حاشیہ ج ۱۸ ص ۳۸۴)

جھوٹ (۵۸)

”ایک حدیث میں آنحضرت صلی اللہ علیہ وسلم نے یہ بھی فرمایا کہ اگر مومن نے

عیسے زندہ ہوتے تو میری پیروی کرتے“ (ایام الصلح ج ۴ ص ۲۷۳)

نور: حدیث کی کسی مستند کتاب میں لفظ ”عیسیٰ“ کی زیادتی کے ساتھ یہ حدیث نہیں ہے بلکہ حدیث کی مخرج و مستند کتابوں اور صحیح مرفوع متصل حدیثوں میں بلا زیادتی لفظ عیسیٰ یہ الفاظ ہیں ”لو كان موسى حياً لَمَّا وَسِعَتْهُ إِلَّا تَبَاعِي“ دیکھو مسند احمد، ج ۳، ص ۳۸۷۔ مشکوٰۃ ص ۳۰، مرقاة ج ۱ ص ۲۰۶، عمدۃ القاری ج ۱۱ ص ۵۰۷۔ اس لیے اس دروغ میں مرزا صاحب کی خود غرضی و مطلب پرستی کے ساتھ آپ کی کم علمی و جہالت بھی روشن ہے۔

جھوٹ (۵۹)

”اے عزیزو! تم نے وہ وقت پایا ہے جس کی بشارت تمام نبیوں نے دی ہے

اور اُس شخص (مرزا قادیانی) کو تم نے دیکھ لیا جس کے دیکھنے کے لیے بہت سے

پیغمبروں نے بھی خواہش کی تھی“ (اربعین نمبر ۴ ج ۷ ص ۴۴۲)

نور: جن بہت سے پیغمبروں نے مرزا صاحب کی زیارت کی تمنا ظاہر کی ہے اور جن تمام نبیوں نے مرزا جی کے زمانہ اور وقت کی بشارت دی ہے اُن کے اسماء گرامی کے ساتھ ساتھ یہ بتایا جائے کہ وہ تمنا کس بشارتیں کس صحیفہ و کتاب میں ہیں؟۔ امید ہے کہ امت مرزا سیہ اپنے پیغمبر کو اس امر میں ضرور سچا ثابت کرے گی ورنہ پھر ہماری طرف سے ”لعنُ اللہ علی الکاذبین“ کا ابدی تحفہ قبول کرے۔

جھوٹ (۶۰)

”ہاں میں (مرزا) وہی ہوں جس کا سارے نبیوں کی زبان پر وعدہ ہوا اور

پھر خدا نے ان کی معرفت بڑھانے کے لیے منہاج نبوت پر اس قدر نشانات ظاہر کیے کہ لاکھوں انسان ان کے گواہ ہیں“ (فتاویٰ احمدیہ، ج ۱، ص ۵۱۸)
 نور: جن سارے نبیوں کے زبانی وعدہ پر مرزا جی تشریف فرمائے عالم ہوئے ہیں وہ وعدہ کس کتاب میں ہے؟ اور کیا ہے؟۔ اگر مرزا ایت اپنے ”نبی“ کی لاج کو خاک آلود نہیں دیکھنا چاہتی تو فوراً سارے نبیوں کے زبانی وعدہ کو منصفہ شہود پر لائے۔
 دیکھنا ہے زور کتنا بازوئے قاتل میں ہے۔

جھوٹ (۶۱)

”میرے خدا نے عین صدی کے سر پر مجھے (مرزا) مامور فرمایا اور جس قدر دلائل میرے سچا ماننے کے لیے ضروری تھے وہ سب دلائل تمہارے لئے مہیا کر دئے اور آسمان سے لیکر زمین تک میرے لئے نشان ظاہر کئے اور تمام نبیوں نے ابتدا سے آج تک میرے لئے خبریں دی ہیں“ (تذکرۃ الشہادتین، ج ۲۰ ص ۶۲)
 نور: کیا ان تمام نبیوں کی وہ خبریں جو مرزا صاحب کی آمد و صداقت کے متعلق ہیں کسی معتبر کتاب میں معہ حوالہ عبارت دکھائی جاسکتی ہیں؟۔ غلغلہ یو! اگر کچھ ہمت ہو تو اٹھو اور اپنے ”رسول“ کی عزت و آبرو رکھ لو۔

جھوٹ (۶۲)

”صاحب تفسیر (تفسیر ثنائی) لکھتا ہے کہ ”ابو ہریرہ فہم قرآن میں ناقص ہے اور اس کی درایت پر محدثین کو اعتراض ہے۔ ابو ہریرہ میں نقل کرنے کا مادہ تھا اور درایت اور فہم سے بہت ہی کم حصہ رکھتا تھا“ (براہین احمدیہ ج ۲۱ ص ۴۱۰)
 نور: اگر اس تفسیر ثنائی سے مراد مرزا جی کے سخت جان حریف مولانا ابوالوفاء ثناء اللہ صاحب امرتسری ہیں تو یہ ایک اعجازی جھوٹ ہے اور اگر اس سے مراد تفسیر مظہری مصنفہ قاضی ثناء اللہ پانی پٹی ہیں تو یہ کراماتی جھوٹ ہے بہر حال دونوں صورتوں میں یہ ایسا جھوٹ ہے جو اعجاز و کرامت کے حدود سے باہر نہیں ہو سکتا۔

جھوٹ (۶۳)

”انبیاء گزشتہ^۱ کے کثوف نے اس بات پر قطعی مہر لگا دی کہ وہ (مرزا) چودھویں صدی کے سر پر پیدا ہوگا اور نیز یہ کہ پنجاب میں ہوگا“ (اربعین ج ۷ ص ۷۱)

نور: جن گزشتہ نبیوں کے کثوف نے مرزا جی کے زمانہ پیدائش کو چودھویں صدی کا سر، اور جائے پیدائش کو پنجاب مقرر کر کے قطعی مہر لگا دی ہے، غلہ دیو! اگر کچھ ایمانی غیرت کی جھلک موجود ہے تو اٹھو اور انبیاء گزشتہ کے کثوف مذکورہ کو منظر عام پر لا کر اپنے ”کرشن اوتار“ کو سرنگونی و ذلت و خواری سے بچاؤ۔

جھوٹ (۶۴)

”خدا کی تمام کتابوں میں خبر دی گئی تھی کہ مسیح موعود کے وقت طاعون پھیلے گی اور حج روکا جائیگا اور ذوالسنین ستارہ نکلے گا۔ اور ساتویں ہزار کے سر پر وہ موعود ظاہر ہوگا“ (اعجاز احمدی بنام ضمیمہ نزول المسیح، خ ج ۱۹ ص ۱۰۸)

مرزا نیو! خدا کی تمام کتابوں سے اس مضمون کو ثابت کر کے اپنے ”حضرت صاحب“ کے دامن سے کذب و دروغ کی نجاست دور کرو۔ نہیں تو.....

”خدا کی لعنت ہے اُن لوگوں پر جو جھوٹ بولتے ہیں“ (اعجاز احمدی، خ ج ۱۹ ص ۱۰۹)

جھوٹ (۶۵)

”تمام نبیوں کی کتابوں سے اور ایسا ہی قرآن شریف سے بھی یہ معلوم ہوتا ہے کہ خدا نے آدم سے لے کر اخیر تک دنیا کی عمر سات ہزار برس رکھی ہے۔“

(لیکچر سیالکوٹ، خ ج ۲۰ ص ۲۰۷)

۱۔ اربعین کے پہلے ایڈیشن میں مرزا نے لفظ انبیاء ہی لکھا ہے لیکن بعد میں لفظ ”انبیاء“ کو حذف کر کے اس کی جگہ ”اولیاء“ کا لفظ بڑھا کر مرزائیوں نے خیانت کی اور حاشیہ میں لکھ دیا کہ یہ کاتب کی غلطی تھی۔ اور مزید خیانت در خیانت یہ کہ بعد کے ایڈیشنوں میں حاشیہ سے وہ نوٹ بھی حذف کر دیا تاکہ اس بحرمانہ خیانت کا کوئی ثبوت ہی نہ رہے۔ ش

نور: تمام نبیوں کی جن کتابوں اور قرآن شریف کی آیتوں میں یہ مضمون موجود ہے اسکی صحیح عبارت مستند طریق سے پیش کر کے مرزائیت کی پیشانی سے اس اتہام کی سیاہی کو دور کرو۔
جھوٹ (۶۶)

”کیونکہ اس ہزار (مرزا کے زمانہ) میں اب دنیا کی عمر کا خاتمہ ہے جس پر تمام نبیوں نے شہادت دی ہے“ (لیکچر سیا لکوٹ، خ ج ۲۰ ص ۲۰۸)
 نور: تمام نبیوں کی ایسی شہادت کن کن آسمانی و غیر آسمانی کتابوں میں درج ہے معہ حوالہ صفحہ و کتاب و عبارت مدلل طور پر بیان کی جائیں۔

جھوٹ (۶۷)

”غرض یہ تمام نبیوں کی متفق علیہ تعلیم ہے کہ مسیح موعود ہزار ہفتم کے سر پر آئیگا“
 (لیکچر سیا لکوٹ، خ ج ۲۰ ص ۲۰۹)
 نور: تمام نبیوں کی یہ متفق علیہ تعلیم جن آسمانی کتابوں میں درج ہو ان کے نام و عبارت کی زیارت کے ہم بھی مشتاق ہیں ورنہ کاذبوں، مفتریوں پر بے شمار لعنت۔
جھوٹ (۶۸)

”القصہ میری سچائی پر یہ ایک دلیل ہے کہ میں نبیوں کے مقرر کردہ ہزار میں ظاہر ہوا ہوں“ (لیکچر سیا لکوٹ، خ ج ۲۰ ص ۲۰۹)
 نور: مرزا صاحب جن نبیوں کے مقرر کردہ ہزار میں ظہور پذیر ہوئے ہیں ان کے اسماء گرامی اور مقرر کردہ ہزار جن کتابوں و صحیفوں میں تحریر ہو، اس کو بیان کرو نہیں تو افتراء علی الانبیاء کی سزا جہنم کے سوا اور کیا ہو سکتی ہے۔

جھوٹ (۷۹)

”سو جیسا کہ اس ملک کی پرانی تاریخیں بتلاتی ہیں یہ بات بالکل قرین قیاس ہے کہ حضرت مسیح نے نیپال اور بنارس وغیرہ مقامات کا سیر کیا ہوگا اور پھر جموں سے یاراولپنڈی کی راہ سے کشمیر کی طرف گئے ہوں گے۔ چونکہ مسیح ایک سرد ملک

کے آدمی تھے۔ اس لئے یہ یقینی امر ہے کہ ان ملکوں میں غالباً وہ صرف جائزے تک ہی ٹھیرے ہوئے اور اخیر مارچ یا اپریل کے ابتدا میں کشمیر کی طرف کوچ کیا ہوگا اور چونکہ وہ ملک بلاد شام سے بالکل مشابہ ہے اس لئے یہ بھی یقینی ہے کہ اس ملک میں سکونت مستقل اختیار کر لی ہوگی۔ اور ساتھ اس کے یہ بھی خیال ہے کہ کچھ حصہ اپنی عمر کا افغانستان میں بھی رہے ہوں گے اور کچھ بعید نہیں کہ وہاں شادی بھی کی ہو۔ افغانوں میں ایک قوم عیسیٰ خیل کہلاتی ہے۔ کیا تعجب ہے کہ وہ حضرت عیسیٰ ہی کی اولاد ہوں“ (مسج ہندوستان میں، ج ۱۵ ص ۷۰)

نور: مرزا جی نے اس عبارت میں ایسے صاف و صریح دس جھوٹ پیٹ بھر کر اگلے ہیں کہ دنیا کے کاذب و مفتری بھی اس کو دیکھ کر متحیر و ششدر ہیں؛ کیا مرزا ایتان امور بالا میں اپنے ”مرشد اعظم“ کو راستباز ثابت کرے گی۔ دیدہ باید؟

جھوٹ (۷۰)

”اور اُنکی (یعنی اہل کشمیر کی) پورانی تاریخوں میں لکھا ہے کہ یہ ایک نبی شہزادہ ہے جو بلاد شام کی طرف سے آیا تھا۔ جس کو قریباً انیس سو برس آئے ہوئے گزر گئے“ (تحفہ گوڑویہ، ج ۷ ص ۱۰۰)

نور: یہ بھی مرزا صاحب کا طبع زاد افسانہ ہے جس کی تمام تر بنیاد کذب و افترا پر ہے اس لیے اگر قادیانیت اپنے ”رہنمائے اکبر“ کی صداقت کو نمایاں کرنا چاہتی ہے تو اہل کشمیر کی پرانی تاریخوں کے نام و عبارت سے ملک کو روشناس کرائے ورنہ پھر وہی تحفہ پیش خدمت کیا جائے گا جو قدرت نے کاذبوں و مفتریوں کے لیے مخصوص کیا ہے۔

جھوٹ (۷۱)

”اور اس بات کو اسلام کے تمام فرقے مانتے ہیں کہ حضرت مسیح علیہ السلام میں دو ایسی باتیں جمع ہوئی تھیں کہ کسی نبی میں وہ دونوں جمع نہیں ہوتیں۔ (۱) ایک یہ کہ انہوں نے کامل عمر پائی یعنی ایک سو پچیس برس زندہ رہے۔

(۲) دوم یہ کہ انہوں نے دنیا کے اکثر حصوں کی سیاحت کی۔ اس لئے نبی
سیاح کہلائے “ (مسح ہندوستان میں ج ۱۵ ص ۵۵)

نور: یہ بھی مرزا جی کا ایک سفید گرا عجازی جھوٹ ہے۔ اگر علمدیت اپنے ”پیغمبر“ کو
جہنم کے انگاروں سے بچانا چاہتی ہے تو فی الفور اسلام کے تمام فرقوں کی کتب معتبرہ سے
ان دو مسلم و متفق علیہ باتوں کو پیش کرے؟۔ ورنہ ”دروغگو (کاذب و مفتری) کا انجام
ذلت و رسوائی ہے“ (حقیقۃ الوحی، ج ۲۲ ص ۲۵۳)

جھوٹ (۷۲)

” غرض تمام صحابہ کا اجماع حضرت عیسیٰ کی موت پر تھا۔ بلکہ انبیاء کی موت
پر اجماع ہو گیا تھا..... اسی اجماع کی وجہ سے تمام صحابہ حضرت عیسیٰ کی موت
کے قائل تھے“ (حقیقۃ الوحی ج ۲۲ ص ۳۷)

نور: مرزا جی کا یہ بھی ایک ایسا عجازی جھوٹ ہے کہ اگر مرزا نیت کے اولین و آخرین
بھی جمع ہو کر ایڑی و چوٹی کا زور صرف کر دیں لیکن اس کو کہ ”تمام صحابہ کا حضرت عیسیٰ کی
موت پر اجماع تھا“ اور تمام صحابہ حضرت عیسیٰ کی موت کے قائل تھے“ ہرگز ہرگز نہیں ثابت
کر سکتے اس لیے مفتری و کاذب پر اللہ و رسول اور تمام مسلمانوں کی ابدی لعنت ہو۔

اور لطف یہ کہ مرزا جی نے اپنے اس بے نظیر جھوٹ کو اپنی متعدد تصانیف (ضمیمہ حقیقۃ
الوحی الاستفتاء ص ۶۶۲ ج ۲۲، تحفہ گوڑوہ ص ۹۱، ۹۲ ج ۱۷۔ نصرۃ الحق ص ۵۵، براہین
احمدیہ ج ۲۱ ص ۳۷۶) میں بیان کیا ہے جو مستقل کئی ایک جھوٹ شمار کیے جاسکتے ہیں۔

جھوٹ (۷۳)

”عرب اور عجم کے ایڈیٹران اخبار اور جرائد والے بھی اپنے پرچوں میں بول
اُٹھے کہ مدینہ اور مکہ کے درمیان جو ریل طیار ہو رہی ہے یہی اُس پیشگوئی کا
ظہور ہے جو قرآن اور حدیث میں ان لفظوں سے کی گئی تھی جو مسیح موعود (مرزا)
کے وقت کا یہ نشان ہے“ (عاجز احمدی ج ۱۹ ص ۱۰۸)

نور: یہ کتاب اعجاز احمدی ۱۹۰۲ء کی مطبوعہ ہے لیکن اس وقت سے لے کر آج تک لمکھ مدینہ کے درمیان ریل کی تیاری تو درکنار، پیمائش بھی نہیں ہوئی لیکن مرزا جی کا الہامی کذب ملاحظہ فرمائیے کہ لکھتے ہیں ”مدینہ اور مکہ کے درمیان ریل تیار ہو رہی ہے“ اس سلسلہ میں ناظرین کرام کی ضیافت طبع کے لئے مرزا صاحب کے چند ”پیغمبرانہ لطائف“ پیش خدمت کیے جاتے ہیں، امید ہے کہ مرزا صاحب کی قوت حافظہ و عمدگی دماغ کی داد دیں گے۔

(۱) ضمیمہ تحفہ گولڈ ویس ۱۲ مطبوعہ ۱۹۰۲ء میں (خ ج ۷ ص ۴۹) لکھتے ہیں کہ:

”مکہ اور مدینہ میں بڑی سرگرمی سے ریل تیار ہو رہی ہے“

(۲) اور اسی کتاب کے صفحہ (خ ج ۷ ص ۱۶۵) کے حاشیہ میں فرماتے ہیں کہ:

”اب تو دمشق سے مکہ معظمہ تک ریل بھی تیار ہو رہی ہے“

(۳) اور ص ۱۰۲ میں ہے کہ:

”نئی سواری (ریل) کا استعمال اگرچہ بلا واسطہ میں قریباً سو برس سے عمل میں آ رہا ہے..... اب خاص طور پر مکہ معظمہ اور مدینہ منورہ کی ریل طیار ہونے سے پوری ہو جائے گی“ (خ ج ۷ ص ۱۹۵)

(۴) اور ص ۱۰۳ میں ہے:

”وہ ریل جو دمشق سے شروع ہو کر مدینہ میں آئے گی وہی مکہ معظمہ میں

آئیگی“ (خ ج ۷ ص ۱۹۵)

(۵) اور اسی صفحہ میں چند سطروں کے بعد یہ لکھتے ہیں:

”چنانچہ یہ کام بڑی سرعت سے ہو رہا ہے اور تعجب نہیں کہ تین سال کے

اندرا اندر یہ کلڑا مکہ اور مدینہ کی راہ کا تیار ہو جائے“ (خ ج ۷ ص ۱۹۵)

(۶) اور چشمہ معرفت ص ۷۴ (خ ج ۸۲ ص ۲۳) کے حاشیہ میں جو مرزا صاحب کے

۱۔ اور آج الحمد للہ ۲۰۰۰ء کا سال بھی گزرنے والا ہے یعنی ایک سو پانچ سال سے زائد کا عرصہ گزر چکا مگر تاہنوز مکہ و مدینہ کے درمیان ریل نہ چلی، شاید اللہ رب العزت نے مرزا کو جھوٹا ثابت کرنے کے لیے ہی مدینہ اور ترکی کے درمیان جو ریل چلی رہی تھی اُسے بھی رکوا دی۔ ش

انتقال کرنے سے چھ روز پیشتر ۲۰ مئی ۱۹۰۸ء میں شائع ہوئی ہے اس میں لکھتے ہیں:

”جب ملکہ اور مدینہ میں اونٹ چھوڑ کر ریل کی سواری شروع ہو جائیگی“

حالاں کہ آپ ۱۹۰۲ء ہی میں ملکہ اور مدینہ کے درمیان ریل جاری کر چکے ہیں اور یہاں ۱۹۰۸ء تک بھی اس کا اجراء نہیں ہوا یہ اعجازی کرامت نہیں ہے تو اور کیا ہے۔

(۷) اور اسی کتاب کے ص ۳۰۶ میں ہے:

”ان دنوں میں یہ کوشش بھی ہو رہی ہے کہ ایک سال تک ملکہ اور مدینہ

میں ریل جاری کر دی جائے“ (خ ج ۲۳ ص ۳۲۱)

(۸) اور اربعین نمبر ۲، ص ۲۸ کے حاشیہ میں لکھتے ہیں جو چشمہ معرفت سے تقریباً

آٹھ سال پیشتر شائع ہو چکی ہے کہ:

”ابھی مکہ معظمہ اور مدینہ منورہ کے لوگوں کیلئے ایک بھاری نشان ظاہر ہوا

ہے..... پس یہ کس قدر بھاری پیشگوئی ہے جو صبح کے زمانہ کیلئے اور صبح موعود

کے ظہور کے لئے بطور علامت تھی جو ریل کی تیاری سے پوری ہو گئی“

(اربعین نمبر ۲ در حاشیہ، خ ج ۱۷ ص ۳۷۵)

(۹) اور اسی کتاب کے نمبر ۳ ص ۱۵ میں فرماتے ہیں کہ:

”ملکہ اور مدینہ میں بڑی سرگرمی سے ریل تیار ہو رہی ہے“ (ج ۱۷ ص ۳۹۹)

جھوٹ (۷۴)

”حضرت عیسیٰ علیہ السلام نے خود اخلاقی تعلیم پر عمل نہیں کیا“

(چشمہ مسیحی خ ج ۲۰ ص ۳۲۶)

نور: مرزا جی نے حضرت عیسیٰ علیہ السلام کی جس کذب بیانی و دروغ گوئی سے

توہین کی ہے اس کے ثبوت میں مرزا جی کی تصنیفات کا حرف حرف شاہد ہے اور اس مقولہ

۱۔ یہ سارے اقوال ایک دوسرے سے متعارض ہیں اور ان میں سے کوئی ایک بھی درست نہیں نکلا۔

۲۔ جھوٹوں کی طرح مرزا کا بھی قوت حافظہ صحیح نہیں تھا، اس لئے کچھ یاد نہیں رہا۔ شاہ عالم

مذکورہ کے دروغ بے فروغ ہونے پر خود مرزا آنجمانی کی دوسری تحریر شہادت دے رہی ہے لکھتے ہیں کہ:

”ہم نہیں کہہ سکتے کہ نعوذ باللہ آپ (حضرت عیسیٰ علیہ السلام) اخلاق فاضلہ

سے بے بہرہ تھے“ (ضرورۃ الامام خ ج ۳ ص ۴۷۷)

مرزا ایو! مرزا جی کے ان دونوں مختلف قولوں میں سے ایک یقینی طور پر جھوٹ ہے اس لیے کہ تمہارے پیشوا کہتے ہیں:

”دورنگو ہونے پر وہ اختلاف اور تناقض بھی شاہد ہے“ (انجام آتھم ص ۱۹ ج ۱۱)

”اور تناقض سے لازم آتا ہے کہ دو متناقض باتوں میں سے ایک جھوٹی ہو یا غلط ہو“

(چشمہ معرفت خ ج ۲۳ ص ۱۹۶)

سچ ہے ”دروغ گوراحافظ نباشد“ اسی وجہ سے مرزا جی نے اپنے متعلق فرمایا ہے:

”حافظ اچھا نہیں، یا ذہن نہیں رہا“ (حاشیہ نسیم دعوت خ ج ۱۹ ص ۴۳۹)

جھوٹ (۷۵)

”یسوع در حقیقت بوجہ بیماری مرگی کے دیوانہ ہو گیا تھا“

(حاشیہ ست بجن خ ج ۱۰ ص ۲۹۵)

نور: مرزا آنجمانی نے، توضیح مرام خ ص ۵۲ ج ۳، دعوة الحق ملحقہ تتمہ حقیقۃ الوحی خ ص ۶۱۸ ج ۲۲، نصرة الحق ص ۴۲ ج ۲۱، تحفہ گولڑویہ خ ص ۲۹۹ ج ۱۷، انجام آتھم ص ۴۴ ج ۱۱، میں یہ تسلیم کیا ہے کہ یسوع عیسیٰ، عیسیٰ مسیح ابن مریم دراصل ایک ہی ہیں۔ اس لیے اس عبارت کے یہ معنی ہوئے کہ معاذ اللہ حضرت عیسیٰ علیہ السلام مرگی کے باعث دیوانہ تھے جو سراسر جھوٹ اور بدترین گستاخی ہے۔

مرزا ایو! کیا ایک سچا نبی مرگی و دماغی امراض میں مبتلا ہو کر شرعی و عقلی حیثیت سے نبوت کے فرائض انجام دے سکتا ہے؟ دلائل قطعیہ اور واقعات سے ثبوت پیش کرو؟ نہیں تو اللہ کی لعنت کاذب و مفتری پر۔

جھوٹ (۷۶)

”مجہذ صاحب سرہندی نے اپنے مکتوبات میں لکھا ہے کہ اگرچہ اس اُمت کے بعض افراد مکالمہ و مخاطبہ الہیہ سے مخصوص ہیں اور قیامت تک مخصوص رہیں گے لیکن جس شخص کو بکثرت اس مکالمہ و مخاطبہ سے مشرف کیا جائے اور بکثرت امور غیبیہ اس پر ظاہر کئے جائیں وہ نبی کہلاتا ہے“ (ہیہ الوہی ج ۲۲ ص ۴۰۶)

نور: حضرت مجہذ صاحب رحمۃ اللہ علیہ کی عبارت مذکورہ میں مرزا صاحب نے جس خیانت مجرمانہ و چراغ داشتہ جرأت سے کام لیا ہے اس پر قیامت تک علمی دنیا لعنت و نفرت کا وظیفہ پڑھ کر مرزاجی کی روح کو ایصالِ ثواب کرے گی۔ کیا کوئی غلمدی جرأت کر سکتا ہے کہ خط کشیدہ عبارت مکتوبات امام ربانی رحمۃ اللہ علیہ میں دکھلا کر اپنے پیشوا کو خانوں و کندابوں کی قطار سے علیحدہ کر دے؟

جھوٹ (۷۷)

بٹالوی صاحب کارئیس التکبرین ہونا صرف میرا ہی خیال نہیں بلکہ ایک گروہ

کثیر مسلمانوں کا اس پر شہادت دے رہا ہے“ (آئینہ کمالات اسلام ۵۹۹ ج ۵)

نور: مولوی ابوسعید محمد حسین صاحب ان لوگوں میں سے ہیں جو مرزائیت کے شجرہ خبیثہ کے پھلنے و پھولنے میں ایک حد تک مانع رہے اس لیے مرزائیت کے پیغمبر کے لیے یہ ضروری تھا کہ ان کو ”رئیس التکبرین“ کہہ کر مسلمانوں کے ایک کثیر گروہ کے ذمہ جھوٹی شہادت کا الزام لگائے۔ کیا مرزائیت اپنے پیغمبر اعظم کو استباز ثابت کرنے کے لیے مسلمانوں کے کثیر گروہ کی ان شہادتوں کو منظر عام پر لائے گی جن کا ذکر مرزا صاحب نے کیا ہے؟

جھوٹ (۷۸)

”مگر خدا نے ان کو (حضرت عیسیٰ علیہ السلام کو) پیدائش میں بھی اکیلا نہیں

رکھا بلکہ کئی حقیقی بھائی اور کئی حقیقی بہنیں ان کی ایک ہی ماں سے تھیں۔

(حاشیہ ضمیمہ براہین احمدیہ پنجم، ج ۲۱ ص ۲۶۲)

نور: مرزا صاحب کا حضرت مریم صدیقہ کی طہارت و عصمت پر کس قدر گھنونا و گندہ اتہام ہے کہ انسان اس کے تصور سے بھی کانپ اٹھتا ہے۔ آہ وہ صدیقہ و طاہرہ! جس کی پاک دامنی و عفت شعاری پر قرآن مجید نے شہادت دی ہے آج اس فرقہ ملعونہ کے قائد اعظم کے ہاتھوں معاذ اللہ داغدار بن رہی ہے۔ تفور تو اے چرخ گردوں تفو!!۔

مسلمانوں! کیا اب بھی تم کو مرزائیت کے کفر و اسلام میں شک و شبہ کی گنجائش باقی رہ جاتی ہے؟۔ مرزا جی! ”ایک پیغمبر کہلا کر یہ افترا اور یہ تحریف اور یہ خیانت اور یہ جھوٹ اور یہ دلیری اور یہ شونہی!!۔ ان باتوں کا تھوڑا کر کے بدن کا نپتا ہے“ (ضمیمہ براہین احمدیہ، پنجم، ج ۲۱ ص ۲۷۸)

جھوٹ (۷۹)

”دوسری گواہی اس حدیث (ان لمہدینا آیتین) کی صحیح اور مرفوع متصل

ہونے پر آیت فلا یظہر علی غیبہ احد الا من ارتضیٰ من رسول میں ہے کیونکہ یہ آیت علم غیب صحیح اور صاف کارسولوں پر حصر کرتی ہے جس سے بالضرورت متعین ہوتا ہے کہ ان لمہدینا کی حدیث بلاشبہ رسول اللہ صلی اللہ

عہیہ وسلم کی حدیث ہے“ (حاشیہ تحفہ گوڑویہ ج ۱۷ ص ۱۳۵)

نور: مرزا جی نے بڑی چراغ داشتہ جرأت کے ساتھ ایک غیر مرفوع (موضوع) روایت بلکہ قول کو مرفوع متصل حدیث قرار دے کر سراسر کذب و افترا کا ارتکاب کیا اس لیے کہ خود ہی اس روایت کو مجروح و غلط کہتے ہیں کہ:

(الف) ”مہدی کی حدیثوں کا یہ حال ہے کہ کوئی بھی جرح سے خالی نہیں

اور کسی کو صحیح حدیث نہیں کہہ سکتے“ (حاشیہ حقیقۃ الوحی، ص ۲۱۷ ج ۲۲)

(ب) ”میں بھی کہتا ہوں کہ مہدی موعود کے بارے میں جس قدر حدیثیں

ہیں تمام مجروح اور مخدوش ہیں اور ایک بھی اُن میں سے صحیح نہیں۔ اور جس قدر
افتراء اُن حدیثوں میں ہوا ہے کسی اور میں ایسا نہیں ہوا“
(ضمیمہ براہین احمدیہ ج ۲۱ ص ۳۵۶)

بایں ہمہ مرزا جی کا ”ان لمہدینا آیتین“ کو حدیث مرفوع متصل قرار دینا، کذب و
افتراء کی بدترین مثال ہے۔ لہذا غلغلہ یو! اگر اپنے ”پیشوائے اکبر“ کو جہنم کے انگاروں
سے بچانا چاہتے ہو تو اس کو حدیث مرفوع متصل ثابت کرو؟۔ مگر پھر بھی مرزا صاحب کا
دامن کذب کی آلودگی سے صاف نہیں ہو سکتا کیونکہ پھر اس کو مخدوش و مجروح وغیر صحیح
کہنا جھوٹ ہوگا۔

بہر رنگے کہ خواہی جامہ می پوش
من انداز قدت را می شناسم

جھوٹ (۸۰)

”اور یہ روایتیں (حضرت مسیح کے ایک سو پچیس برس زندہ رہنے اور دنیا
کے اکثر حصوں کی سیاحت کرنے کی) نہ صرف حدیث کی معتبر اور قدیم کتابوں
میں لکھی ہیں بلکہ تمام مسلمانوں کے فرقوں میں اس تو اتر سے مشہور ہیں کہ اس
سے بڑھ کر متصو نہیں“ (مسیح ہندوستان میں، ج ۱۵ ص ۵۶)

نور: ایسی روایتیں حدیث کی جن معتبر و قدیم کتابوں میں لکھی ہوئی ہیں ان کے نام
و عبارت کے اظہار کی ضرورت ہے اور یہ روایتیں جو تمام مسلمانوں کے فرقوں کے مابین
درجہ تو اتر و شہرت حاصل کر چکی ہیں ان کی شہرت و تو اتر کو تمام اسلامی فرقوں کی کتب معتبرہ
سے ثابت کرو ورنہ۔ لعنة الله على الكاذبين۔

جھوٹ (۸۱)

”قرآن اور تورات سے ثابت ہے کہ آدم بطور توّم پیدا ہوا تھا“
(ضمیمہ تریاق القلوب، ج ۱۵ ص ۴۸۵)

نور: کیا مرزا ایت کے کسی لال میں یہ ہمت ہے کہ قرآن مجید کی کسی آیت سے آدم علیہ السلام کا تو ام (جوڑا) پیدا ہونا دکھلا کر اپنے ”مہا گرو“ کی دروغ گوئی کا قفل توڑ دے۔

جھوٹ (۸۲)

”یہ وہ حدیث ہے (نواس بن سمان کی) جو صحیح مسلم میں امام مسلم صاحب نے لکھی ہے جس کو ضعیف سمجھ کر رئیس احمد ثین امام محمد اسماعیل بخاری نے چھوڑ دیا ہے“ (ازالہ اوہام ج ۳ ص ۲۰۹)

نور: مرزا صاحب کا امام بخاری پر یہ اتہام ہے کہ امام موصوف نے اس حدیث کو ضعیف سمجھ کر چھوڑ دی ہے کیونکہ امام بخاری نے یہ کہیں نہیں لکھا کہ میں اس کو ضعیف سمجھ کر چھوڑ رہا ہوں ورنہ مرزا ایت کا یہ مذہبی فرض ہے کہ مرزا جی کو اس امر میں سچا ثابت کرے؟۔

جھوٹ (۸۳)

”یہ بھی یاد رہے کہ قرآن شریف میں بلکہ توریت کے بعض صحیفوں میں بھی یہ خبر موجود ہے کہ مسیح موعود کے وقت طاعون پڑے گی۔ بلکہ حضرت مسیح علیہ السلام نے بھی انجیل میں یہ خبر دی ہے اور ممکن نہیں کہ نبیوں کی پیشگوئیاں ٹل جائیں“ (کشتی نوح، ج ۱ ص ۵)

مرزا ایو! اگر کچھ ہمت تو اس مضمون کو قرآن شریف کی کسی آیت میں دکھلاؤ اور اپنے ”پیشوائے اعظم“ کے چہرہ سے اس جھوٹ کی سیاہی کو دور کرو۔

جھوٹ (۸۴)

”یہ تمام دنیا کا مانا ہوا مسئلہ اور اہل اسلام اور نصاریٰ اور یہود کا متفق علیہ عقیدہ ہے کہ وعید یعنی عذاب کی پیشگوئی بغیر شرط تو بہ اور استغفار اور خوف کے بھی ٹل سکتی ہے“ (تحفہ غزنویہ، ج ۱۵ ص ۵۳۵)

نور: اس متفق علیہ عقیدہ کی مجھے بھی تلاش ہے امید کہ مرزا ایت اس کا پورا پتہ بتا کر اپنے ”کرن جی“ کا حق نمک ادا کرے گی؟۔

جھوٹ (۸۵)

(الف) ”ہمارے نبی کریم صلی اللہ علیہ وسلم کے گیارہ بیٹے فوت ہوئے“

(بدر ۹ دسمبر ۱۹۰۷ء)

(ب) ”تاریخِ ندان لوگ جانتے ہیں کہ آپ کے گھر میں گیارہ لڑکے پیدا ہوئے

تھے اور سب کے سب فوت ہو گئے تھے اور آپ نے ہر ایک لڑکے کی

وفات کے وقت یہی کہا تھا کہ مجھے اس سے کچھ تعلق نہیں میں خدا کا ہوں

اور خدا کی طرف جاؤں گا“ (چشمہ معرفت ج ۲۳ ص ۲۹۹)

نور: مرزا جی نے جس دلیرانہ حیثیت سے اس ”مگندہ جھوٹ“ سے اپنی زبان و قلم کو آلودہ کیا ہے وہ رہتی دنیا تک ان کے لیے باعثِ ننگ و عار ہے۔ اگر قادیانیت اپنے ”مقدس رسول“ کو سرنگوں و گوساردیکھنا گوارا نہیں کر سکتی تو اپنے کیل کانٹوں سے درست ہو کر اس امر کو تاریخ کی سچی روشنی میں ثابت کرے کہ آنحضرت صلی اللہ علیہ وسلم کے گیارہ بیٹے پیدا ہو کر فوت ہو گئے تھے ورنہ لعنة الله على الكاذبين اور مشہور حدیث کی وعیدِ جہنم سے مرزا جی کا بچنا مشکل معلوم ہوتا ہے۔

جھوٹ (۸۶)

”اور علمِ نحو میں صریح یہ قاعدہ مانا گیا ہے کہ تونی کے لفظ میں جہاں خدا قائل

اور انسان مفعول بہ ہو ہمیشہ اُسجگہ تونی کے معنی مارنے اور زور قبض کرنے

کے آتے ہیں“ (تحفہ گوڑو دیہ ج ۱۷ ص ۱۶۲)

نور: مرزا یو! اگرچہ تم کو اپنے ”مرشد اکبر“ کے جھوٹ کو سچ کر دکھانے کا، جادو گروں و طلسم سازوں سے بھی زائد کمال حاصل ہے مگر مرزا جی کے اس اعجازی جھوٹ کو علمِ نحو کی کسی چھوٹی سی چھوٹی کتاب میں بھی نہیں دکھلا سکتے ہو۔ اگر کچھ سچائی و ایمان کی جھلک موجود ہے تو اٹھو اور اپنے ”مسح موعود“ کو سیلابِ لعنت سے بچاؤ۔

جھوٹ (۸۷)

” ہم نے صد ہا طرح کے فطور اور فساد دیکھ کر کتاب براہین احمدیہ کو تالیف کیا تھا اور کتاب موصوف میں تین سو مضبوط اور محکم عقلی دلیل سے صداقت اسلام کو فی الحقیقت آفتاب سے بھی زیادہ تر روشن دکھلایا گیا“
(براہین احمدیہ ج ۱ ص ۶۲)

جھوٹ (۸۸)

”ہم نے کتاب براہین احمدیہ جو تین سو براہین قطعیہ عقلیہ پر مشتمل ہے..... تالیف کیا ہے“ (براہین احمدیہ ج ۱ ص ۶۷، مجموعہ اشتہارات ج ۱ ص ۳۲)
نور: مرزا جی نے جو براہین احمدیہ میں صداقت اسلام کے تین سو مضبوط اور محکم دلائل قطعیہ عقلیہ لکھے ہیں اس کی زیارت ہم بھی کرنا چاہتے ہیں۔ امت مرزائیہ سے امید ہے کہ ان تین سو دلائل کو براہین احمدیہ میں دکھلا کر اپنے ”پیغمبر“ کو کذب و دروغ کی آلودگی سے علیحدہ کرنے کی کوشش کرے گی۔ دیدہ باید۔

جھوٹ (۸۹)

” اُن براہین کے بیان میں جو قرآن شریف کی حقیقت اور افضلیت پر بیرونی شہادتیں ہیں“ (براہین احمدیہ ج ۱ ص ۶۱۱)
نور: مرزا جی نے جن بیرونی شہادتوں کا سبز باغ دکھایا ہے۔ کیا کوئی ہے کہ جو براہین احمدیہ میں سے قرآن شریف کی حقیقت و افضلیت کی بیرونی شہادتیں نکال کر دکھائے اور مرزا صاحب کو کذب و افترا کی زد سے بچائے؟۔

جھوٹ (۹۰)

”مولوی غلام دیکگیر قصوری نے اپنی کتاب میں اور مولوی اسماعیل علی گڑھ والے نے میری نسبت قطعی حکم لگایا کہ اگر وہ کاذب ہے تو ہم سے پہلے مرے گا اور ضرور ہم سے پہلے مرے گا۔ کیونکہ کاذب ہے“ (اربعین ۳۹۴، ضمیر تحفہ گوڑویہ ج ۱ ص ۴۵)

نور: مولوی غلام دستگیر صاحب قصوری اور مولوی اسماعیل صاحب علیگڑھی نے یہ مضمون اپنی کس کتاب میں تحریر کیا ہے؟ کتاب کا نام مع تعین صفحہ و عبارت کے پیش کرو؛ اور اپنے ”رسول برحق“ کو کذب و افتراء کی وعید سے بچاؤ؟۔

جھوٹ (۹۱)

”جواب شبہات الخطاب الملیح فی تحقیق المہدی والملح جو مولوی رشید احمد

گنگوہی کی خرافات کا مجموعہ ہے“ (ضمیمہ براہین احمدیہ پنجم ج ۲۱ ص ۳۷۱)

نور: مرزا آنجمانی کا یہ بھی ایک ایسا اعجازی جھوٹ ہے جس کی سچائی کے لیے مرزائیت کے تمام فرزندانوں میں سراپیمگی و عاجزی پھیلی ہوئی ہے اور طلسم سازی کے تمام اوزار و اسباب بیکار ہو گئے ہیں۔ کیوں کہ رسالہ مذکورہ حضرت حکیم الامت مولانا الشاہ اشرف علی صاحب تھانوی مدظلہ العالی کا تصنیف کردہ ہے اور رسالہ کے سرورق پر جلی حروفوں سے آپ کا اسم گرامی بحیثیت مسنف کے لکھا ہے۔ مگر مرزا جی کی پیغمبرانہ نگاہ کو نہیں معلوم کیا ہو گیا تھا جو ایسی صاف و صریح شئی بھی نظر نہیں آئی اور ”مارو گھٹنا پھوٹے آنکھ“ کی زندہ مثال پیش کر دی۔

مرزا سیو! دیکھتے ہو کہ تمہارے ”مہدی معبود“ دریائے کذب میں کس طرح غوطہ لگا رہے ہیں ہمت ہو تو نکالو۔

جھوٹ (۹۲)

”جتنے لوگ مہبلہ کرنے والے ہمارے سامنے آئے سب ہلاک ہوئے“

اخبار بدر مورخہ ۲۷ دسمبر ۱۹۰۶ء، مفہوم ہشمہ معرفت ج ۲۳ ص ۳۳۲

نور: کیا غلہ دیت کے حاشیہ نشیں ان سب ہلاک ہونے والوں کی فہرست اسماء شائع کر کے مرزا جی کو سچا ثابت کریں گے؟۔ حالانکہ صوفی عبدالحق صاحب امرتسری نے ۱۸۹۳ء میں بمقام امرتسر مرزا صاحب کے ساتھ مہبلہ کیا جس کی وجہ سے مرزا صاحب ۱۹۰۸ء میں مرے اور صوفی صاحب موصوف ان کے بعد فوت ہوئے۔ غلہ دیا! کہو یہ کون دھرم ہے؟۔

جھوٹ (۹۳)

”خداے تعالیٰ نے پونس نبی کو قطعی طور پر چالیس دن تک عذاب نازل ہونے کا وعدہ دیا تھا اور وہ قطعی وعدہ تھا جس کے ساتھ کوئی بھی شرط نہیں تھی۔ جیسا کہ تفسیر کبیر ص ۱۶۴، اور امام سیوطی کی تفسیر درمنثور میں احادیث صحیحہ کی رو سے اس کی تصدیق موجود ہے“ (انجام آتھم حاشیہ ج ۱ ص ۳۰)۱

جھوٹ (۹۴)

”جس حالت میں خدا اور رسول اور پہلی کتابوں کی شہادتوں کی نظیریں موجود ہیں کہ وعید کی پیشگوئی میں گو بظاہر کوئی بھی شرط نہ ہو۔ تب بھی بوجہ خوف تاخیر ڈال دی جاتی ہے۔ تو پھر اس اجماعی عقیدہ سے محض میری عداوت کے لئے منہ پھیرنا اگر بد ذاتی اور بے ایمانی نہیں تو اور کیا ہے“ (انجام آتھم حاشیہ ج ۱ ص ۱۱) مرزا یونس! نزول عذاب کا قطعی وغیر مشروط خدائی وعدہ قرآن شریف کے کس پارہ و سورہ میں ہے اور وہ احادیث صحیحہ و اجماعی عقیدہ بھی نقل کرو، تاکہ تمہارے ”حجر اسود“ صاحب کی راستبازی کی قلعی کھل جائے۔

جھوٹ (۹۵)

”اس کی ایسی ہی مثال ہے کہ مثلاً کوئی شریر انفس اُن تین ہزار معجزات کا کبھی ذکر نہ کرے جو ہمارے نبی کریم صلی اللہ علیہ وسلم سے ظہور میں آئے اور حدیبیہ کی پیشگوئی کو بار بار ذکر کرے کہ وہ وقت اندازہ کردہ پر پوری نہیں ہوئی“ (تحفہ گولڑویہ ج ۱ ص ۱۵۳)

نور: یہ بالکل رنگین جھوٹ اور حضور صلی اللہ علیہ وسلم پر شرمناک افتراء ہے کہ آپ نے

۱۔ حضرت پونس علیہ السلام کے واقعہ کی صحیح تفصیل کیلئے دیکھئے ”قصص القرآن“ مصنفہ حضرت مولانا حافظ الرحمن صاحب سیوہاروی۔ نیز تفسیر کبیر یا درمنثور کا حوالہ دینا بھی جھوٹ ہے اس لیے کہ اس میں صحیح تو دور کوئی ضعیف حدیث بھی نہیں جس سے یہ ثابت ہوتا ہو کہ نزول عذاب کی خبر ایک قطعی وعدہ تھا۔ ش

حدیبیہ کی پیشگوئی کے پورا ہونے کی تعین کر دی تھی۔ کیا غلہ دیت کا کوئی فرزند اس امر کو معتبر کتب سے مدلل کر کے اپنے ”بیت اللہ“ کے ناصیہ سے اس تاریک داغ کو دور کر سکتا ہے؟

جھوٹ (۹۶)

”وعید بخنے عذاب کی پیشگوئیوں کی نسبت خدا تعالیٰ کی یہی سنت ہے کہ خواہ پیشگوئی میں شرط ہو یا نہ ہو تصریح اور توبہ اور خوف کی وجہ سے ٹال دیتا ہے“
(تخفہ غزنویہ ج ۵ ص ۵۳۶)

نور: وعید کی پیشگوئیوں کے تخلف و ٹال دینے کو ”سنت الہیہ“ قرار دینا دروغ بے فروغ ہے۔ کیا مرزائیت کے خواجہ تاشوں میں اتنی غیرت ہے کہ اس سنت الہی کو کسی معتبر و مستند کتاب میں دکھلا کر اپنے ”امام الزماں“ کو کذب و دروغ کی ذلت سے بچائیں گے؟

جھوٹ (۹۷)

”کیا یونس کی پیشگوئی نکاح پڑھنے سے کچھ کم تھی جس میں بتلایا گیا تھا کہ آسمان پر یہ فیصلہ ہو چکا ہے کہ چالیس ۴۰ دن تک اس قوم پر عذاب نازل ہوگا مگر عذاب نازل نہ ہوا حالانکہ اس میں کسی شرط کی تصریح نہ تھی۔ پس وہ خدا جس نے ایسا ناطق فیصلہ منسوخ کر دیا۔ کیا اسپر مشکل تھا کہ اس نکاح کو بھی منسوخ یا کسی اور وقت پر ڈال دے۔“ (تمتہ ہقیقۃ الوحی ج ۲ ص ۵۷۰)

نور: مرزا آنجمانی کا اپنی نکاح والی جھوٹی پیشگوئی کو حضرت یونس علیہ السلام کی پیشگوئی کے ہم پلہ و یکساں قرار دینا اور پھر اس دلیری سے یہ کہنا کہ ”آسمان پر فیصلہ ہو چکا تھا اور ایسا ناطق فیصلہ منسوخ کر دیا گیا“ درحقیقت منہ بھر کر صاف جھوٹ بولنا ہے کیوں کہ نہ تو اس ناطق فیصلہ کا کسی آسمانی کتاب میں ذکر ہے اور نہ اس کی منسوخی کا۔ اور اسی طرح یہ کہنا کہ یونس علیہ السلام کی پیشگوئی میں کوئی شرط نہیں تھی، سفید جھوٹ ہے۔

ہاتوا برہانکم ان کنتم صادقین -

جھوٹ (۹۸)

”میں نے (محمدی بیگم سے نکاح کی پیش گوئی کے سلسلے میں) نبیوں کے حوالے بیان کر دیئے۔ حدیثوں اور آسمانی کتابوں کو آگے رکھ دیا“

(ضمیمہ انجام آتھم خ ج ۱۱ ص ۳۳۸)

نور: مرزا جی نے اس پیشگوئی کے سلسلہ میں جن جن آسمانی کتابوں اور حدیثوں کو آگے رکھ دیا تھا ان کے اسماء کے ساتھ ساتھ ان کی صحت و اعتبار کو بھی پیش کیا جائے؟۔ ورنہ بغیر اس کے انکاروں سے کھیلنا ہے۔

جھوٹ (۹۹)

”اس پیشگوئی (نکاح محمدی بیگم) کی تصدیق کے لئے جناب رسول اللہ صلی اللہ علیہ وسلم نے بھی پہلے سے ایک پیشگوئی فرمائی ہے کہ یتزوج ویولد لہ۔ یعنی وہ مسیح موعود بیوی کریگا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں بلکہ تزوج سے مراد وہ خاص تزوج ہے جو بطور نشان ہوگا اور اولاد سے مراد وہ خاص اولاد ہے جس کی نسبت اس عاجز کی پیشگوئی موجود ہے۔ گویا اس جگہ رسول اللہ صلی اللہ علیہ وسلم ان سیدہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی“ (ضمیمہ انجام آتھم حاشیہ خ ج ۱۱ ص ۳۳۷)

نور: دنیا جانتی ہے کہ حضرت رسول اللہ صلی اللہ علیہ وسلم نے یہ پیشگوئی مرزا جی کے ”نکاح محمدی بیگم“ کی تصدیق کے لیے ہرگز نہیں فرمائی تھی بلکہ درحقیقت یہ پیشگوئی حضرت عیسیٰ علیہ السلام کے متعلق ہے۔ اس لیے مرزا صاحب کا اس کو اپنے نکاح کے لیے کہنا سراسر افتراء و کذب ہوا۔

دوسرے یہ کہ جب مرزا جی کا نکاح باوجود سعی بسیار محمدی بیگم سے نہیں ہوا اور آنجہانی

داغ مفارقت و حسرت و ارمان لیے ہوئے پیوند زمیں ہو گئے تو اس سے (معاذ اللہ) یہ لازم آتا ہے کہ حضرت صادق و مصدوق صلی اللہ علیہ وسلم کی پیشگوئی جھوٹی نکلی؛ جو آنحضرت صلی اللہ علیہ وسلم پر مرزا جی کا ایک ناپاک اتہام و افتراء ہے جس کی سزا علاوہ رویا ہی و خواری کے ناز جہنم بھی ہے۔ -

نکاح آسمانی ہو مگر بیوی نہ ہا تھا آئے
رہے گی حسرت دیدار تار و زربا باقی

جھوٹ (۱۰۰)

”قرآن شریف کے نصوص قطعیہ سے ثابت ہوتا ہے کہ ایسا مفتری (مرزا جیسا جھوٹا مدعی نبوت) اسی دنیا میں دست بدست مرزا پالیتا ہے اور خدائے قادر و غیور کبھی اس کو امن میں نہیں چھوڑتا اور اس کی غیرت اس کو کچل ڈالتی ہے اور جلد ہلاک کرتی ہے“ (انجام آتھم خ ج ۱۱ ص ۴۹)

جھوٹ (۱۰۱)

”ہم نہایت کامل تحقیقات سے کہتے ہیں کہ ایسا افتراء کبھی کسی زمانہ میں چل نہیں سکا اور خدا کی پاک کتاب صاف گواہی دیتی ہے کہ خدا تعالیٰ پر افتراء کرنے والے جلد ہلاک کئے گئے ہیں“ (انجام آتھم حاشیہ خ ج ۱۱ ص ۶۳)

نور: قرآن شریف کی جن نصوص قطعیہ سے یہ مضمون صاف طور پر ثابت ہو رہا ہے اس کی صفائی کی زیارت کے ہم منتظر ہیں اور خصوصاً مرزا صاحب کی وہ ”نہایت کامل تحقیقات“ کی جانب بھی ہماری آنکھیں لگی ہوئی ہیں۔ اگر غلہ دیت ان نصوص و کامل تحقیقات کو صاف صاف بیان کرے تو بہت ممکن ہے کہ..... کے ناصیہ کا ذہب سے اس دروغ کی سیاہی دھل جائے۔

جھوٹ (۱۰۲)

”آنحضرت صلی اللہ علیہ وسلم نے صاف طور پر فرمادیا تھا کہ میری وفات کے بعد میری بیبیوں میں سے پہلے وہ مجھ سے ملے گی جس کے ہاتھ لمبے ہونگے چنانچہ آنحضرت صلی اللہ علیہ وسلم کے روبرو ہی بیبیوں نے باہم ہاتھ ناپنے شروع کر دیے۔ چونکہ آنحضرت صلی اللہ علیہ وسلم کو بھی اس پیشگوئی کی اصل حقیقت سے خبر نہ تھی اس لئے منع نہ کیا کہ یہ خیال تمہارا غلط ہے“

(ازالہ اوہام ج ۳ ص ۳۰۷)

جھوٹ (۱۰۳)

”جب آنحضرت صلی اللہ علیہ وسلم کی بیبیوں نے آپ کے روبرو ہاتھ ناپنے شروع کئے تھے تو آپ کو اس غلطی پر متنبہ نہیں کیا گیا یہاں تک کہ آپ فوت ہو گئے“ (ازالہ اوہام ج ۳ ص ۳۷۱)

نور: مرزا جی کا یہ بھی سراسر کذب و افتراء ہے کہ آنحضرت صلی اللہ علیہ وسلم کے روبرو بیبیوں نے ہاتھ ناپنے شروع کر دیئے تھے، اور آپ نے دیکھ کر بھی منع نہیں فرمایا۔ کیوں کہ حدیث نبوی میں یہ الفاظ ہیں اور نہ آپ کی یہ رائے تھی، بلکہ یہ صرف نبوت کے بہرہ و بدلے والے مرزا جی کے دماغ کی مجددانہ پیداوار ہے۔ اور نیز یہ کہنا کہ آپ (معاذ اللہ) اس غلطی پر تاحیات قائم رہے اور آپ کو متنبہ نہیں کیا گیا؛ یہ ایک ایسا گستاخانہ حملہ و شرمناک افتراء ہے جس سے انسان حدود ایمان و اسلام سے خارج ہو جاتا ہے۔ کیوں کہ یہ تمام مسلمانوں کا اجماعی عقیدہ ہے کہ پیغمبر سے اگرچہ اجتہادی غلطی ہو سکتی ہے مگر اس غلطی پر وہ قائم نہیں رہ سکتا۔ چنانچہ مرزا صاحب بھی فرماتے ہیں کہ:

”انبیاء غلطی پر قائم نہیں رکھے جاتے“ (اعجازی احمدی ج ۱ ص ۱۳۳)

جھوٹ (۱۰۴)

”اس روز کشفی طور پر میں نے دیکھا کہ میرے بھائی صاحب مرحوم میرزا

غلام قادر میرے قریب بیٹھ کر بہ آواز بلند قرآن شریف پڑھ رہے ہیں اور پڑھتے پڑھتے انہوں نے ان فقرات کو پڑھا کہ انا انزلناہ قریباً من القادیان تو میں نے سُنکر بہت تعجب کیا کہ قادیان کا نام بھی قرآن شریف میں لکھا ہوا ہے؟ تب انہوں نے کہا کہ یہ دیکھو لکھا ہوا ہے تب میں نے نظر ڈال کر جو دیکھا تو معلوم ہوا کہ فی الحقیقت قرآن شریف کے دائیں صفحہ میں شاید قریب نصف کے موقع پر یہی الہامی عبارت لکھی ہوئی موجود ہے تب میں نے اپنے دل میں کہا ہاں واقعی طور پر قادیان کا نام قرآن شریف میں درج ہے اور میں نے کہا کہ تین شہروں کا نام اعزاز کے ساتھ قرآن شریف میں درج کیا گیا ہے مکہ اور مدینہ اور قادیان یہ کشف تھا جو کئی سال ہوئے مجھے دکھلایا گیا تھا۔

(ازالہ اوہام حاشیہ خ ج ۳ ص ۱۴۰)

نور: دنیا پر یہ امر روشن ہے کہ قرآن مجید کا ایک ایک نقطہ اور ایک ایک حرف مسلمانوں کے سینوں و سفینوں میں منقوش ہے۔ مگر بایں ہمہ مرزا جی کا مجددانہ شان سے یہ کہنا کہ ”واقعی طور پر یہ الہامی عبارت انا انزلناہ قریباً من القادیان اور قادیان کا نام اعزاز کے ساتھ قرآن شریف میں موجود ہے“ سفید جھوٹ اعجازی دروغ نہیں ہے تو کیا ہے؟۔ اگر غلغلیت کے نمک خواروں و خواجہ تاشوں کو اپنے ”امام الزماں“ کی نگوساری دیکھنا گوارا نہیں ہے تو انھیں اور مسلمانوں و اسلام کے موجودہ قرآن مجید میں قادیان کا نام اور وہ الہامی عبارت دکھلائیں؟۔ اور اگر انہوں نے اس قرآن شریف میں دکھلایا جو ”مرزا صاحب کے منہ کی باتیں“ ہیں (حقیقۃ الوحی خ ۸۷ ج ۲۲) تو اس سے کذب کی سیاہی نہیں دور ہو سکتی۔

جھوٹ (۱۰۵)

”دیکھو زمین پر ہر روز خدا کے حکم سے ایک ساعت میں کروڑ ہا انسان مَر جاتے ہیں اور کروڑ ہا اُس کے ارادہ سے پیدا ہو جاتے ہیں۔ اور کروڑ ہا اُس کی مرضی سے فقیر سے امیر اور امیر سے فقیر ہو جاتے ہیں“ (کشتی نوح خ ج ۱۹ ص ۴۱)

نور: مرزا یوں! اگر ہمت ہو تو اپنے ”نبی جی“ کے اس مبالغہ آمیز کذب کو واقعات اور حقائق کی روشنی میں ثابت کرو! ورنہ اپنے ”مسح موعود“ کے فرمان کو یاد رکھو کہ:

”خداے غیور کی لعنت اُس شخص پر ہے جو مبالغہ آمیز باتوں سے جھوٹ بولتا ہے“

(اعجازی احمدی، بنام ضمیمہ نزول آج، خ ص ۱۸۱ ج ۱۹)

جھوٹ (۱۰۶)

”میں نے چالیس کتابیں تالیف کی ہیں۔ اور ساٹھ ہزار کے قریب اپنے دعویٰ کے ثبوت کے متعلق اشتہارات شائع کئے ہیں اور وہ سب میری طرف سے بطور چھوٹے چھوٹے رسالوں کے ہیں“ (اربعین نمبر ۳ خ ج ۷ ص ۳۱۸)

نور: مرزا جی کے جس قدر شائع کردہ اشتہارات تھے وہ سب ”تبلیغ رسالت“ نامی کتاب میں جمع کر دیئے گئے ہیں لیکن آپ ان کو ساٹھ ہزار چھوٹے چھوٹے رسالوں کی شکل میں بتا رہے ہیں، یہ جھوٹ نہیں تو اور کیا ہے۔ ورنہ مرزا بیت کے خواجہ تاشوں کے ذمہ یہ ضروری ہے کہ اُن ساٹھ ہزار اشتہارات کو جو چھوٹے چھوٹے رسالوں کی شکل میں ہیں واقعات کی روشنی میں ثابت کر کے مرزا کی دروغ گوئی کو دور کریں۔

جھوٹ (۱۰۷)

”مشبہ اور مشبہ بہ میں مشابہت تامہ ضروری ہے“

(ست بجن حاشیہ متعلقہ خ ج ۱۰ ص ۳۰۲)

قادیانیو! مولوی فاضلو! اٹھو اور اپنے ”سلطان العلوم“ کے اس صریح جھوٹ کو بچ ثابت کر کے حق نمک ادا کرو اور بتاؤ کیا ”زید کالا مسد“ میں مشابہت تامہ ضروری ہے؟ معلوم ہوتا ہے کہ تمہارے ”نبی جی“ کے علم و عقل کا بھی دیوالہ نکل چکا تھا کیوں کہ خود ہی

۱۔ اب ان اشتہارات کو مرزائیوں نے ”مجموعہ اشتہارات“ کے نام سے صرف تین جلدوں میں (ربوہ) چناب نگر پاکستان سے شائع کیے ہیں لیکن وہ اشتہارات و مضامین جن کی روشنی میں مرزا کے کذب و افتراء پر مزید قلمبے کسے جاسکتے تھے انہیں حذف کر دیئے ہیں۔ ش

اس کے برخلاف لکھ کر اپنی کذب بیانی پر مہر کر دیتے ہیں:

”مشابہت کے ثابت کرنے کیلئے پوری مطابقت ضروری نہیں ہو ا کرتی جیسا کہ اگر کسی آدمی کو کہیں کہ یہ شیر ہے تو یہ ضروری نہیں کہ شیر کی طرح اس کے پنجے اور کھال ہو اور دُم بھی ہو اور آواز بھی شیر کی رکھتا ہو“

(حاشیہ ضمیمہ براہین احمدیہ ج ۳۵۹ ص ۲۱۔ از الہ اوہام ص ۱۳۸ ج ۳)

جھوٹ (۱۰۸)

اب تک میرے ہاتھ پر ایک لاکھ کے قریب انسان بدی سے توبہ کر چکا ہے“
(ریویو ص ۳۴۰، بابتہ ماہ ستمبر ۱۹۰۲ء)

نور: مرزا جی اس کے تین سال پانچ ماہ تقریباً گیارہ روز کے بعد تحریر فرماتے ہیں:

جھوٹ (۱۰۹)

”میر ہاتھ پر چار لاکھ کے قریب لوگوں نے اپنے معاصی اور گناہوں اور

شرک سے توبہ کی“ (تجلیات الہیہ خ ص ۳۹۷ ج ۲۰، مرقومہ ۱۵ مارچ ۱۹۰۶ء)

نور: اس سے یقینی طور پر یہ امر ثابت ہوا کہ ستمبر ۱۹۰۲ء سے مارچ ۱۹۰۶ء تک تین لاکھ انسانوں نے مرزا جی کے ہاتھ پر بیعت کی جس کا لازمی نتیجہ یہ ہوا کہ مرزا صاحب متواتر ساڑھے تین سال تک صبح چھ بجے سے لیکر شام کے چھ بجے تک پے در پے بارہ گھنٹہ بیعت لینے میں مصروف رہتے تھے۔ اور ایک مہینہ میں ۱۴۳، اور ایک دن میں ۲۳۸ اور ایک گھنٹہ میں ۱۹ اور ہر تین منٹ میں ایک انسان کو اپنے دس شرائط بیعت مندرجہ ذیلہ کلاں ص ۵۶۳ تا ۵۶۴ ج ۳، سنا کر اور اس سے عمل کا وعدہ لیکر اپنے دام نبوت میں پھانتے رہے۔

مرزاؤ! ایمان سے بتاؤ کیا تمہارے ”پیشوائے اعظم“ کی مشغولیت کی بالکل بھی حالت تھی؟۔ ورنہ پھر یہ مبالغہ گوئی و کذب بیانی مرزا جی کے وقار و اعتبار کو خاک آلود کر رہی ہے؛ صفائی کی فکر کرو۔

جھوٹ (۱۱۰)

”اور یہ بھی یاد رکھنا چاہیئے کہ ان پرندوں کا پرواز کرنا قرآن شریف سے ہرگز ثابت نہیں ہوتا بلکہ ان کا ہلنا اور جنبش کرنا بھی پاپا یہ ثبوت نہیں پہنچتا“

(ازالہ اوہام و حاشیہ خ ج ۳ ص ۲۵۶)

نور: مرزاجی کا یہ بھی کراماتی جھوٹ ہے اس لیے کہ قرآن شریف سے ان پرندوں کا پرواز کرنا ثابت ہے جیسا کہ آنجہانی خود اس امر کے معترف ہیں فرماتے ہیں کہ:

”حضرت مسیح کی چڑیاں باوجود یکہ معجزہ کے طور پر اُنکا پرواز کرنا قرآن کریم

سے ثابت ہے“ (آئینہ کمالات اسلام خ ج ۵ ص ۶۸)

مرزا یو! تناقص و اختلاف کی وجہ سے ان دونوں میں سے ایک ضرور جھوٹ ہے دیکھو چشمہ معرفت خ ص ۱۹۶ ج ۲۳۔ تعجب ہے کہ پھر ایسے کو نبی، مسیح اور مہدی ماننے میں تمہیں غیرت و امنکیر نہیں ہوتی۔

جھوٹ (۱۱۱)

”مجھے اُس خدا کی قسم ہے جسکے ہاتھ میں میری جان ہے کہ وہ نشان جو میرے لئے ظاہر کئے گئے اور میری تائید میں ظہور میں آئے۔ اگر اُنکے گواہ ایک جگہ کھڑے کئے جائیں تو دُنیا میں کوئی بادشاہ ایسا نہ ہوگا جو اُسکی فوج ان گواہوں سے زیادہ ہو“ (اعجازی احمدی، بنام ضمیمہ نزول المسیح خ ج ۱۹ ص ۱۰۸)

نور: مرزا صاحب کے اس مبالغہ آمیز جھوٹ کی وہی تصدیق کرے گا جو ایمان کے ساتھ عقل سے بھی خالی ہو لیکن جس کا دل و دماغ ایمان و عقل سے آراستہ ہے وہ خط کشیدہ عبارت کی پر زور تکذیب کر کے آنجہانی کو..... تاجدار بادشاہ تسلیم کرے گا۔

۱۔ ملاحظہ ہو پوری عبارت: اگر بیان میں تناقض پایا جاوے اور قواعد مقررہ منطق کے رُو سے درحقیقت وہ تناقض ہو تو ایسا بیان اس عالم الغیب (اللہ تعالیٰ) کی طرف منسوب نہیں ہو سکتا جس کی ذات غلطی اور نقص اور خطا سے پاک ہے کیونکہ تناقض سے لازم آتا ہے کہ دو متناقض باتوں میں سے ایک جھوٹی ہو یا غلط ہو۔ (چشمہ معرفت خ ص ۱۹۶ ج ۲۳) ث۔

جھوٹ (۱۱۲)

”قرآن شریف خدا کی کتاب اور میرے منہ کی باتیں ہیں“

(ہقیقۃ الوحی خ ج ۲۲ ص ۸۷)

نور: جس طرح یہ سچ ہے کہ قرآن شریف خدا کی کتاب ہے اسی طرح یہ جھوٹ ہے کہ قرآن شریف مرزا جی کے منہ کی باتیں ہیں۔ مرزا ایو! یہ منہ اور مسور کی دال۔ حلوہ خوردن روئے باید۔

جھوٹ (۱۱۳)

ہمارے نبی صلی اللہ علیہ وسلم کو بعض پیشگوئیوں میں خدا کر کے پکارا گیا ہے“

(ہقیقۃ الوحی خ ج ۲۲ ص ۶۶)

نور: جن پیشگوئیوں میں حضور صلی اللہ علیہ وسلم کو خدا کر کے پکارا گیا ہے ان کی صحیح عبارت مع حوالہ کتب معتبرہ کی ضرورت ہے۔ امید ہے کہ امت مرزا ایہ نقل کر کے اپنے رسول کا حق نمک ادا کرے گی۔

جھوٹ (۱۱۴)

”جیسا کہ تمام محدثین کہتے ہیں میں بھی کہتا ہوں کہ مہدی موعود کے بارے

میں جس قدر حدیثیں ہیں تمام مجروح اور مخدوش ہیں اور ایک بھی اُن میں سے

صحیح نہیں“ (ضمیمہ براہین احمدیہ پنجم خ ج ۲۱ ص ۳۵۶)

جھوٹ (۱۱۵)

”اکابر محدثین کا یہی مذہب ہے کہ مہدی کی حدیثیں سب مجروح اور مخدوش

بلکہ اکثر موضوع ہیں اور ایک ذرہ اُن کا اعتبار نہیں“

(ضمیمہ براہین احمدیہ پنجم خ ج ۲۱ ص ۳۵۶)

نور: مرزا صاحب نے تمام محدثین و اکابرین محدثین کا نام لے کر نہ صرف دھوکہ دیا ہے بلکہ حضرات محدثین کے مقدس گروہ پر ایک شرمناک اتہام باندھا ہے۔ نیز مہدی کی

تمام احادیث کو موضوع غیر معتبر مجروح مخدوش قرار دینا سراسر جھوٹ ہے ورنہ پھر آپ نے اپنی خانہ ساز مہدویت کے ثبوت میں ”روایت: ان لمہدینا آیتین“ کو حدیث مرفوع متصل بنا کر کیوں پیش کی (دیکھو تحفہ گولڑویہ ج ۷ ص ۱۷۶) (۱۳۶)

جھوٹ (۱۱۶)

”میں اس بات کو صاف صاف بیان کرنے سے رہ نہیں سکتا کہ یہ (قرآن کریم کی تفسیر کر کے شائع کرنا) میرا کام ہے دوسرے سے ہرگز ایسا نہیں ہوگا جیسا مجھ سے“ (ازالہ الادہام ج ۳ ص ۵۱۸)

نور: کیا کوئی بتا سکتا ہے کہ مرزا جی نے کوئی تفسیر قرآن مجید کی شائع کی؟۔ حقیقت یہ ہے کہ اللہ تعالیٰ کی غیرت نے گوارا نہیں کیا کہ اس کے کلام میں غلطی کے جراثیم پوسٹ کئے جائیں اس لیے مرزا جی کو اس میں بھی ناکام و نامراد کیا۔ جیسا کہ مرزا ایت کے سعادت مند فرزند منشی قاسم علی لکھتے ہیں کہ:

”تفسیر اگر چہ فی نفسہ اسلام کی ایک خدمت ہے مگر وہ تفسیر ہرگز تفسیر نہیں کہلا سکتی جس کا حضرت مسیح موعود (مرزا) کو اشتیاق تھا۔“ اخبار فاروق ۷ نومبر ۱۹۲۹ء۔

جھوٹ (۱۱۷)

(الف) ”اس پر اتفاق ہو گیا ہے کہ مسیح کے نزول کے وقت اسلام دنیا پر کثرت سے پھیل جائے گا۔ اور مل باطلہ ہلاک ہو جائیں گی“ (ایام الصلح ج ۱ ص ۳۸۱)

(ب) کیونکہ وحدت اقوامی اُسی نائب النبوت (مرزا) کے عہد سے وابستہ کی گئی..... یہ عالمگیر غلبہ مسیح موعود (مرزا) کے وقت میں ظہور میں آئے گا“

(پشمہ معرفت ج ۲۳ ص ۹۱)

نور: یہ امر مسلم ہے کہ مرزا صاحب بقول خود ”مسیح موعود“ اور اس عہد کے

انچارج تھے۔ تو اس کا لازمی نتیجہ یہ ہونا چاہئے تھا کہ تمام ملل باطلہ ہلاک ہو جائیں اور ہر چہار طرف صرف اسلام ہی اسلام نظر آتا۔ مگر کیا مگر کوئی کہہ سکتا ہے کہ ایسا ہوا بلکہ مرزا ایت کے اصول پر تمام ملل باطلہ کا ہلاک ہونا اور ایک ہی مذہب کو سب لوگوں کا قبول کر لینا ناممکن ہے کیوں کہ مرزا صاحب فرماتے ہیں کہ:

”یہ تو غیر ممکن ہے کہ تمام لوگ مان لیں۔ کیونکہ بموجب آیت و کذلک خلقہم اور بموجب آیت وجاعل الذین اتبعوک الخ سب کا ایمان لانا خلاف نص صریح ہے“ (ضمیمہ تحفہ گوڑویہ کا حاشیہ ج ۱ ص ۷۷)

’اور یہ خیال کرنا کہ کوئی ایسا زمانہ بھی آئیگا کہ تمام لوگ اور تمام طبائع ملت واحدہ پر ہونجا بیگی یہ غلط ہے‘ (تحفہ گوڑویہ کا حاشیہ ج ۱ ص ۳۱۹)

اور مرزا ایت کے نقار خانہ کی طوطی اپنے ”مالک“ کے خلاف اس طرح سے چبک رہی ہے کہ:

”ابناء آدم کا ایک عقیدہ پر جمع ہو جانا نہ صرف خلاف قرآن اور خلاف اسلام ہے بلکہ خود عقل اور سنت الہیہ کے خلاف ہے“ (الفصل ۲۰ مئی ۱۹۳۰ء)

جھوٹ (۱۱۸)

”میری عمر کا اکثر حصہ اس سلطنت انگریزی کی تائید اور حمایت میں گزرا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں اور اشتہار شائع کئے ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں“ (تزیان القلوب ج ۱۵ ص ۱۵۵)

نور: ناظرین کرام! مرزا جی کی ”عمر کا اکثر حصہ“ اور ”پچاس الماریوں“ کو پیش نظر رکھ کر فرمائیے کہ ان ”نبی جی“ کی دروغ گوئی و لاف زنی میں کچھ شبہ ہو سکتا ہے؟۔ اور اسی سے مرزا جی کے ان بلند بانگ تبلیغی سرگرمیوں کا پول کھل رہا ہے جن کو ان کی امت در بدر اچھالتی پھرتی ہے۔ اس لیے کہ جب مرزا صاحب نے اپنی گرانمایہ عمر کے ”اکثر حصہ“ یا جوج ماجوج، دجال اعظم اور قوم انگریزی کی حمایت و اعانت میں صرف کی اور بقیہ عمر کو

اپنی مسیحیت و نبوت و دیگر دعاوی کی شکست و ریخت کی درستی میں لگائی تو اسلامی تبلیغ کا افسانہ شیخ چلی کا افسانہ بن کر رہ جاتا ہے۔

اللہ اکبر! یہ وہ ”مسح موعود“ ہیں جو عیسائیت کے ستون کو گرانے آئے تھے لیکن اس کے استیصال و تخریب کے بجائے خود ہی اپنی عمر کے اکثر حصہ کو اس کی حمایت و اعانت میں فخر و مباہات کے ساتھ صرف کرتے ہیں۔

وہ اور شور و عشق میرے جی میں بھر گئے کیسے مسیح تھے کہ جو بیمار کر گئے۔

کہتے ہیں کہ مرزا صاحب کی کل تصانیف اسی کے قریب ہیں (پیغام صلح ص ۴، ۱۷ اگست ۱۹۳۲ء اور (۲۶۱) اشتہارات ہیں) (تبلیغ رسالت) اگر ان میں سے مرزا صاحب کی خانہ ساز نبوت و مصنوعی مسیحیت و دیسی مہدویت و دیگر اختراعی دعاوی کے مکر و دسہ کر و مضامین و دلائل کے انبار اور ان کی تعلیم و شیخیوں کے پشتارہ کو دور کر دیا جائے اور اسی طرح آپ نے اپنے مخالفین کو جو کچھ تلخ تر جوابات و انبیاء علیہم السلام و علماء اسلام کو گالیاں مرحمت فرمائی ہیں ان سب کو علیحدہ کر لیا جائے تو پھر ان ”پچاس الماریوں“ و ”عمر کا اکثر حصہ“ کا سربستہ راز طشت از بام ہو کر مرزا صاحب اور ان کی امت کی ذلت و خواری کا باعث ہو جاتا ہے۔

نہ تم صدے ہمیں دیتے نہ ہم فریادیوں کرتے

نہ کھلتا راز سربستہ نہ یہ رسوائیاں ہوتیں

جھوٹ (۱۱۹)

”میں وہ شخص ہوں جس کے ہاتھ پر صد ہا نشان ظاہر ہوئے“

(تذکرۃ الشہادتین ج ۲۰ ص ۳۶)

نوٹ: اور اسی کتاب کے اسی صفحہ میں دوسرے کے بعد ہی آپ کی کذب آمیز اعجازی ترقی نے ان صد ہا نشان کو ”دولاکھ سے زیادہ نشان“ بنا دیا۔ مگر اسی پر بس نہیں بلکہ اسی کتاب کے ص ۴۳ میں آپ نے بیک جست ”دس لاکھ سے زیادہ نشان“ حاصل کر لیے۔ مگر بایں ہمہ مرزا صاحب کی ان معجزہ نما دُعی ترقیوں نے آپ کی کذب بیانی و لغو گوئی پر مہر لگا دی ہے۔

جھوٹ (۱۲۰)

”پھر ہزار چہارم کے دور میں ضلالت نمودار ہوئی۔ اور اسی ہزار چہارم میں سخت درجہ پر بنی اسرائیل بگڑ گئے۔ اور عیسائی مذہب تخریزی کے ساتھ ہی خشک ہو گیا۔ اور اُس کا پیدا ہونا اور مرنا گویا ایک ہی وقت میں ہوا“

(لیکچر سیا لکوٹ خ ج ۲۰ ص ۲۰۷)

نور: مرزا یو! اگر اپنے گرد کوہ استباز دیکھنا چاہتے ہو تو تاریخ اور واقعات کی سچی روشنی میں اس امر کو ثابت کرو کہ عیسائی مذہب ہزار چہارم میں تخریزی کے ساتھ خشک ہو گیا؟۔

جھوٹ (۱۲۱)

”اس فقرہ میں دان ایل بنی بتلاتا ہے کہ اُس نبی آخر الزمان کے ظہور سے (جو محمد مصطفیٰ صلی اللہ علیہ وسلم ہے) جب بارہ سو نوے ۱۲۹۰ برس گزریں گے تو وہ مسیح موعود (مرزا) ظاہر ہوگا اور تیرہ سو پینتیس ۱۳۳۵ ہجری تک اپنا کام چلائیگا۔ یعنی چودہویں صدی میں سے پینتیس برس برابر کام کرتا رہیگا“

(تحفہ گولڈویہ در حاشیہ خ ج ۱۷ ص ۲۹۲)

نور: مرزا صاحب کو اس پیشگوئی کے مطابق ۱۳۳۵ ہجری تک زندہ رہنا ضروری تھا۔ لیکن آپ نے اس قدر غفلت کی ہے کہ ۱۳۲۶ھ میں وقت مقررہ سے نو برس پیش تر تشریف لے گئے تاکہ دنیا اس امر کا مشاہدہ کر لے کہ ”دروغ گو کو خدا تعالیٰ اسی جہان میں طرز اور شرمسار کر دیتا ہے“ (ضمیمہ تحفہ گولڈویہ ص ۴۱ ج ۱۷)۔ چنانچہ اس کے باعث مرزائیت کچھ ایسی شرمسار و سراسیمہ ہو رہی ہے کہ کچھ بنائے نہیں بنتی۔

جھوٹ (۱۲۲)

”اور میرے وقت میں فرشتوں اور شیاطین کا آخری جنگ ہے۔ اور خدا

اُسوقت وہ نشان دکھائیگا جو اُس نے کبھی دکھائے نہیں گویا خدا زمین پر خود اتر آئیگا جیسا کہ وہ فرماتا ہے یوم یاتئ ربک فی ظلل من الغمام یعنی اُس دن بادلوں میں تیرا خدا آئے گا یعنی انسانی مظہر کے ذریعہ سے اپنا جلال ظاہر کریگا اور اپنا چہرہ دکھلائیگا“ (حقیقۃ الوحی ۱۵۸ مطبوعہ میگزین پریس قادیان)

نور: یہ عربی عبارت جو آیت قرآنی کے حوالہ سے لکھی گئی ہے سراسر جھوٹ ہے اس لیے کہ موجودہ قرآن مجید میں یہ آیت نہیں ہے۔ البتہ اگر اُس قرآن میں ہو جو مرزا صاحب کے منہ کی باتیں ہیں تو بعید از قیاس نہیں۔ دوسرا جھوٹ یہ کہ اس جھوٹی و مصنوعی آیت کو اپنے اوپر چسپاں کیا ہے حالاں کہ قرآن مجید میں اس کا بھی ذکر نہیں۔
(جھوٹ (۱۲۳)

”پس اس سے ظاہر ہے کہ آنحضرت صلی اللہ علیہ وسلم ہزار پنجم میں یعنی الف خامس میں ظہور فرما ہوئے نہ کہ ہزار ششم میں اور یہ حساب بہت صحیح ہے۔ کیونکہ یہود اور نصاریٰ کے علماء کا تو اتر اسی پر ہے اور قرآن شریف اسی کا مصدق ہے“
(حاشیہ تحفہ گلزدیہ ج ۱ ص ۲۴۷)

نور: یہود و نصاریٰ کے علماء کا تو اتر اور قرآن مجید کی تصدیق پیش کر کے مرزا صاحب کو راستباز ثابت کرو؟۔ حالانکہ مرزا صاحب اس کے برخلاف اسی کتاب کے حاشیہ ص ۱۵۰ میں تحریر فرما چکے ہیں کہ:

”امرواقعی اور صحیح یہ ہے کہ اہل نبوی ہزار ششم کے آخر میں ہے جیسا کہ نصوص قرآنیہ اور حدیثیہ بالاتفاق گواہی دے رہی ہیں“ (خ ج ۱ ص ۲۳۶)

۱۔ قرآن مجید میں تحریف کی یہ بدترین مثال ہے جو مرزا نے کی ہے۔ اصل آیت اس طرح ہے ”ہل یظہرون الا ان یتلیم اللہ فی ظلل من الغمام البقرة ۲۱۱“ اگرچہ نبی کے کلام و بیان میں اس کی امت کے لیے جائز نہیں کہ کوئی تفسیر و تبدل کرے لیکن روحانی خزائن کے نام سے طبع شدہ موجودہ ایڈیشن میں مرزا نے اپنے ایفونی نبی کی اس بھیاںک غلطی کی تصحیح کر ڈالی ہے، خدا کرے کہ اُن کو مرزا کے دعویٰ نبوت و مسیحیت کی تصحیح کی بھی توفیق ملے۔ ش

قادیا نیو! اپنے ”مجدد“ کا فرمان سنو کہ:

”جھوٹے کے کلام میں تقاض ضرور ہوتا ہے“ (ضمیمہ براہین احمدیہ ص ۲۷۷ ج ۲۱)

جھوٹ (۱۲۴)

”بہر حال ہمارے بھائی مسلمانوں پر لازم ہے کہ گورنمنٹ (برطانیہ) پر اُنکے دھوکوں سے متاثر ہونے سے پہلے بحد طور پر اپنی خیر خواہی ظاہر کریں جس حالت میں شریعت اسلام کا یہ واضح مسئلہ ہے جس پر تمام مسلمانوں کا اتفاق ہے کہ ایسی سلطنت سے لڑائی اور جہاد کرنا جسکے زیر سایہ مسلمان لوگ امن اور عافیت اور آزادی سے زندگی بسر کرتے ہوں..... قطعی حرام ہے“ (ضمیمہ شہادۃ القرآن ج ۶ ص ۶۸۹)

نور: غلہ دیت کے حلقہ بگوش! شریعت اسلام کے اس واضح مسئلہ اور تمام مسلمانوں کے اتفاق کو وضاحت سے ثابت کر کے اپنے ”نبی جی“ کے ناموس نبوت کو پاک و صاف کریں۔

جھوٹ (۱۲۵)

”چنانچہ جس قیصر کو ہمارے نبی صلی اللہ علیہ وسلم نے خط لکھا تھا۔ جس کا ذکر صحیح بخاری میں پہلے صفحہ میں ہی موجود ہے“ (انجام آتھم ص ۳۹ کا حاشیہ ج ۱۱)

نور: قیصر کا ذکر ”بخاری شریف“ کے پہلے صفحہ میں نہیں اس لیے جھوٹ ہے۔

جھوٹ (۱۲۶)

”اور نبیوں کی پیشگوئیوں میں یہ تھا کہ امام آخر الزمان میں یہ دونوں صفتیں (روح القدس سے تائید یافتہ اور مہدی ہونا) اکٹھی ہو جائیں گی“

(اربعین نمبر ۲، در حاشیہ ج ۱۷ ص ۳۵۹)

جھوٹ (۱۲۷)

”جس شخص (مرزا) کو تمام نبی ابتدائے دنیا سے آنحضرت صلی اللہ علیہ وسلم تک عزت دیتے آئے ہیں..... بلکہ خدا کی کتابوں میں اس کی عزت انبیاء علیہم السلام کے ہم پہلور کھی گئی ہے“ (اربعین نمبر ۲ ج ۱۷ ص ۳۶۹)

جھوٹ (۱۲۸)

”ہم مکہ میں مریں گے یا مدینہ میں“ (البشری بحوالہ تذکرہ ص ۵۹۱)

نور: مرزا صاحب جس جگہ اور جس حالت میں مرے ہیں وہ دنیا پر روشن ہے کہ آپ نے بمرض ہیضہ بمقام لاہور پاخانہ میں جان دی۔ مرزا صاحب نے سچ فرمایا کہ:

”ایسا آدمی جو ہر روز خدا پر جھوٹ بولتا ہے اور آپ ہی ایک بات تراشتا ہے

..... ایسا بد ذات انسان تو گنتوں اور سوڑوں اور بندروں سے بدتر ہوتا ہے“

(ضمیمہ براہین احمدیہ پنجم خ ج ۲۱ ص ۲۹۲)

قادیانی ممبرو! کہو یہ کون دھرم ہے۔

جھوٹ (۱۲۹)

”اور یہ بالکل صحیح ہے کہ ہم کہیں کہ داؤد کرشن تھا یا کرشن داؤد تھا“

(براہین احمدیہ پنجم خ ج ۲۱ ص ۱۱۷)

نور: حضرت داؤد علیہ السلام کو ہندو کرشن جی کا مصداق بتانا یا ان کو حضرت داؤد علیہ السلام کہنا، یہ صرف مرزا جی ہی کی پیغمبرانہ جرأت و بیباکی یا ”مجددانہ“ کذب و افتراء ہے۔ مرزا نیو! اس کو یاد رکھو کہ:

”جھوٹے پر اگر ہزار لعنت نہ سہی تو پانچ سو سہی“ (ازالہ اوہام خ ج ۳ ص ۵۷۲)

جھوٹ (۱۳۰)

”اگر میرے رسالہ تحفہ گوڑویہ اور تحفہ غزنویہ کو ہی دیکھو..... جن کو آپ لوگ

صرف دو گھنٹہ کے اندر بہت غور اور تامل سے پڑھ سکتے ہیں“

(اربعین نمبر ۲ خ ج ۱ ص ۳۷۰)

نور: تحفہ گوڑویہ جو ۲۰x۲۶ کی تقطیع کے دو سواڑتیس صفحوں میں پھیلی ہوئی ہے اور ہر صفحہ میں تیس سطر ہیں، صرف وہی، دو گھنٹہ کے اندر تامل و غور سے نہیں پڑھی جاسکتی۔ اور اگر تحفہ غزنویہ کو بھی شامل مطالعہ و غور کر لی جائے تو اس کا ”کذب عظیم“ ہونا اور بھی

عیان ہو جاتا ہے اس لئے مرزا صاحب کی یہ مبالغہ آمیز کذب بیانی جو واقعات کے سراسر مخالف ہے ان کی ”نبوت“ کے پردہ کو چاک کر رہی ہے۔ مرزا یوں! رفو کی فکر کرو۔

جھوٹ (۱۳۱)

”اور چوں کہ یہ بات مسلمانوں کے عقیدہ میں داخل ہے کہ آخری زمانہ میں ہزار ہا مسلمان کہلانے والے یہودی صفت ہو جائیں گے۔ اور قرآن شریف کے کئی ایک مقامات میں بھی یہ پیشگوئی موجود ہے“ (کشتی نوح ج ۱۹ ص ۴۷)

نور غلمد یو! قرآن شریف کی ایسی پیشگوئیوں کو جو حسب تحریر مرزا صاحب ایک دو جگہ نہیں بلکہ ”کئی ایک مقامات“ میں موجود ہیں نقل کر کے بتاؤ کہ کیا ان آیتوں سے اس مضمون کی پیشگوئی کو حضور صلی اللہ علیہ وسلم و صحابہ کرام و اکابر ملت نے بھی استنباط فرمایا ہے؟ کیوں کہ تمہارے ”پیغمبر صاحب“ تحریر کرتے ہیں کہ:

”جو تاویل پس قرآن کریم کی نے خدائے تعالیٰ کے علم میں تھیں نہ اُس کے رسول کے علم میں نہ صحابہ کے علم میں نہ اولیاء اور قطبوں اور غوثوں اور ابدال کے علم میں اور نہ ان پر دلالت النص نہ اشارۃ النص وہ سید (سید احمد خان علی گڑھی) صاحب (اور اب مرزا قادیانی) کو سوجھیں“ (آئینہ کمالات اسلام حاشیہ ج ۵ ص ۲۷)

نیز یہ بات مسلمانوں کا عقیدہ کیوں کر ہوئی: اسلام کی معتبر کتب سے اس کا ”عقیدہ“ ہونا ثابت کرو؟۔ نہیں تو اس بات کو یاد رکھو کہ ”دروغ گو انسان کتوں و بندروں سے بھی بدتر ہوتا ہے“ (ملخصاً ضمیمہ براہین احمدیہ پنجم خ ج ۲۱ ص ۲۹۲)

۱۔ قادیانیوں کے ہیڈ مرکز ربوہ (جس کا نام بدل کر اب چناب نگر رکھ دیا گیا ہے) پاکستان سے مطبوعہ ”روحانی خزائن سیٹ“ میں شامل جلد نمبر ۱۷ میں ”تحفہ گولڈویہ“ کے کل صفحات ۲۶۲×۲۰ کے سائز پر ۲۵۴ ہیں جبکہ ”تحفہ غزنویہ“ نامی کتاب کے کل صفحات اسی سائز پر ۶۴ ہیں جو جلد نمبر ۱۵ میں لگی ہوئی ہے۔ اس طرح کل مجموعی صفحات ۳۱۸ بنتے ہیں۔ واضح رہے کہ مذکورہ دونوں کتابوں میں شیطان کی آنت کی طرح حاشیہ در حاشیہ کا سلسلہ بھی پھیلا ہوا ہے؛ ظاہری بات ہے کہ اس مختصر وقت میں غور تامل سے پڑھنا تو دور کی بات ہے؛ سرسری طور مطالعہ بھی نہیں کیا جاسکتا۔ ش۔

جھوٹ (۱۳۲)

چنانچہ درقرآن شریف مسطور است و انبیاء سابقین ہم ازاں خبر داده اند کہ وہائے مہلک (طاغون) دراں جزء ماں آنچنان پدید گردد کہ بیچ قصبہ یا قریہ ازاں مستثنی نخواہد ماند“ (تذکرۃ الشہادتین ص ۳)

نور: ☆ مرزا ایت کی پوجا کرنے ولے بتائیں کہ قرآن شریف کی کس آیت میں اس کا ذکر ہے؟

☆ اور کیا آنحضرت صلی اللہ علیہ وسلم و صحابہ کرام و اکابر امت نے اس آیت کی ایسی تفسیر کی ہے؟

☆ نیز جن انبیاء سابقین نے اس خبر سے مرزا صاحب کو مطلع فرمایا ہے اس سے بھی صفحہ قرطاس کو مزین کریں؟

ورنہ ”مرزاجی“ کے ”پردہ نبوت“ کا تار تار الگ ہو رہا ہے۔

جھوٹ (۱۳۳)

”درقرآن کریم و کتب احادیث و دیگر صحف مسطور است کہ دراں ایام یک مرکب جدید حادث گردد کہ بزور آتش حرکت نماید..... پس آں مرکب در عرف ہندوستان ریل نامند“ (تذکرۃ الشہادتین ص ۲۴)

نور: قرآن کریم و صحف انبیاء کی جن آیتوں میں یہ امر مسطور ہے اس کو پیش کر کے بتاؤ کہ کن کن صحابیوں اور بزرگوں نے ان آیتوں کی یہ تفسیر کی ہے۔ نہیں تو:

۱۔ (ترجمہ از مرزا) جیسا کہ قرآن شریف میں یہ خبر موجود ہے اور بہت پہلے نبیوں نے بھی یہ خبر دی ہے کہ ان دنوں میں مری بہت پڑ گئی۔ اور ایسا ہوگا کہ کوئی گاؤں اور شہر اُس مری سے باہر نہیں رہیگا“ (تذکرہ الشہادتین ص ۲۴ ج ۲) ۱۔ ترجمہ از مرزا: قرآن شریف اور احادیث اور پہلی کتابوں میں لکھا تھا کہ اس کے زمانہ میں ایک نئی سواری پیدا ہوگی جو آگ سے چلے گی..... سو (ہندوستان کے عرف میں) وہ سواری ریل ہے۔ جو پیدا ہوگی“ (تذکرۃ الشہادتین ص ۲۵ ج ۲) ش۔

”خدا کے جھوٹوں پر نہ ایک دم کے لئے لعنت ہے بلکہ قیامت تک لعنت ہے“
(اربعین نمبر ۳ خ ج ۷ ص ۳۹۸)

جھوٹ (۱۳۴)

”حضرت حق سبحانہ و عہد برہانہ مرا بر سر قرن چہار دہم مامور فرمودہ است ودلائل وبراہین لاتعداد ولاخصی متعلق تصدیق من بحجت بصیرت شامہیا گردانیدہ داز فوق آسمان تا سطح زمین بردعاوی من آیات بینات خویشتن راہوید اساخت چناں چہ جمیع انبیاء کرام علیہم السلام بر بعثت من خبر داده اند“ (تذکرۃ الشہادتین ص ۶۳) ۱

جھوٹ (۱۳۵)

”یہ تین نبی یعنی محمد مصطفیٰ صلی اللہ علیہ وسلم اور مسیح اور یونس علیہما السلام قبر میں زندہ ہی داخل ہوئے اور زندہ ہی اس میں رہے اور زندہ ہی نکلے“

(ست بچن حاشیہ خ ج ۱۰ ص ۳۱۰)

نور: مرزائیت کی پرستش کرنے والوں کا یہ فرض ہے کہ اس قول میں مرزا صاحب کو سچا ثابت کر کے ان کی ”نبوت“ کی لاج رکھیں نہیں۔ تو ”دروغ گو کا انجام ذلت و رسوائی ہے۔“ حقیقۃ الوحی ص ۲۵۳ ج ۲۲۔

جھوٹ (۱۳۶)

”لیکن کسی حدیث میں یہ نہیں پاؤ گے کہ اس کا نزول آسمان سے ہوگا“

(حمانۃ البشری خ ج ۷ ص ۲۰۲)

نور: صرف یہی ایک ”سفید و سیاہ جھوٹ“ مرزا صاحب کی ”مصنوعی نبوت“ کے تار تار کو الگ کرنے کے لیے کافی سے زائد ہے۔ اس لیے کہ دو صحیح حدیثوں میں ”نزول من السماء“ کا لفظ موجود ہے مگر مرزائیت کے ”پیغمبر اعظم“ کی ”پیغمبرانہ نگاہیں“ کچھ

۱۔ ترجمہ از مرزا: خدا نے عین صدی کے سر پر مجھے مامور فرمایا اور جہد و دلائل میرے سچا ماننے کے لئے ضرور دی تھے وہ سب دلائل تمہارے لئے مہیا کر دئے اور آسمان سے لیکر زمین تک میرے لئے نشان ظاہر کئے اور تمام نبیوں نے ابتدا سے آج تک میرے لئے خبریں دی ہیں۔ (تذکرۃ الشہادتین خ ج ۶۳ ص ۲۰) ش۔

اس قدر دھندلی اور غبار آلود تھیں کہ اس کو رسول اللہ صلی اللہ علیہ وسلم کی احادیث میں آسمان کا لفظ تک نظر نہ آیا۔ اور اس علمی بے بضاعتی و کوتاہ نگاہی کے باوجود آپ کے کمالات و خیالات کی ان بلند پروازیوں اور وسعت علمی و دعویٰ ہمہ دانی کی شیخیوں اور تعلیموں پر نظر ڈالئے جو آپ کی یا امت مرزائیہ کی کتابوں میں خود روگھاس کی طرح پھیلی ہوئی ہیں تو معلوم ہوتا ہے کہ آپ ایک مافوق الفطرت کمالات و فضائل کے مالک ہیں حالاں کہ واقعات و حالات آپ کے ”مسئلۃ الکذاب“ ہونے میں تو شک و شبہ کو راہ نہیں دیتے البتہ ”انسانیت“ کو مشتبہ بتاتے ہیں۔

وہ حدیث جس میں ”آسمان“ کا لفظ موجود ہے ملاحظہ فرما کر مرزا صاحب کی دروغ گوئی پر یہ کہئے کہ ”جھوٹے پراگر ہزار لعنت نہیں تو پانچ سو سہی“ (ازالہ ص ۵۷۲ ج ۳)

(۱) عن ابی ہریرۃ قال: قال رسول اللہ ﷺ کیف انتم اذا انزل ابن مریم من السماء فیکم و امامکم منکم (بیہقی کتاب الاسماء والصفات ص ۳۰۱)۔

(۲) عن ابن عباس مرفوعاً قال: الدجال اول من یتبعہ سبعون الفاً من الیہود علیہا السیجان (الی قولہ) قال ابن عباس: قال رسول اللہ ﷺ: فعند ذلک ینزل اخی عیسیٰ بن مریم من السماء (کنز العمال حدیث ۱۹۷۱۹ ص ۳۶۱ ج ۱۳)۔

اور خود مرزا صاحب بھی اس لفظ ”آسمان“ کی تصدیق و تائید کرتے ہیں کہ:

(۱) ”صحیح مسلم کی حدیث میں جو یہ لفظ موجود ہے کہ حضرت مسیح جب آسمان سے

اُتریں گے تو اُن کا لباس زرد رنگ کا ہوگا“ (ازالہ اوہام ج ۳ ص ۱۴۲)

۱ ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اُس وقت کیا حال ہوگا جب تمہارے درمیان مریم کے بیٹے عیسیٰ آسمان سے اتریں گے اس حال میں کہ (بوقت فجر نماز کے لیے) تمہارا امام (مہدی) تم میں سے ہوگا۔

۲ مرفوع روایت میں حضرت عبد اللہ ابن عباس رضی اللہ عنہما سے روایت ہے کہ۔ دجال کی سب سے پہلے جو لوگ پیروی کریں گے وہ ستر ہزار یہودی ہوں گے اُن پر سبز رنگ کا رو مال ہوگا۔ رسول اللہ صلی اللہ علیہ وسلم نے یہاں تک فرمایا کہ اُس وقت حضرت کے بیٹے عیسیٰ آسمان سے اتریں گے۔ ش۔

(۲) آپ (آنحضرت ﷺ) نے فرمایا تھا کہ مسیح آسمان پر سے جب اترے گا تو دوزر

چادریں اس نے پہنی ہوئی ہوں گی“ (تحمید الاذہان ماہ جون ۱۹۰۶ء ص ۵)

قادیا نیو! مرزا صاحب مسیح موعود (نبی) کہلا کر یہ افتر اور یہ تحریف اور یہ خیانت اور یہ جھوٹ اور یہ دلیری اور یہ شوخی ان باتوں کا تصور کر کے بدن کا نپتا ہے“

(ضمیمہ براہین احمدیہ پنجم خ ج ۲۱ ص ۲۷۸)

جھوٹ (۱۳۷)

”یہ حدیث بہت صحیح ہے جو ابن ماجہ نے لکھی ہے۔ اور وہ یہ ہے کہ

لا مہدی الا عیسیٰ“ (ضمیمہ براہین احمدیہ پنجم خ ج ۲۱ ص ۳۵۶)

نور: بالکل جھوٹ ہے اس لیے کہ محدثین کے نزدیک یہ حدیث ضعیف ہے۔
اشاعة الساعة فی اشرط الساعة ص ۷۰ میں ہے کہ:

مما ورد فی بعض الحدیث انه لا مہدی الا عیسیٰ بن مریم مع کونه ضعیفاً عند الحفاظ یجب تاویلہ انه حدیث ضعیف خالف احادیث صحیحہ

جھوٹ (۱۳۸)

”قرآن شریف میں اول سے آخر تک جس جس جگہ توفی کا لفظ آیا ہے اُن

تمام مقامات میں توفی کے معنی موت ہی لیے گئے ہیں“ (ازالہ ص ۲۲۳ ج ۳)

نور: مرزا صاحب کا یہ بھی ایک ”سفید جھوٹ“ ہے اس لیے کہ مندرجہ ذیل آیتوں

میں توفی کے معنی موت کے نہیں ہیں۔

(۱) وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ.... (پے انعام ۶۰)

(۲) اللَّهُ يَتَوَفَّاكَ الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا (۲۴، الزمر ۴۲)

۱۔ ترجمہ: بعض احادیث میں جولا مہدی الایسیٰ بن مریم آیا ہے یہ بات یقینی ہے کہ وہ حفاظ حدیث کے نزدیک ضعیف ہے اس کی تاویل واجب ہے کیوں کہ صحیح احادیث اس کے خلاف وارد ہیں۔

۲۔ ترجمہ: اور (اللہ تعالیٰ) وہی ہے کہ قبضہ میں لے لیتا ہے تم کو رات میں اور جانتا ہے جو کچھ تم کر چکے ہو دن میں۔ (شیخ الہند۔ ۳ ترجمہ: اللہ ہی قبض (یعنی معطل) کرتا ہے (اُن) جانوں کو ان کی موت کے وقت اور اُن جانوں کو بھی جن کی موت نہیں آئی اُن کے سونے کے وقت۔ (تھا نوئی) ش۔

جھوٹ (۱۳۹)

”علم لغت میں یہ مسلم اور مقبول اور متفق علیہ مسئلہ ہے کہ جہاں خدا فاعل اور انسان مفعول ہے وہاں بجز مارنے اور کوئی معنی توفی کے نہیں آتے“

(تحفہ گولڈویہ خ ج ۱ ص ۹۰)

نور: اگر قادیانیت کے پوجاری اس مسلم اور مقبول اور متفق مسئلہ کو علم لغت کی کسی چھوٹی سے چھوٹی یا بڑی سے بڑی کتاب دکھائیں تو بہت ممکن ہے کہ ان کے کرشن جی کا ”دلفریب مندر“ منہدم و سمار ہونے سے محفوظ رہ جائے۔ نہیں تو مرزا جی کے ان فرمان کو یاد رکھو کہ: ”اے مفتری ناب کار کیا اب بھی ہم نہ کہیں کہ جھوٹے پر خدا کی لعنت“

(ضمیمہ براہین احمدیہ پنجم خ ج ۲۱ ص ۲۷۵)

جھوٹ (۱۴۰)

”پھر اس کے بعد تیرہ سو برس تک کبھی کسی مجتہد اور مقبول امام پیشوائے امام نے یہ دعویٰ نہیں کیا کہ حضرت مسیح زندہ ہیں“ (تحفہ گولڈویہ خ ج ۱ ص ۹۲)

جھوٹ (۱۴۱)

”الغرض جب کہ میں نے نصوص قرآنیہ اور حدیثیہ اور اقوال آئمہ اربعہ اور وحی اولیائے امت محمدیہ اور اجماع صحابہ رضی اللہ عنہم میں بجز موت مسیح کے اور کچھ نہیں پایا“ (تحفہ گولڈویہ خ ج ۱ ص ۹۲، ۹۵، ۹۹)

نور: مرزا صاحب کا حضرات صحابہ کرام، ائمہ اربعہ اور اولیائے امت محمدیہ رضی اللہ عنہم پر ایک لعنتی افتراء اتہام ہے۔ اس لیے کہ اجماع امت مسلمہ اور احادیث صحیحہ متواترہ عیسیٰ علیہ السلام کی حیات کو مدلل کر رہی ہے۔ جن کو بصارت کے ساتھ بصیرت بھی ملی ہے وہ دیکھیں اور غور کریں۔

(۱) روی عن ابی ہریرۃ وابن عباس وابی العالیۃ وابی مالک وعمرۃ
والحسن وقتادۃ والضحاک وغیرہم وقد تواترت الاحادیث عن

سول اللہ ﷺ انه اخبر بنزول عيسى عليه السلام قبل يوم القيمة اما ما عادلا وحكما مقسطاً وقد ذكر الحافظ في الفتح. تواتر نزوله عليه السلام عن ابي الحسين الابري وقال في التلخيص الحبير (ص ۳۱۹) من كتاب الطلاق واما رفع عيسى فاتفق اصحاب الاخبار والتفسير على انه رفع بيدنه حيا وقال في الفتح من باب ذكر ادريس لان عيسى ايضاً قد رفع وهو حي على الصحيح.

(عقيدة الاسلام ص ۴)

(۲) قال ابن عطية واجمعت الامة على ماتضمنة الحديث المتواتر من ان عيسى في السماء حي انه ينزل في آخر الزمان -

(بحر المحيط ج ۲ ص ۳۶۳)

(۳) واجتمعت الامة على ان عيسى حي في السماء وينزل الى الارض (النهر الماء ج ۲ ص ۴۷۳)

(۴) واما الاجماع فقال السفاريني في الوسع قد اجتمعت الامة على نزوله ولم يخالف فيه احد من اهل الشريعة وانما انكر ذلك الفلاسفة والملاحدة ممن لا يعتد بخلافه وقد انعقد اجماع الامة على انه ينزل ويحكم بهذه الشريعة المحمدية وليس ينزل بشريعة مستقلة عند نزوله من السماء وان كانت النبوة قائمة به وهو متصف بها

(كتاب الاذاعة ص ۷۷)

(۱) حضرت ابو هريره وابن عباس۔ وابو العاليہ، ابوما لک، عکرمہ، حسن، قتادہ، ضحاک ودیگر صحابہ کرام رضی اللہ عنہم سے مروی ہے کہ اس بارہ میں احادیث ہے کہ بتاریخ مذہب کے حضرت عیسیٰ علیہ السلام بھی زندہ آسمان پر موجود ہیں۔ نبویہ متواتر ہیں کہ حضرت عیسیٰ علیہ السلام قیامت سے پہلے امام عادل اور منصف حاکم ہو کر نازل ہوں گے۔ اور حافظ ابن حجر فتح الباری میں ابوالحسین آبری سے نزول عیسیٰ کی احادیث متواتر نقل کی ہیں۔

اور حافظ صاحب موصوف تلخیص الحبیر کتاب الطلاق میں فرماتے ہیں کہ تمام محدثین و مفسرین کا اس بات پر اتفاق ہو گیا ہے کہ حضرت عیسیٰ علیہ السلام اسی جسم عنصری کے ساتھ زندہ آسمان پر اٹھائے گئے۔ اور فتح الباری میں حضرت ادریس علیہ السلام کے ذکر کے سلسلہ میں یہ فرمایا ہے کہ بنا بر صحیح مذہب کے حضرت عیسیٰ علیہ السلام زندہ آسمان پر موجود ہیں۔

(۲) (ابن عطیہ فرماتے ہیں کہ) تمام امت کا اس پر اجماع ہو چکا ہے کہ حضرت عیسیٰ علیہ السلام آسمان پر زندہ موجود ہیں اور قیامت کے قریب نازل ہوں گے جیسا کہ احادیث متواترہ اس کی شہادت دے رہی ہے۔ (بحر الحیط)

(۳) تمام امت مسلمہ کا اس بات پر اجماع ہے کہ حضرت عیسیٰ علیہ السلام زندہ آسمان پر موجود ہیں اور زمین پر نزول فرمائیں گے۔ (نہر الماء)

(۴) امام سفارینی فرماتے ہیں کہ تمام امت محمدیہ کا اس پر اجماع ہو گیا ہے کہ حضرت عیسیٰ علیہ السلام ضرور نازل ہونگے اور بجز ملحدوں، فلسفیوں، بد دینوں (قادیانیوں) کے اور کوئی اس کا مخالف نہیں ہے اور اُن لوگوں کا اختلاف کرنا ناقابل اعتبار ہے۔ اور اس پر بھی تمام امت محمدیہ متفق ہے کہ حضرت عیسیٰ علیہ السلام آسمان سے نازل ہو کر شریعت محمدیہ کی اتباع کریں گے اور کوئی مستقل شریعت لے کر نہ آویں گے اگرچہ وہ وصف نبوت سے موصوف ہوں گے۔

جھوٹ (۱۴۲)

”قرآن شریف کے زو سے جنگ مذہبی کرنا حرام ہے“

(حاشیہ کشتی نوح ج ۱۹ ص ۷۵)

نور: قرآن شریف کی کس آیت کا یہ مضمون ہے؟ اور کیا کسی نے اس آیت سے اس مضمون کو سمجھا ہے؟ نہیں تو ”دروغ گو کا انجام ذلت و رسوائی ہے“ حقیقۃ الوحی ص ۲۵۳ ج ۲۲۔

جھوٹ (۱۴۳)

”سیح کا منارہ جس کے قریب اس کا نزول ہو گا دمشق سے شرقی طرف ہے“

اور یہ بات صحیح بھی ہے کیوں کہ قادیان جو ضلع گورداس پور پنجاب میں ہے جو لاہور سے گوشہ مغرب اور جنوب میں واقع ہے“

(مجموعہ اشتہارات، اشتہار چندہ منارہ اسح ج ۳ ص ۲۸۸)

نور: حالاں کہ قادیان لاہور سے شمال و مشرق کی طرف واقع ہے مگر مرزا صاحب کی جغرافیہ دانی ملاحظہ فرمائیے کہ آپ اس کو گوشہ مغرب اور جنوب میں واقع کر رہے تاکہ پنجاب کے پرائمری اسکول کے طالب علم ”قادیانی پیغمبر“ کے علم و عقل پر تمسخر و استہزاء کریں اور یہ کہیں کہ ۔

بت کریں آرزو خدائی کی

شان ہے تیری کبریائی کی

اور مرزا صاحب کا خود اپنے متعلق کیا ہی بہترین فیصلہ ہے کہ:

”ممکن ہے (بلکہ واقع ہے) کہ کئی لوگ میری ان باتوں پر ہنسیں گے یا مجھے

پاگل اور دیوانہ قرار دیں“ (کشف الغطاء ج ۱۳ ص ۱۹۳)

جھوٹ (۱۲۴)

”عیسائیوں نے بہت سے آپ کے معجزات (حضرت عیسیٰ علیہ السلام)

لکھے ہیں مگر حق بات یہ ہے کہ آپ سے کوئی معجزہ نہیں ہوا“

(ضمیمہ انجام آتھم حاشیہ ج ۱۱ ص ۲۹۰)

نور: مرزا صاحب کا یہ بھی ایک ایسا صاف و صریح توہین آمیز جھوٹ ہے جس سے مذہبی دنیا کا کوئی فرد انکار نہیں کر سکتا۔ بالخصوص وہ اسلامی فرقہ جس کا ایمان و یقین قرآن مجید کے متعلق ہے اور اس کے سامنے قرآن کریم کے وہ صفحات کھلے ہوئے ہیں جن میں صاف لفظوں میں معجزات کا ذکر موجود ہے۔ چنانچہ خود آنجمنی تحریر کرتے ہیں کہ:

”ہمیں حضرت مسیح علیہ السلام کے صاحب معجزات ہونے سے انکار نہیں

بیشک اُن سے بھی بعض معجزات ظہور میں آئے ہیں..... قرآن کریم سے بہر حال

ثابت ہوتا ہے کہ بعض نشان اُنکو دئے گئے تھے“ (شہادت القرآن ج ۶ ص ۲۷۲)

الحمد للہ کہ مرزا صاحب خود ہی اپنی ”حق بات“ کو ناحق بتا کر کاذب بن گئے ہیں۔ فہو المراد۔

جھوٹ (۱۳۵)

”غفریب وہ زمانہ آنے والا ہے کہ تم نظر اٹھا کر دیکھو گے کہ کوئی ہندو دکھائی

دے مگر ان پڑھوں لکھوں میں سے ایک ہندو بھی تمہیں دکھائی نہیں دے گا“

(ازالہ اوہام ج ۳ ص ۱۱۹)

نور: مرزا جی نے یہ پیشگوئی ۱۳۰۸ھ میں کی تھی جس کو آج ۴۳ برس ہو چکے ہیں۔ مگر کیا مرزا نیت کا کوئی سپوت اس امر کو بتا سکتا ہے کہ تعلیم یافتہ ہندوؤں میں کمی ہے بلکہ ان میں ایسی روز افزوں ترقی ہے دوسری قومیں ان کو نگاہ رشک سے دیکھ رہی ہیں۔ کچھ عجب نہیں کہ قدرت نے ہندوؤں میں تعلیم کی ترقی صرف مرزا جی کی پیشگوئی غلط کرنے کے لیے کی ہو۔

غمد یو! ایمان سے بتاؤ کہ کیا اب تمام ہندوستان میں کوئی پڑھا لکھا ہندو نظر نہیں آ رہا ہے؟ اور بالخصوص تمہارے کرشن اوتار کے استھان (قادیان) میں اب کوئی پڑھا لکھا ہندو نہیں دکھائی دیتا؟ لعنتہ اللہ علی الکاذبین۔

جھوٹ (۱۳۶)

”ایک دفعہ حضرت مسیح زمین پر آئے تھے تو اس کا نتیجہ یہ ہوا کہ کئی کروڑ مشرک

دنیا میں ہو گئے۔ دوبارہ آ کر وہ کیا بنائیں گے کہ لوگ ان کے آنے کے خواہش

مند ہیں“ (اخبار بدر، ۹ مئی ۱۹۰۷ء)

نور: مرزا یو! اس امر کا ثبوت پیش کرو کہ کئی کروڑ انسانوں کا مشرک ہونا حضرت مسیح علیہ السلام کی آمد کا نتیجہ تھا؟ ورنہ جھوٹے و مفتری پر خدا کی لعنت۔

۱ واضح ہو کہ ازالہ اوہام کی تصنیف (۱۸۹۱ء) کی ہے گویا آج ۲۰۰۷ء میں ایک سو سولہ سال ہو گئے مگر ہندو کم تو کیا ہوتے خود قادیان میں پڑھے لکھے سکھوں اور ہندوؤں کی تعداد قادیانوں سے زیادہ ہے۔ ش۔

جھوٹ (۱۳۷)

”آیات کبریٰ تیرہویں صدی میں ظہور پذیر ہوں گی اسی پر قطعی اور یقینی دلالت کرتی ہے کہ مسیح موعود کا تیرہویں صدی میں ظہور یا پیدائش واقع ہو..... لہذا علماء کا اسی پر اتفاق ہو گیا ہے کہ بعد المائیں سے مراد تیرہویں صدی ہے اور الآیات سے مراد آیات کبریٰ ہیں“ (ازالہ اوہام ج ۳ ص ۴۶۸)

نور: مرزا جی کا یہ صریح جھوٹ ہے کہ علماء کا اس امر پر اتفاق ہو گیا ہے کہ ”الآیات بعد المائیں“ سے مراد تیرہویں صدی ہے جو مسیح موعود کے ظہور کے لیے مقرر ہے۔ ورنہ امت مرزا سیہ کا اولین فرض ہے کہ ”اس اتفاق علماء“ کو حقیقت کی روشنی میں دکھائے۔

جھوٹ (۱۳۸)

”اسی وجہ سے سلف صالح میں سے بہت سے صاحب مکاشفات مسیح کے آنے کا وقت چودھویں صدی کا شروع سال بتلا گئے ہیں۔ چنانچہ شاہ ولی اللہ صاحب محدث دہلوی قدس سرہ کی بھی یہی رائے ہے..... ہاں تیرہویں صدی کے اختتام پر مسیح موعود کا آنا ایک اجماعی عقیدہ معلوم ہوتا ہے“

(ازالہ اوہام ج ۳ ص ۱۸۸)

نور: مرزا جی کا یہ بھی ایک کراماتی جھوٹ بلکہ انوکھا اتہام ہے جو حضرت شاہ صاحب رحمۃ اللہ علیہ کی جانب منسوب کر کے ان کی رائے بلکہ ایک اجماعی عقیدہ کہا گیا ہے۔ مرزا سیت کے خوبہ تاثرات میں اگر کچھ ہمت اور ایمانی صداقت موجود ہے تو حضرت شاہ صاحب مرحوم کی یہ رائے ان کی کتاب سے اور اجماعی عقیدہ کی اسلامی معتبر کتاب سے دکھا کر اپنے ”گرو“ کو مستباز ثابت کریں گے اور ان کی پیشانی سے اس سیاہ داغ کو دور کریں گے۔

جھوٹ (۱۳۹)

”اب جاننا چاہیے کہ دلیل دو قسم کی ہوتی ہے ایک لہجی اور لہجی دلیل اُس کو کہتے

ہیں کہ دلیل سے مدلول کا پتہ لگالیں جیسا کہ ہم نے ایک جگہ دھواں دیکھا تو

اس سے ہم نے آگ کا پتہ لگالیا“ (چشمہ معرفت ج ۲۳ ص ۶۳)

نور: مرزا صاحب نے ”دلیل لمی“ کی اس تعریف و تمثیل سے نہ صرف عربی طلباء کے لیے سامان تفریح و تضحیک مہیا کیا بلکہ اپنی پیغمبرانہ قابلیت و سلطانِ محکمہ کا ایسا بہترین مظاہرہ کیا ہے کہ منطقیوں و محکموں کی رو میں بھی وجد میں آگئی ہوں گی۔

قادیانی فاضلو! دلیل لمی کی یہ تعریف و تمثیل علم کلام و منطق کی کس کتاب میں ہے؟ دیکھیں اپنے ”سلطانِ محکمہ“ کے اس سفید جھوٹ کو کس طرح سچ کے قالب میں ڈالتے ہو۔

اللہ رے اس حسن پہ یہ بے نیازیاں
بندہ نواز آپ کسی کے خدا نہیں

جھوٹ (۱۵۰)

”تاہم مسلمانوں کے لئے صحیح بخاری نہایت مستمرک اور مفید کتاب ہے۔ یہ وہی

کتاب ہے جس میں صاف طور پر لکھا ہے کہ حضرت عیسیٰ علیہ السلام وفات پا گئے“

(کشتی نوح ج ۱۹ ص ۶۵)

نور: بخاری شریف کی وہ حدیث جس میں صاف طور پر لکھا ہے کہ حضرت عیسیٰ علیہ السلام وفات پا گئے مرزا ایت کے نمک خواران ازلی کا فرض منصبی ہے کہ اس کو صاف طور پر دکھا کر ”مرزا جی“ کو عذابِ اخروی و رسوائی سے بچائیں۔

جھوٹ (۱۵۱)

”اے نادان کیا تو یونس کے قصہ سے بھی بیخبر ہے جس کا ذکر قرآن شریف

میں موجود ہے یونس کی پیشگوئی میں کوئی شرط بھی نہیں تھی تب بھی توبہ و استغفار

سے اسکی قوم بچ گئی حالانکہ اسکی قوم کی نسبت خدا تعالیٰ کا قطعی وعدہ تھا کہ وہ

ضرور چالیس دن کے اندر ہلاک ہو جائیگی مگر کیا وہ اس پیشگوئی کے مطابق

چالیس دن کے اندر ہلاک ہو گئی“ (ہدیۃ الوحی ج ۲۲ ص ۱۹۲)

نور: کس دلیری و بیباکی سے خداوند تعالیٰ پر یہ افترا کیا گیا ہے کہ اس نے قوم کو چالیس دن کے اندر ہلاک کرنے کا قطعی وعدہ کیا تھا مگر بایں ہمہ اس نے اس قوم کو ہلاک نہیں کیا اور اپنے قطعی وعدہ پر پانی پھیر دیا۔

مرزا یو! تمہارے پیغمبر نے جس جرأت سے اس اتہام سازی و کذب گوئی کا ارتکاب کیا ہے یہ صرف انہیں کا حصہ تھا۔

نہ پہنچا ہے نہ پہنچے گا تمہاری ظلم کے شی کو بہت سے ہو چکے ہیں گرچہ تم سے فتنہ گر پہلے اس لیے تمہارے ذمہ حلالی کے سلسلہ میں یہ ضروری ہے کہ:

☆ اول تو اس ”قطعی وعدہ“ کو قرآن شریف میں دکھاؤ؟۔

☆ دوسرے کیا ”خدا کا قطعی وعدہ“ جھوٹا ہو سکتا ہے؟۔

☆ نہیں تو مرزا جی کے دورغ گو و مفتری ہونے میں کیا شک ہے اور کیوں ہے؟۔

جھوٹ (۱۵۲)

”وقد جاء فی القرآن ذکر فضائلی۔ و ذکر ظہوری عند فتن تنور“

(ترجمہ از مرزا) اور میرے (مرزا) فضائل کا ذکر قرآن میں موجود ہے۔ اور

میرے ظہور کا ذکر بھی پر آشوب زمانہ میں ہونا لکھا ہے“

(اعجازی احمدی بنام ضمیمہ نزول المسیح ج ۱ ص ۱۷۰)

نور: مرزا جی کے فضائل و ظہور کا ذکر قرآن مجید کے کس سورۃ و کس آیت میں ہے؟۔

اگر مرزا ایت کے کا سرہ لیس اس کو دکھائیں تو ایک من تازہ مٹھائی بطور شکریہ پیش کی جائیگی ورنہ مفتری و کاذب پر خدا کی لعنت۔

جھوٹ (۱۵۳)

”خدا تعالیٰ نے مجھے صریح لفظوں میں اطلاع دی تھی کہ تیری عمر اسی ۸۰ برس

کی ہوگی اور یا یہ کہ پانچ چھ سال زیادہ یا پانچ چھ سال کم“

(ضمیمہ براہین احمدیہ پنجم ج ۲ ص ۲۵۸)

اسی کتاب کے صفحہ مذکورہ میں مرزا صاحب اس الہام کا مطلب یوں بیان کرتے ہیں کہ:

”اور جو ظاہر الفاظ وحی کے وعدہ کے متعلق ہیں وہ تو چتر ۴۷ اور چھیا سی ۸۶

کے اندر اندر عمر کی تعیین کرتے ہیں (ضمیمہ براہین احمدیہ پنجم ج ۲۱ ص ۲۵۹)

مرزا نیت کے نقار خانہ کی طوطی اخبار الفضل مورخہ ۱۱ جون ۱۹۳۳ء ص ۲ پر اپنے ”مالک“ کی تائید میں چمک کر کہتی ہے کہ: (اخبار الفضل قادیان)

”آپ (مرزا) کے اس الہام میں دوز بردست پیشگوئیوں کا ذکر ہے۔ اول یہ کہ آپ کی عمر ۷۴ برس سے کم نہ ہوگی دوسرے یہ کہ ۸۶ برس سے زیادہ نہ ہوگی۔“

حالانکہ مرزا صاحب ۶۸-۶۹ برس کی عمر میں دنیا سے رخصت ہو کر کاذب و مفتری بنے اس لیے کہ کتاب البریہ حاشیہ ص ۱۳۶- رسالہ ریو یو آف رتبجز بابت ماہ جون ۱۹۰۶ء ج ۵، ص ۲۱۹-۶، بدر مورخہ ۸ اگست ۱۹۰۴ء، ج ۳، ص ۵، الحکم مورخہ ۲۱-۲۸ مئی ۱۹۱۱ء ج ۱۵، ص ۱۹-۲۰، کتاب حیات النبی ج ۱، ص ۴۹ میں مرزا جی اپنی پیدائش کے متعلق تحریر فرماتے ہیں کہ:

”میری پیدائش ۱۸۳۹ء یا ۱۸۴۰ء میں سکھوں کے آخری وقت میں ہوئی“

(کتاب البریہ در حاشیہ ج ۱۳ ص ۱۷۷)

اور یہ بالکل ظاہر ہے کہ آپ ۲۶ مئی ۱۹۰۸ء کو دنیا سے رخصت ہوئے (عسل مصطفیٰ ج ۲ ص ۶۱۴، سیرۃ المہدی ص ۱۵۴ ج ۲) پس اس پختہ و مسلم حساب سے مرزا قادیانی کی عمر ۶۹ سال میں الجھ کر رہ جاتی ہے جو آپ کی کذب بیانی پر نہ ٹوٹنے والی مہر ہے۔

لیکن ناظرین کرام کے لطف طبع کے لیے اس سے بھی زیادہ ۷۰ رت انگیز کرشمہ یہ سنانا چاہتا ہوں کہ مرزا صاحب کی کل عمر گیارہ سال سے بھی کم ہوئی تھی کیوں کہ آنجہانی لکھتے ہیں کہ:

(۱) ”میری (مرزا) پیدائش اس وقت ہوئی جب چھ ہزار برس میں سے

گیارہ برس رہتے تھے“ (تحفہ گولڈویہ حاشیہ ج ۱ ص ۲۵۲)

(۲) اور یہ عجیب اتفاق ہوا کہ میری عمر کے چالیس برس پورے ہونے پر صدی کا (یعنی چودھویں صدی کا) سر بھی آپہنچا“ (تریاق القلوب ص ۲۸۳ ج ۱۵)
 (۳) ضرور ہے کہ مہدی معبود اور مسیح موعود..... چودھویں صدی کے سر پر ظاہر ہو کیونکہ یہی صدی ہزار ششم کے آخری حصہ میں پڑتی ہے“
 (تحفہ گلزوہ ج ۱ ص ۲۵۰)

اور چوں کہ چودھویں صدی چھٹے ہزار میں واقع ہے اور مرزا صاحب اسی ہزار ششم میں سے گیارہ سال رہتے ہوئے پیدا ہوئے اور اسی صدی میں فوت ہو گئے تو ثابت ہوا کہ مرزا قادیانی کی کل عمر گیارہ سال سے بھی کم ہوئی اس لیے کہ مرزا صاحب کے انتقال کے وقت ہزار ششم باقی تھا، (جل جلالہ)۔

ناظرین! مرزا صاحب کا کتنا معجزہ نکال ہے کہ گیارہ سال میں کیا کیا بنے اور کیا بنایا مگر پھر بھی ہزار ششم کے گیارہ سال ختم نہ ہوئے۔ مرزا نیواچ ہے۔ ایں کرامت ولی ماچہ عجب، گر بہ شائید گفت بار اں شد۔“

جھوٹ (۱۵۴)

”میں کسی عقیدہ متفق علیہا اسلام سے منحرف نہیں ہوں“

(دافع الوسواس ج ۵ ص ۳۱)

نور: مرزا صاحب کا دعویٰ نبوت، وفات مسیح و تکفیر جمیع مسلمین اور ختم نبوت اور دیگر اصول اسلام و ضروریات دین کے انکار کے باوجود یہ کہنا کہ ”میں کسی متفق علیہ عقیدہ سے منحرف نہیں ہوں“ صریح کذب بیانی نہیں ہے تو اور کیا ہے؟۔

جھوٹ (۱۵۵)

”نبی کریم صلی اللہ علیہ وسلم نے نہ ایک دلیل بلکہ بارہ^{۱۲} مستحکم دلیلوں اور قرآن قطعیت سے ہم کو سمجھا دیا تھا کہ عیسیٰ بن مریم علیہ السلام فوت ہو چکا اور آنے والا مسیح موعود اسی امت سے ہے۔ (دافع الوسواس ج ۵ ص ۴۶)

نور: غلمدیت اگر اپنے ”روحانی باپ“ کی صدق مقالی سے دنیا کو روشناس کرانا چاہتی ہے تو ان بارہ مستحکم دلیلوں و قطعی قرینوں کو اسلامی کتب سے نکال کر منظر عام پر پیش کرے؟

جھوٹ (۱۵۶)

”اور اگر یہ سوال ہو کہ قرآن کریم میں اس بات کی کہاں تشریح یا اشارہ ہے کہ روح القدس مقربوں میں ہمیشہ رہتا ہے اور ان سے جُدا نہیں ہوتا تو اس کا یہ جواب ہے کہ سارا قرآن کریم ان تصریحات اور اشارات سے بھرا پڑا ہے“
(دافع الوسواس خ ج ۵ ص ۷۶)

نور: نفس مسئلہ کی صحت و سقم سے قطع نظر کرتے ہوئے؛ مرزا صاحب کا یہ فرمانا کہ ”سارا قرآن کریم ان تصریحات و اشارات سے بھرا پڑا ہے“۔ مبالغہ گوئی و لاف زنی ہے جو کذب و دروغ کی حدود سے باہر نہیں ہو سکتا۔

جھوٹ (۱۵۷)

”اور نبی کی اجتہادی غلطی بھی درحقیقت وحی کی غلطی ہے کیونکہ نبی تو کسی حالت میں وحی سے خالی نہیں ہوتا..... پس چونکہ ہر ایک بات جو اُسکے مُنہ سے نکلتی ہے وحی ہے۔ اس لئے جب اُسکے اجتہاد میں غلطی ہوگئی تو وحی کی غلطی کہلائے گی نہ اجتہاد کی غلطی“ (آئینہ کمالات اسلام خ ج ۵ ص ۳۵۳)

نور: مرزا صاحب کے اس ”دروغ بے فروغ“ کے ثبوت میں آیات قرآنیہ و احادیث نبویہ سے اغماض کرتے ہوئے مرزا صاحب ہی کا ایک دوسرا قول پیش کرتا ہوں تاکہ غلمدیت کے گھر کو گھر کے چراغ ہی سے آگ لگ جائے اور اس کے پھپھو لے سینہ کے داغ سے جل اٹھے۔ ارشاد ہے:

”ایک نبی اپنے اجتہاد میں غلطی کر سکتا ہے مگر خدا کی وحی میں غلطی نہیں ہوتی“

(تمتہ ھقیقۃ الوحی خ ج ۲۲ ص ۷۵۷)

جھوٹ (۱۵۸)

”ایسا ہی دوزرد چادروں کی نسبت بھی وہ معنے کئے جائیں کہ جو برخلاف بیان کردہ آنحضرت صلی اللہ علیہ وسلم واصحاب رضی اللہ عنہم وتابعین وتبع تابعین وائمہ اہل بیت ہوں“ (ضمیمہ براہین احمدیہ پنجم خ ج ۲۱ ص ۳۷۴)

نور: حدیث نبوی میں حضرت عیسیٰ علیہ السلام کے متعلق یہ جو آیا ہے کہ آپ دوزرد رنگ کی چادروں میں ملبوس ہو کر آسمان سے نازل ہوں گے تو مرزا صاحب نے ان دو چادروں سے اوپر اور نیچے کی دو بیماریاں مراد لے کر یہ فرمایا ہے کہ میں ان اوپر اور نیچے کی دونوں بیماریوں یعنی دوران سرو ذیابیطس میں مبتلا ہوں۔ دیکھو اخبار بدر، ۷ جون ۱۹۰۶ء ص ۵۔ منظور الہی ص ۳۲۸، ضمیمہ اربعین نمبر ۳ خ ص ۱۷۱ ج ۱۔ اور اپنی اسی ”مراد“ کو آنحضرت صلی اللہ علیہ وسلم وصحابہ کرام وتابعین وتبع تابعین وائمہ اہل بیت رضی اللہ عنہم کا فرمودہ بیان کیا ہے جو سراسر کذب وافتراء ہے۔ اس لیے ”مرزائیت“ کے فرزندوں کا یہ فرض ہے کہ اس امر کو ثابت کریں کہ آنحضرت صلی اللہ علیہ وسلم وصحابہ کرام وتابعین وتبع تابعین وائمہ اہل بیت نے کس جگہ یہ فرمایا ہے کہ زرد رنگ کی دو چادروں سے مراد اوپر و نیچے کی دو بیماریاں ہیں؟۔ ورنہ ”جھوٹے پر خدا کی لعنت“ ضمیمہ براہین احمدیہ پنجم، خ ج ۲۱ ص ۲۷۵، کو خوب یاد رکھو۔

جھوٹ (۱۵۹)

”سو یہ وہی دوزرد چادریں ہیں جو میری جسمانی حالت کے ساتھ شامل کی گئیں۔ انبیاء علیہم السلام کے اتفاق سے زرد چادر کی تعبیر بیماری ہے“ (ہقیقہ الوحی خ ج ۲۲ ص ۳۲۰)

نور: مرزائیت اپنے ”پیغمبر اعظم“ کو سچا ثابت کرنے کے لیے انبیاء علیہم السلام کے اس اتفاق کو جو زرد چادر کے متعلق ہوا ہے صحف آسمانی یا کم از کم کتب اسلامی میں دکھلائے

کہ کب اور کہاں اور کتنے انبیاء علیہم السلام کا اس پر اتفاق ہوا ہے؟۔ اللہ اکبر!
نبی کہلا کر ”یہ افتراء اور یہ جھوٹ اور یہ دلیری اور یہ شوخی“
(ضمیمہ براہین احمدیہ پنجم خ ج ۲۱ ص ۲۷۸)

جھوٹ (۱۶۰)

(الف) ”سورہ تحریم میں صریح طور پر بیان کیا گیا ہے کہ بعض افراد اس امت
کا نام مریم رکھا گیا ہے“ (ضمیمہ براہین احمدیہ پنجم خ ج ۲۱ ص ۳۶۱)

جھوٹ (۱۶۱)

(ب) ”اور اسی واقعہ کو سورہ تحریم میں بطور پیشگوئی کمال تصریح سے بیان کیا
گیا ہے کہ عیسیٰ ابن مریم اس امت میں اس طرح پیدا ہوگا۔ کہ پہلے کوئی فرد
اس امت کا مریم بنایا جائے گا۔ اور پھر بعد اسکے اس مریم میں عیسیٰ کی روح
پھونک دی جائے گی“ (کشتی نوح خ ج ۱۹ ص ۴۹)

نور: سورہ تحریم میں یہ مضمون نہ صریح طور پر اور نہ اشارہ کے طور پر بیان کیا گیا اور نہ
بطور پیشگوئی کمال تصریح کے ساتھ اس کا ذکر ہے۔ اس لیے مرزا صاحب کا یہ بھی ایک
دلیرانہ ویبا کا نہ جھوٹ ہے۔ اور لطف یہ کہ پہلے حوالے (الف) میں تو آپ اس مضمون
مذکور کا تعلق زمانہ ماضی سے کرتے ہوئے فرماتے ہیں کہ ”بعض افراد اس امت کا نام مریم
رکھا گیا ہے۔“ اور دوسرے حوالے (ب) میں زمانہ مستقبل سے متعلق کر کے ارشاد ہے
کہ ”بطور پیشگوئی یہ بیان کیا گیا ہے کہ عیسیٰ ابن مریم اس امت میں اس طرح پیدا ہوگا“
مرزا صاحب نے سچ فرمایا کہ ”بھوٹا آدمی ایک گیند کی طرح گردش میں ہوتا ہے“
(نور الحق خ ج ۸ ص ۱۳۷)

جھوٹ (۱۶۲)

”اسلام کے تمام اولیاء کا اس پر اتفاق تھا کہ اس مسیح موعود کا زمانہ چودھویں
صدی سے تجاوز نہیں کرے گا“ (چشمہ معرفت خ ج ۲۳ ص ۳۳۳)

نور: تمام اولیاء کے اس اتفاق کی زیارت میں بھی کرنا چاہتا ہوں، امید ہے کہ غلمدیت اس کا پتہ بتا کر اپنے ”بانی سلسلہ“ کو کذب و دروغ کی آلائش سے پاک کرے گی۔ ورنہ دیکھو:
 ”ایسا کھلا کھلا جھوٹ بنانا ایک بڑے بدذات اور لغتی کا کام ہے“
 (ضمیمہ چشمہ معرفت ج ۲۳ ص ۳۰۸)

جھوٹ (۱۶۳)

”یہ عجیب بات ہے کہ چودھویں صدی کے سر پر جسد رنج میرے لوگوں نے مجد دہونے کے دعوے کئے تھے۔ جیسا کہ نواب صدیق حسن خان بھوپال اور مولوی عبدالحی لکھنؤ وہ سب صدی کے اوائل دنوں میں ہی ہلاک ہو گئے“

(تمتہ ہیئۃ الوحی حاشیہ ج ۲۲ ص ۳۶۲)

نور: حضرت مولانا مولوی عبدالحی صاحب لکھنویؒ اور جناب نواب صدیق حسن صاحب بھوپالیؒ کا ”دعویٰ مجددیت“ کس کتاب میں ہے؟ غلمدیوں سے امید ہے کہ اس کا پتہ بتا کر اپنے ”مجدد صاحب“ کو سچا ثابت کریں گے۔

جھوٹ (۱۶۴)

”سچ کی یہی نشانی ہے کہ اس کی کوئی نظیر بھی ہوتی ہے اور جھوٹ کی یہ نشانی

ہے کہ اُس کی نظیر کوئی نہیں ہوتی“ (تحفہ گولڑیہ ج ۷ ص ۹۵)

نور: چوں کہ رجب اور جھوٹ کی یہ ”نشانیاں“ مرزا صاحب کے خاص ”مراقیانہ دماغ“ کی پیداوار ہیں اس لیے ناممکن تھا کہ وہ کذب و دروغ کی نجاست سے پاک ہوں۔ کیوں کہ مرزا صاحب کے قول کے مطابق لازم آتا ہے کہ باری تعالیٰ، حضرت رسول مقبول ﷺ، قرآن مجید اور دین اسلام وغیرہ جو بے نظیر و بے مثال ہیں، وہ سب کے سب جھوٹ ہوں (معاذ اللہ)! اور خود مرزا صاحب ہی معجزہ و خارق عادت کی دوسری جگہ ایسی تعریف کرتے ہیں جس سے ان نشانیوں کی تکذیب ہوتی ہے (چنانچہ لکھتے ہیں):

”خارق عادت اُسی کو کہتے ہیں کہ اسکی نظیر دنیا میں نہ پائی جائے“

(ہیئۃ الوحی ج ۲۲ ص ۲۰۴)

حقیقت یہ ہے کہ چوں کہ اس قول اور خود مرزا صاحب جیسے پیغمبر و متنبی کا بھی کوئی نظیر نہیں ہے اس لیے دونوں کے کاذب ہونے میں کچھ شک نہیں۔

جھوٹ (۱۶۵)

”یادر ہے کہ اکثر صوفی جو ہزار سے بھی کچھ زیادہ ہیں اپنے مکاشفات کے ذریعہ سے اس بات کی طرف گئے ہیں کہ مسیح موعود تیرہویں صدی میں یعنی ہزار ششم کے آخر میں پیدا ہوگا“ (تحفہ گولڑیہ ج ۱ ص ۲۸۶)

نور: مرزا یوں! وہ اکثر صوفیاء کرام جن کی تعداد حسب شمار مرزا صاحب ہزار سے کچھ زیادہ ہیں ان کے اسماء گرامی کی تفصیل اور مکاشفات، جن جن کتابوں میں درج ہیں ان کو منظر عام پر لاؤ۔ اور ”کچھ زیادہ ہیں“ کا ابہام دور کرو۔ نہیں تو مرزا صاحب کے اس فرمان کو یاد رکھو کہ: ”جھوٹ پر نہ ایک دم کے لیے لعنت ہے بلکہ قیامت تک لعنت ہے“ (ضمیمہ تحفہ گولڑیہ ج ۱ ص ۴۸)

جھوٹ (۱۶۶)

”اور جو کتابیں اسلام کے رد میں لکھی گئیں اگر وہ ایک جگہ اکٹھی کی جائیں تو کئی

پہاڑوں کے موافق اُن کی ضخامت ہوتی ہے“ (چشمہ معرفت ص ۳۲۷ ج ۲۳)

نور: مرزا صاحب کا یہ قول بھی مبالغہ آمیزی و لاف زنی کی وجہ سے کذب و دروغ ہے ورنہ مرزا یوں کو چاہئے کہ واقعات کی سچی روشنی میں اس کو سچ کر دکھائیں؟۔ اس سلسلہ میں مرزا صاحب کے ”چند پیغمبرانہ لطائف“ بھی سن لیجئے۔

(۱) ”اسلام کی تکذیب اور رد میں اس تیرہویں صدی میں بیس ۲۰ کروڑ کے

قریب کتاب اور رسالے تالیف ہو چکے ہیں“ (تحفہ گولڑیہ ج ۱ ص ۲۶۶)

(۲) ”کیا اب تک اسلام کے رد میں دس ۱۰ کروڑ کے قریب کتاب نہیں لکھی گئی“

(ایام الصلح ج ۱ ص ۳۲۵)

(۳) ”اور وہ بے جا حملے جن کتابوں اور رسالوں اور اخباروں میں کئے گئے ان کی

تعداد کی سات کروڑ تک نوبت پہنچ گئی تھی“ (ایام الصلح ج ۱۳ ص ۲۵۵)

(۴) ”خیال کرنے کا مقام ہے کہ جس قوم نے چھ کروڑ کتاب و ساوس اور شبہات

کے پھیلانے کے لئے اب تک تقسیم کر دی“ (ازالہ اوہام ج ۳ ص ۴۹۶)

مرزا نیو! مرزا صاحب کو اس فرمان کی روشنی میں دیکھو کہ: ”جھوٹا آدمی ایک گیند کی

طرح گردش میں ہوتا ہے“ (نور الحق ج ۸ ص ۱۳۷)

جھوٹ (۱۶۷)

”عیسائیوں کی طرف سے جہاں پچاس ہزار رسالے اور مذہبی پرچے نکلتے

ہیں۔ ہماری طرف سے بالالتزام ایک ہزار بھی ماہ بماء نکل نہیں سکتا“

(کشتی نوح ج ۱۹ ص ۸۳)

نور: عیسائیوں کے ان پچاس ہزار رسالوں اور مذہبی پرچوں کا ثبوت پیش کرو کہ

کب اور کن جگہوں سے ماہانہ نکلتے ہیں؟۔

جھوٹ (۱۶۸)

”خدا نے مجھے وعدہ دیا کہ میں تمام خبیث مرضوں سے بھی تجھے بچاؤں گا“

(ضمیمہ تحفہ گولڈویہ ج ۱ ص ۱۷۲)

نور: واقعہ یہ ہے کہ مرزا صاحب نے باقرار خود دوران سر، مراق، خلل دماغ،

ذیابیطس، سلس البول جیسے خبیث امراض میں مبتلا ہو کر خداوند تعالیٰ پر افتراء کیا اور جھوٹ

بولے۔ قادیانیو! بتاؤ تمہارے ”نبی برحق“ اپنے اس ارشاد کی رو سے کون ہوئے کہ:

”ایسا آدمی جو ہر روز خدا پر جھوٹ بولتا ہے اور آپ ہی ایک بات تراشتا ہے

..... ایسا بذات انسان تو ملے گا اور سؤروں اور بندروں سے بدتر ہوتا ہے“

(ضمیمہ براہین احمدیہ پنجم ج ۲ ص ۲۹۲)

اور اگر قادیانیت ان امراض کے خباثت سے انکار کرے، تو اس کا یہ مذہبی فرض ہے کہ

ان کی پاکی و طہارت دلائل و حقائق کی روشنی میں ثابت کرے ورنہ بغیر اس کے مرزا صاحب کا دامن کذب و افتراء سے پاک نہیں ہو سکتا۔ (ان امراض کے سلسلے میں ملاحظہ فرمائیے) اربعین^۴ ص ۱۷۱ ج ۱۔ اخبار بدر قادیان ۷ جون ۱۹۰۶ء۔ منظور الہی ص ۳۳۸۔

جھوٹ (۱۶۹)

”یہ کہنا کہ حضرت عیسیٰ کا دوبارہ دنیا آنا اجماعی عقیدہ ہے یہ سراسر افتراء ہے“

(حاشیہ ہقیقہ الوحی، خ ج ۲۲ ص ۳۲)

نور: مرزا صاحب کا نزول مسیح کے ”اجماعی مسئلہ“ کو سراسر افتراء کہنا درحقیقت یہ شرمناک کذب و افتراء ہے۔ اس لیے کہ حضرت عیسیٰ علیہ السلام کے رفع و نزول پر نہ صرف امت مسلمہ کا اجماع ہی ہے بلکہ اس بارہ میں احادیث صحیحہ نبویہ متواتر ہیں۔ تفسیر بحر المحیط ج ۲، ص ۴۷۳ میں ہے:

”وَأَجْمَعَتِ الْأُمَّةُ عَلَى مَا تَضَمَّنَتْهُ الْحَدِيثُ الْمُتَوَاتِرُ مِنْ أَنَّ

عِيسَى فِي السَّمَاءِ حَتَّى وَأَنَّهُ يَنْزِلُ فِي آخِرِ الزَّمَانِ الْخ“

یعنی تمام امت کا اس پر اجماع ہو چکا ہے کہ حضرت عیسیٰ علیہ السلام آسمان میں زندہ موجود ہیں اور قیامت کے قریب نازل ہوں گے جیسا کہ حدیث متواتر سے معلوم ہوتا ہے۔

اس کے علاوہ تلخیص الحبیر ص ۳۱۹ فتح البیان ج ۲، ص ۳۴۴، البیواقیت والجواہر ص ۱۳۰، کتاب الابانہ عن اصول الدیانہ ص ۴۶، کتاب الاذاعہ ص ۷۷، میں الفاظ کے جزوی اختلاف کے ساتھ اجماع امت احادیث متواترہ کا ذکر ہے۔

جھوٹ (۱۷۰)

(۱) ”جیسے بت پوجنا شرک ہے ویسے ہی جھوٹ بولنا شرک ہے“

(الحکم ۷ اپریل ۱۹۰۵ء ص ۱۳)

(۲) ”تم جھوٹ نہ بولو کہ جھوٹ بھی ایک حصہ شرک ہے“

(کشتی نوح، ج ۱۹ ص ۲۸)

نور: جھوٹ کو شرک قرار دینا نہ صرف اسلامی وغیر اسلامی دنیا کے نزدیک جھوٹ ہے بلکہ خود مرزا صاحب بھی اس کی تکذیب کرتے ہیں کیونکہ شرک کی تعریف میں فرماتے ہیں:

”خدا تعالیٰ کی ذات یا صفات یا اقوال و افعال یا اس کے استحقاق معبودیت میں کسی دوسرے کو شریکانہ دخل دینا گوساوی طور پر یا کچھ کم درجہ پر ہو یہی شرک ہے“ (دافع الوسوس ج ۵ ص ۴۴)

ناظرین کرام! شرک کی اس تعریف کو پیش نظر رکھ کر فرمائیے قول مذکور گندہ جھوٹ ہے یا نہیں۔ مرزا ایو! چوں کہ تمہارے ”پیغمبر حسب“ کذب و دروغ اور افتراء و اتہام کے ڈھالنے میں ہر وقت منہمک و مستغرق رہتے تھے اس لیے ”جھوٹ“ کی بھی جھوٹی تعریف کر گئے۔

جھوٹ (۱۷۱)

”میں نے یہ دعویٰ ہرگز نہیں کیا کہ میں مسیح بن مریم ہوں جو شخص یہ الزام

میرے پر لگاوے وہ سراسر مفتری اور کذاب ہے“ (ازالہ اوہام ج ۱۹۲ ص ۳)

نور: بیشک یہ تو صحیح ہے کہ آپ کو مسیح ابن مریم کہنے والا سراسر مفتری اور کذاب ہے لیکن یہ بالکل جھوٹ ہے کہ آپ نے مسیح ابن مریم ہونے کا دعویٰ نہیں کیا۔ اس لیے کہ اسی کتاب کے ج ۱۲۲ ص ۱۲۲ میں تحریر ہے کہ ”وہ مسیح موعود میں ہی ہوں“

اور اسی کتاب کے ص ۴۰۹ میں آپ کو یہ الہام ہوا ”جعلناک المسیح ابن مریم“ اور اس کی تشریح اس طرح سے کی ہے کہ:

”اس سلسلہ کا خاتم باعتبار نسبت تامہ (مرزا) مسیح عیسیٰ ابن مریم ہے جو اس امت کے لوگوں میں سے بحکم ربی مسیحی صفات سے رنگین ہو گیا ہے اور فرمان

”جعلناک المسیح ابن مریم“ نے اُس (مرزا) کو درحقیقت کو وہی بنادیا ہے“

(ازالہ اوہام ج ۳ ص ۶۳)

اسی کو حمله البشری ص ۸ میں لکھ کر فرماتے ہیں

”پس یہی (عیسیٰ ابن مریم ہونے کا) میرا دعویٰ ہے جس میں میری قوم مجھ سے جھگڑتی ہے“

اور ازالہ اوہام (خ ص ۳۹۴ ج ۳) میں ابن مریم ہونے کا دعویٰ موجود ہے۔ بہر حال مرزا صاحب کا مسیح ابن مریم ہونے کا دعویٰ موجود ہے اس لیے آپ بقول خود بھی مفتری و کاذب ہوئے۔ فہو المراد۔

جھوٹ (۱۷۲)

”اس سے یہ بھی ثابت ہوتا ہے کہ صحابہ رضی اللہ عنہم کا اسی بات پر اجماع

ہو گیا تھا کہ ابن صیادی دجال معبود ہے“ (ازالہ اوہام حاشیہ خ ج ۳ ص ۲۱۱)

نور: مرزا سیو! ابن صیاد کے دجال معبود ہونے پر صحابہ کرام رضی اللہ عنہم کا اجماع معتبر و مستند اسلامی کتب سے ثابت کرو؟۔ ورنہ یاد رکھو کہ جھوٹ بولنا شرک ہے:

”اور مشرک سرچشمہ نجات سے بے نصیب ہے“ (کشتی نوح ص ۲۸ ج ۱۹)

جھوٹ (۱۷۳)

”غرض ابن عباس رضی اللہ عنہ کا یہی اعتقاد تھا کہ حضرت عیسیٰ فوت ہو چکے ہیں“

(ازالہ اوہام خ ج ۳ ص ۲۲۴)

نور: مرزا جی کا یہ قول نہ صرف دروغ ہی ہے بلکہ حضرت ابن عباسؓ جیسے جلیل القدر صحابی پر ایک ناپاک اتہام و افترا ہے۔ اس لیے کہ آپ کا صحیح مذہب و پختہ عقیدہ یہی تھا کہ حضرت عیسیٰ علیہ السلام زندہ آسمان پر موجود ہیں؛ جیسا کہ ابن جریر نے (جو مرزا صاحب کے نزدیک بھی ”نہایت معتبر اور ائمہ حدیث میں سے ہے“ حاشیہ چشمہ معرفت، خ ص ۲۶۱ ج ۲۳) بسند صحیح حضرت ابن عباس رضی اللہ عنہما کا مذہب، حیات مسیح کا نقل کر

۱۔ مرزا کی اصل عربی عبارت ملاحظہ ہو: ”لہذا هو الدعوی الذی یجادلنی قومی فیہ

(حمله البشری خزائن ص ۱۸۴ ج ۷) ش۔

کے اس کی توثیق و تصدیق کی ہے دیکھو فتح الباری ج ۲، ص ۳۱۵۔ ابن جریر ج ۳، ص ۱۴، تفسیر ابن کثیر ج ۳، ص ۲۳۳، مرقات ج ۵، ص ۲۲۱، عمدہ القاری ج ۷، ص ۴۵۲، روح المعانی ج ۶، ص ۵۶۱،

اور جس روایت سے مرزا صاحب نے آنکھ بند کر کے ابن عباس کا یہ اعتقاد نکالا ہے وہ روایت ضعیف و منقطع ہے اس لیے حجت نہیں ہو سکتی۔ افسوس کہ مرزا صاحب کی خود غرضیوں نے ان کی علمیت کے پردہ کو بھی چاک کر دیا۔

جھوٹ (۱۷۴)

”فرمایا رسول اللہ صلی اللہ علیہ وسلم نے سب سے پیارے خدا کی جناب میں وہ لوگ ہیں جو غریب ہیں۔ پوچھا گیا غریب کے کیا معنی ہیں کہا وہ لوگ ہیں جو عیسیٰ مسیح کی طرح دین لیکر اپنے ملک سے بھاگتے ہیں“ (سبح ہندوستان میں خ ۵۶ ج ۱۵) نور: خط کشیدہ عبارت دروغ آمیز فریب ہے یا فریب دہ دروغ۔ اس لیے کہ مرزا صاحب نے اپنا الوسیدھا کرنے کے لیے حدیث کے ان الفاظ کا (جن کو مرزا صاحب نے تحریر کیا ہے) غلط و من گھڑت ترجمہ کیا ہے۔

۱۔ مرزا نے لکھا ہے ”عبداللہ ابن عمر سے روایت ہے جس کے یہ لفظ ہیں قال احب شیء الی اللہ الغریاء قبل امی شیء الغریاء۔ قال الذین یفرون بدينهم و یجتمعون الی عیسیٰ ابن مریم“ کنز العمال جلد چھ ص ۵۱۔ (خ ج ۱۵ ص ۵۶)

اس کا صحیح ترجمہ یہ ہے ”حضور ﷺ نے فرمایا: اللہ کے نزدیک سب سے زیادہ پسندیدہ غریبا ہیں، (یعنی وہ لوگ جنہیں دنیا والے اجنبی آنکھوں سے دیکھیں گے) آپ سے پوچھا گیا غریبا کیا چیز ہیں تو فرمایا: غریبا وہ لوگ ہیں جو اپنے دین کو بچاتے پھریں گے یہاں تک کہ عیسیٰ ابن سے جا ملیں گے۔ اور عیسیٰ علیہ السلام کے نزول کے بعد ظاہر ہے کہ دین اسلام مکمل طور پر غالب ہو جائے گا اور پوری دنیا میں ایک ہی مذہب ہوگا پھر وہ کیفیت نہ رہے گی گویا یہ حدیث نزول عیسیٰ پر دلیل ہے۔ اس میں کوئی ایسا لفظ نہیں ہے جس کا ترجمہ ”عیسیٰ کی طرح“ یا ”اپنے ملک سے بھاگتے“ کا کیا جائے۔ یہ صرف مرزا کا من گھڑت اور تلبیسی ترجمہ ہے۔ ش۔

جھوٹ (۱۷۵)

”ہر ایک نبی کے لئے ہجرت مسنون ہے“ (تخفہ گولڈویہ حاشیہ ص ۱۰۶ ج ۱۷)
 نور: بالکل جھوٹ ہے۔ اس لیے کہ اس کا ثبوت نہ قرآن مجید میں ملتا ہے اور نہ کسی
 صحیح حدیث میں۔ مرزا یو! یہ بتاؤ کہ تمہارے ”نبی جی“ نے بھی ہجرت کی تھی یا نہیں؟۔
 یا ہاتھی کے دانت کھانے کے اور دکھانے کے اور ہی ہوتے ہیں۔

جسوٹ (۱۷۶)

”اور ہر ایک شخص سمجھ سکتا ہے کہ اس وقت جو ظہور مسیح موعود کا وقت ہے کسی
 نے بجز اس عاجز کے دعوے نہیں کیا کہ میں مسیح موعود ہوں بلکہ اس مدت تیرہ
 سو برس میں کبھی کسی مسلمان کی طرف سے ایسا دعویٰ نہیں ہوا کہ میں مسیح موعود ہوں“
 (ازالہ اوہام ج ۳ ص ۳۶۹)

نور: اس کے سفید جھوٹ ہونے کی خود مرزا صاحب بہ نفس نفیس شہادت دیتے ہیں کہ:
 ”شیخ محمد طاہر صاحب..... صاحب مجمع البحار کے زمانہ میں بعض ناپاک طبع
 لوگوں نے محض افتراء کے طور پر مسیح اور مہدی ہونے کا دعویٰ کیا تھا“
 (ہیچہ الوتی ج ۲ ص ۳۵۳)

اور بہاء اللہ ایرانی نے ۱۲۶۹ھ میں مسیح موعود ہونے کا دعویٰ کیا تھا۔ دیکھو اخبار الحکم
 ۲۴ اکتوبر ۱۹۰۴ء ص ۴۶۔

جھوٹ (۱۷۷)

”اور یہ خدا کی عجیب قدرت ہے کہ ہر ایک مذہب کے فاضل طبیب نے کیا
 عیسائی کیا یہودی اور کیا مجوسی اور کیا مسلمان سب نے اس نسخہ (مرہم عیسیٰ)
 کو اپنی کتابوں میں لکھا ہے اور سب نے اس نسخہ کے بارے میں یہی بیان کیا
 ہے کہ حضرت عیسیٰ علیہ السلام کے لئے اُن کے حواریوں نے طیار کیا تھا“
 (مسیح ہندوستان میں ج ۵ ص ۵۷)

نور: مرزا صاحب کی یہ بات بھی کذب و دروغ کی غفونت سے آلودہ ہے۔ کیوں کہ یہ کسی نے نہیں لکھا کہ حضرت عیسیٰ علیہ السلام کے لیے ان کے حواریوں نے اس نسخہ ”مرہم عیسیٰ“ کو تیار کیا تھا۔ سچے ہو تو دلیل لاؤ؟۔ ورنہ (یاد رہے):
 ”دروغ گوئی کی زندگی جیسی کوئی لعنتی زندگی نہیں“ (نزول المسح ص ۳۸۰ ج ۱۸)

جھوٹ (۱۷۸)

”اس عاجز کو حضرت مسیح سے مشابہت تامہ ہے“ (براہین احمدیہ ص ۵۹۲ ج ۱)
 ”اس مسیح کو ابن مریم سے ہر ایک پہلو سے تشبیہ دی گئی ہے“
 (کشتی نوح خ ج ۱۹ ص ۵۳)

نور: مرزا جی کو حضرت مسیح علیہ السلام سے کسی پہلو سے مشابہت نہیں تھی۔ دیکھو رسالہ ”مسیح موعود کی پہچان“ مرزا یوں! اگر کچھ ہمت ہے، تو اٹھو اور اپنے ”حضرت صاحب“ اور مسیح ابن مریم میں ہر ایک پہلو سے مشابہت تامہ دکھلا کر (مرزا جی کو) راستباز ثابت کرو۔ ورنہ ہماری طرف سے وہی پرانا تحفہ پیش خدمت ہے کہ:
 ”جیسے بت پوجنا شرک ہے، ویسے ہی جھوٹ بولنا شرک ہے“

(الحکم ۷ مارچ ۱۹۰۵ء ص ۱۳)

جھوٹ (۱۷۹)

”پہلے پچاس حصے (براہین احمدیہ کے) لکھنے کا ارادہ تھا مگر پچاس سے پانچ پر اکتفا کیا گیا۔ اور چونکہ پچاس ۵۰ اور پانچ ۵ کے عدد میں صرف ایک نقطہ کا فرق ہے اسلئے پانچ حصوں سے وہ وعدہ پورا ہو گیا“ (دیباچہ براہین احمدیہ پنجم خ ج ۲۱)
 نور: مرزا صاحب کا پچاس حصوں کے وعدہ کو صرف پانچ حصوں پر اکتفا کر کے پورا کرنا حقیقت اور واقعیت سے دور ہونے کے باعث ایک مبالغہ آمیز دروغ ہے۔ اس لیے

براہین احمدیہ پچاس جلدوں میں لکھنے کا ارادہ نہیں، وعدہ تھا جیسا کہ اس کے بعد کے جملے ”وعدہ پورا ہو گیا“ سے پتہ چلتا ہے۔ نیز اس وعدہ ہی بنیاد پر لوگوں سے پیش کی گئیں مرزا نے وصول کی تھیں۔ لہذا اپنی اس پیغمبرانہ خیانت کو ”ارادہ“ سے تعبیر کرنا جرم کو ہلکا کرنے کی کوشش ہے اور جھوٹ کے ساتھ سنگین جرم بھی ہے۔ ش۔

یہ معزز ہد یہ کہ: ”خداے غیور کی لعنت اس شخص پر ہے جو مبالغہ آمیز باتوں سے جھوٹ بولتا ہے“ (اعجاز احمدی بنام ضمیمہ نزول المسیح ج ۱۹ ص ۱۸۱) ”عطائے تو بلقائے تو“ کہہ کر پیش خدمت کیا جا رہا ہے قبول فرمائیے۔

جھوٹ (۱۸۰)

” مسیح اور اس عاجز کا مقام ایسا ہے کہ اس کو استعارہ کے طور پر ابھیت کے لفظ سے تعبیر کر سکتے ہیں۔ ایسا ہی یہ وہ مقام عالیشان ہے کہ گذشتہ نبیوں نے استعارہ کے طور پر صاحب مقام ہذا (مرزا) کے ظہور کو خدا تعالیٰ کا ظہور قرار دے دیا ہے اور اُس کا آنا خدا تعالیٰ کا آنا ٹھہرایا ہے“ (توضیح مرام ص ۶۴ ج ۳) نور: جن گذشتہ نبیوں نے استعارہ کے طور پر مرزا صاحب کا یہ بلند مرتبہ بیان فرمایا اور ٹھہرایا ہے؛ ان کے اسمائے گرامی کے ساتھ یہ بتاؤ کہ یہ بیان و تقریر کن کن مستند اسلامی کتابوں میں موجود ہے؟۔

جھوٹ (۱۸۱)

”مسلمانوں کے قدیم فرقوں کو ایک ایسے مہدی کی انتظار ہے جو فاطمہ مادر حسینؑ کی اولاد میں سے ہوگا اور نیز ایسے مسیح کی بھی انتظار ہے جو اس مہدی سے ملکر مخالفان اسلام سے لڑائیاں کرے گا مگر میں نے اس بات پر زور دیا ہے کہ یہ سب خیالات لغو اور باطل اور جھوٹ ہیں“ (کشف الغطاء ص ۱۹۳ ج ۱۳) نور: بلکہ مرزا جی کے یہ خیالات لغو اور باطل اور جھوٹ ہیں۔ کیوں کہ علاوہ اس امر کے کہ وہ اسلامی شریعت کا ایک واضح و متفق علیہ مسئلہ ہے، دیکھو ترمذی ج ۲ ص ۴۸، بذل المجہود ج ۵ ص ۱۰۲۔ خود مرزا صاحب ہی اپنی دروغ گوئی پر مہر لگا رہے ہیں کہ:

(الف) ”وہ آخری مہدی جو تنزل اسلام کے وقت اور گمراہی پھیلنے کے زمانہ میں تقدیر الہی میں مقرر کیا گیا تھا جس کی بشارت آج سے تیرہ سو برس پہلے رسول کریم صلی اللہ علیہ وسلم نے دی تھی وہ میں ہی ہوں“

(تذکرۃ الشہادتین ص ۲۰۔ انڈیکس ج ۲۰ ص ۸۵)

(ب) میں خدا سے وحی پا کر کہتا ہوں کہ میں بنی فارس میں سے ہوں اور
ہموجب اس حدیث کے جو کنز العمال میں درج ہے بنی فارس بھی بنی اسرائیل
اور اہل بیت میں سے ہیں اور حضرت فاطمہ نے کشفی حالت میں اپنی ران پر
میرا سر رکھا اور مجھے دکھایا کہ میں اس میں سے ہوں“^۱
(ضمیمہ حقیقۃ النبوة ج ۱، ص ۲۲۶)

جھوٹ (۱۸۲)

”اور سچ یہ ہے کہ بنی فاطمہ سے کوئی مہدی آنے والا نہیں۔ اور ایسی تمام
حدیثیں موضوع اور بے اصل اور بناوٹی ہیں“ (کشف الغطا ص ۱۹۳ ج ۱۳)
نور: مرزا جی کی یہ سچی بات ایسی جھوٹی و بناوٹی بات ہے جس کی نظیر گزشتہ کاذبوں
و مفتریوں کے کلام میں بھی نہیں ملتی۔ اس لیے کہ ترمذی ج ۲، ص ۳۸۔ بذل الجہود ج ۵،
ص ۱۰۲، میں بسند صحیح حدیث نبوی موجود ہے جس کا خلاصہ یہ ہے کہ آنے والا امام مہدی
اولاد فاطمہ اور عترت رسول اللہ صلی اللہ علیہ وسلم سے ہوگا۔ چنانچہ ازالہ اوہام خ ص
۴۰۹ ج ۳۔ پر مرزا صاحب نے خود اس کی تصدیق کی ہے۔

جھوٹ (۱۸۳)

”خدا تعالیٰ کی کتابوں میں بہت تصریح سے بیان کیا گیا ہے کہ مسیح موعود
(مرزا) کے زمانہ میں ضرور طاعون پڑے گی“ (نزل المسیح خ ۳۹۶ ج ۱۸)

جھوٹ (۱۸۴)

”بلاشبہ یہ امر تو اتر کے درجہ پر پہنچ چکا ہے کہ مسیح موعود کے نشانوں میں سے
ایک یہ بھی ہے کہ اسکے وقت میں اور اس کی توجہ اور دُعا سے ملک میں طاعون

۱۔ مرزا نے ایک جگہ خود اپنے قلم سے لکھا ہے ملاحظہ ہو ”حضرت فاطمہ رضی اللہ عنہا نے نہایت محبت اور
شفقت سے مادر مہربان کی طرح اس عاجز (مرزا قادیانی) کا سر اپنی ران پر رکھ لیا“ (ایک غلطی کا ازالہ،
خ ص ۲۱۳ ج ۱۸) (نعوذ باللہ منہ، یہ حضرت فاطمہ رضی اللہ عنہا کی کھلی توہین ہے۔ ش۔

پھیلے گی آسمان اس کے لئے چاند اور سورج کو رمضان میں تاریک کرے گا۔
(نزدول المسیح ج ۱۸ ص ۳۹۷)

جھوٹ (۱۸۵)

”غرض عام موتوں کا پڑنا مسیح موعود کی علامات خاصہ میں سے ہے اور تمام انبیاء علیہم السلام گواہی دیتے آئے ہیں“ (نزدول المسیح ج ۱۸ ص ۳۹۷)
نور: خدا کی کتابوں اور تمام انبیاء علیہم السلام کی شہادتوں کو مستند اسلامی کتب سے اس طرح صراحت سے بیان کرو کہ جو شک کے حدود سے نکل کر یقین و تواثر کا درجہ حاصل کرے؟۔ نہیں تو یاد رکھو کہ:

”دروغگوئی کی زندگی جیسی کوئی لعنتی زندگی نہیں“ (نزدول المسیح ج ۳۸۰ ص ۱۸)

جھوٹ (۱۸۶)

”غرض تمام نبیوں کے نزدیک زمانہ یا جوج و ما جوج زمان الرجعت کہلاتا ہے یعنی رجعت بُروزی“ (حاشیہ نزدول المسیح ج ۱۸ ص ۳۸۳)
نور: اس امر کا قطعی ثبوت اصول اسلام سے پیش کرو۔ ورنہ ”جھوٹ جو ایک نہایت پلید اور ناپاک چیز ہے“ (نزدول المسیح ج ۱۸ ص ۳۹۲) اس سے تمہارے ”اولوالعزم پیغمبر“ کی زبان آلودہ ہو رہی ہے۔

جھوٹ (۱۸۷)

”بلاشبہ قرآنی شہادت سے اب یہ حدیث (ان لہدینا آیتین) مرفوع متصل ہے“

(تحفہ گوڑویہ ج ۷ ص ۱۳۶)

نور: مرزا صاحب کی یہ عادت شریفہ ہے کہ جب کسی آیت یا حدیث یا کسی امام اور بزرگ کے بے بنیاد قول میں اپنے مطلب برآری کا کروڑواں حصہ یا اس سے بھی کمتر کی گنجائش دیکھتے ہیں، یا بہ خیال خود سمجھ لیتے ہیں تو بس اس پر غلط استدلال کی طمع کاریوں و ناجائز تاویل کی رنگ آمیزیوں میں ایسے سرشار ہو کر مصروف ہوتے ہیں کہ بنا بنا یا کھیل

گزر جاتا ہے۔ اور اس میں اپنی کچھ ایسی مسیحائی دکھلاتے ہیں کہ آپ کی نبوت کا پول کھل جاتا ہے مثلاً اسی ان لمہدینا آیتین کو بشہادت قرآنی مرفوع متصل کہہ رہے ہیں۔ حالانکہ اسی کتاب کے اسی صفحہ میں اس کو غیر مرفوع مان چکے ہیں۔!

علاوہ ازیں روایت اصول حدیث کے مطابق بالکل موضوع وضعیف ہے کیوں کہ اس میں ایک راوی عمر بن شمر ہے اور دوسرا جابر جعفی ہے۔ دونوں کے متعلق فن رجال کے علماء فرماتے ہیں کہ یہ جھوٹے، منکر الحدیث، جھوٹی حدیث بنانے والے، متروک الحدیث، تبراہی، رافضی، بھولکڑ ہیں، دیکھو میزان الاعتدال ج ۲، ص ۲۶۲، تہذیب التہذیب ج ۲، ص ۵۰ تا ۵۶، پھر ایسی موضوع روایت کو مرفوع متصل کہنا سراسر کذب و افتراء نہیں ہے تو اور کیا ہے۔

جھوٹ (۱۸۸)

”پس خدا تعالیٰ کی صفات قدیمہ کے لحاظ سے مخلوق کا وجود نوعی طور پر قدیم ماننا پڑتا ہے، نہ شخصی طور پر یعنی مخلوق کی نوع قدیم سے چلی آتی ہے۔ ایک نوع کے بعد دوسری نوع خدا پیدا کرتا چلا آیا ہے سو اسی طرح ہم ایمان رکھتے ہیں اور یہی قرآن شریف نے ہمیں سکھایا ہے“ (ششمہ معرفت خ ج ۲۳ ص ۱۶۸)

نور: مرزا صاحب اور ان کی امت کا آریوں کی طرح یہ عقیدہ ہے کہ خداوند تعالیٰ کے ساتھ عالم بھی قدیم ہے۔ خیر جب وہ اسلام سے علیحدہ ہو گئے تو اب ان کو اختیار ہے کہ وہ آریوں کے ہمنوا ہو جائیں، یا عیسائیوں کے، لیکن یہ کہنا کہ قرآن شریف یہی سکھاتا ہے سراسر کذب و افتراء ہے جس کے ثبوت سے مرزا ائیت عاجز و لاچار ہے۔

املاحظہ ہو مرزا لکھتا ہے ”اگرچہ باعث کثرت اور کمال شہرت کے اس حدیث کا آنحضرت صلی اللہ علیہ وسلم تک رفع نہیں کیا گیا اور نہ اس کی ضرورت سمجھی گئی“ (تحدہ گولڈویہ خ ص ۱۳۶ ج ۱۷)۔ اس سے معلوم ہوا کہ محدثین کے نزدیک یہ کوئی مرفوع حدیث نہیں۔ رہی بات یہ کہ راویوں نے مرفوع کرنے کی ضرورت سمجھی: تو یہ مرزائی علت، مرزا کے پیادہ داغ کی کاوش ہے نہ کہ مرفوع نہ کیے جانے کی کوئی معقول وجہ۔ اور حقیقت یہ ہے کہ ضعیف و موضوع درجہ میں یہ امام محمد باقر کا قول ہے لہذا مرفوع کرنے یا نہ کرنے کی بات کرنا ہی بے سود ہے۔ ش۔

جھوٹ (۱۸۹)

”خدا کا کلام انسانی نحو سے ہر ایک جگہ موافق نہیں ہوتا ایسے الفاظ اور فقرات اور ضمائر جو انسانی نحو سے مخالف ہیں قرآن شریف میں بھی پائے جاتے ہیں“

(حاشیہ چشمہ معرفت ج ۲۳ ص ۳۳۱)

نور: قرآن شریف میں کوئی جملہ اور کوئی ضمیر صرف و نحو بلاغت و فصاحت کے اصول کے خلاف نہیں ہے ورنہ اہل عرب ایک منٹ کیلئے چین نہ لینے دیتے۔ مگر باوجود اشتعال انگیز چیلنجوں کے ان کا خاموش رہنا بلکہ اسکی اعجازی کیفیت کا اعتراف کرنا کلام اللہ کا صرف و نحو کے موافق ہونے کی کھلی دلیل ہے اور مرزا صاحب کے مجرمانہ کذب و افترا کا بین ثبوت۔

جھوٹ (۱۹۰)

”پھر اس کے بعد تیرہ سو برس تک کبھی کسی مجتہد اور مقبول امام پیشوائے انا م

نے یہ دعویٰ نہیں کیا کہ حضرت مسیح زندہ ہیں“ (تحفہ گولڑیہ ج ۷ ص ۹۲)

نور: جب کہ تمام امت محمدیہ کا حضرت مسیح علیہ السلام کی حیات پر اجماع ہو چکا ہے پھر اس کے بعد مرزا صاحب کے اس قول کی کذب و دروغ کے برابر بھی وقعت نہیں رہتی۔

جھوٹ (۱۹۱)

”امام مالک بھی اس بات پر زور دے رہے ہیں کہ حضرت عیسیٰ ضرور مر گئے

اور امام اعظم اور امام احمد اور امام شافعی ان کے قول کو سن کر اور خاموشی اختیار کر

کے اسی قول کی تصدیق کر رہے ہیں“ (تحفہ گولڑیہ ج ۷ ص ۱۶۳)

نور: مرزا صاحب نے اپنی مختلف تصانیف میں متعدد جگہ بار بار اس امر کا ذکر کیا ہے کہ امام مالک و ابن حزم و فات مسیح کے قائل تھے اور اسی میں خوب رنگ بھر کر اپنی زندگی میں مرزا آنجنمائی اچھالتے رہے اس کے بعد ان کی امت اب تک باوجود ادعائے علم و فضل اسی لکیر کو پیٹتی چلی آرہی ہے۔ لیکن حقیقت واقعہ یہ ہے کہ یہ دونوں بزرگ بھی مثل

جمہور علماء و امتِ اسلامیہ کے حیاتِ مسیح علیہ السلام کے قائل ہیں جیسا کہ اُبی نے کتابِ عتبہ میں امام مالک ہی سے آپ کا صحیح مذہب حیاتِ مسیح نقل کیا ہے۔

اسی طرح ابنِ حزم نے بھی اپنی کتاب ملل میں اپنا مسلک حیاتِ مسیح کا بیان کیا ہے۔ دیکھو عقیدۃ الاسلام ص ۱۱۔

البتہ مرزا صاحب اور ان کی امت مجمع البحار کی اس عبارت ”قال مالک مات“ سے مبتلائے فریب ہو کر اور اسی کو سرمایۂ استدلال سمجھ کر سادہ لوح انسانوں کو فریب میں مبتلا کرنے کی سعیِ بلیغ کر رہی ہے لیکن حقیقت یہ ہے کہ اگر اس قول کو صحیح تسلیم کیا جائے تو اس کے یہ معنی ہیں کہ ”مالک“ اس امر کے قائل ہیں کہ حضرت عیسیٰ پر رفع سے پہلے چند منٹ کے لیے عارضی طور پر موت طاری ہو گئی تھی نہ یہ کہ آپ دائمی موت کے قائل ہیں۔ غرض کہ لفظ ”مات“ سے موتِ مطلق مراد ہے نہ مطلق موت“ ورنہ اس امر کے اظہار میں کچھ باک نہیں ہے کہ صاحبِ مذہب کے بیان کے مقابل قولِ غیر قابلِ حجت و استدلال نہیں ہو سکتا۔ مگر مرزا صاحب نے اس بناء فاسد پر یہ قصرِ تعمیر کیا کہ ائمہ ثلاثہ امامِ اعظم، امام احمد، امام شافعی نے بھی اپنی خاموش زبان سے ”وفاتِ مسیح“ کی تائید کی ہے سو یہ بھی کذب و افتراء کی بدترین مثال ہے۔

جھوٹ (۱۹۲)

”حضرت عیسیٰ علیہ السلام کو ایک زندہ رسول ماننا..... یہی وہ جھوٹا عقیدہ ہے

جس کی شامت کی وجہ سے کئی لاکھ مسلمان اس زمانہ میں مرتد ہو چکے ہیں“

(تحفہ گولڑویہ ج ۷ ص ۹۴)

نور: بلکہ ارتدادِ مسلم کی علت حیاتِ مسیح کو بنانا یہ خیالِ باطل اور جھوٹا عقیدہ ہے ورنہ مرزا ایت اپنے ”قائد اکبر“ کے دامن سے دروغ گوئی کی نجاست کو دور کرنے کی فکر کرے۔

جھوٹ (۱۹۳)

”قرآن شریف اور اس کتاب میں جو اصح الکتاب بعد کتاب اللہ ہے صاف گواہی دی گئی ہے کہ حضرت عیسیٰ فوت ہو گئے اور اس شہادت میں صرف امام بخاری رضی اللہ عنہ منفرذ نہیں بلکہ امام ابن جزم اور امام مالک رضی اللہ عنہما بھی موت عیسیٰ علیہ السلام کے قائل ہیں اور ان کا قائل ہونا گویا امت کے تمام اکابر کا قائل ہونا ہے“ (ایام الصلح، ج ۱۳ ص ۲۶۹)

نور: اول تو مرزا صاحب کا یہی ایک مجرمانہ اتہام ہے کہ امام بخاری، امام مالک اور امام ابن جزم رحمہم اللہ تعالیٰ موت مسیح کے قائل تھے۔ دوسرے اگر بالفرض یہ صحیح بھی ہو تو اس سے تمام اکابر امت کا قائل ہونا کیونکر، اور کیسے لازم آ گیا ہے؟۔
مرزا یو! سچ تو یہ ہے کہ تمہارے ”پیغمبر صاحب“ مخلوق خدا کو صرف فریب و دھوکہ میں مبتلا کرنے آئے تھے۔

جھوٹ (۱۹۴)

”سلف صالحین نے اس مسئلہ (حیات مسیح) میں مفصل کچھ نہیں کہا بلکہ اجمالی رنگ میں ایمالاتے تھے کہ مسیح مرگیا“ (حماتہ البشریٰ ج ۷ ص ۱۹۸)
نور: مرزا نیت کے ”جنم داتا“ کا سلف صالحین پر یہ بھی ایک گندہ افتراء ہے اس لیے کہ سلف صالحین تفصیلی و اجمالی ہر طرح سے حیات مسیح پر ایماں رکھتے تھے۔ دیکھو رسالہ عقیدۃ الاسلام۔ شہادۃ القرآن کو وغیرہ۔ اور رسالہ ہذا کا صفحہ نمبر.....؟

جھوٹ (۱۹۵)

”صحیح مسلم کی حدیث میں جو یہ لفظ موجود ہے کہ حضرت مسیح جب آسمان سے اترینگے تو اُن کا لباس زرد رنگ کا ہوگا“ (ازالہ اوہام ج ۳ ص ۱۴۲)
نور: مرزا صاحب کو افتراء پردازی و دروغ گوئی میں کچھ اس درجہ کمال حاصل تھا کہ

بڑے سے بڑا مفتری و کذاب بھی ان باتوں کو دیکھ کر آپ کو اس فن کا استاد کامل ماننے پر مجبور ہو جائے گا۔ جیسا کہ وہ خود اپنے اس قول کی تکذیب کر کے اپنا کاذب و مفتری ہونا ثابت کر رہے ہیں کہ:

”کسی حدیث میں یہ نہیں پاؤ گے کہ اس کا نزول آسمان سے ہوگا“

(حماتہ البشریٰ ج ۷ ص ۲۰۲)

مرزا یحیٰو: تم ایزی و چوٹی کا زور اس امر میں صرف کر دو کہ مرزا صاحب کا دامن کذب کی نجاست سے صاف ہو جائے تو یہ غیر ممکن ہے۔ اس لیے یہ سچ ہے کہ ”جھوٹا آدمی ایک گیند کی طرح گردش میں ہوتا ہے“ (نور الحق مترجم ج ۸ ص ۱۳۷)

جھوٹ (۱۹۶)

”کچھ شک نہیں کہ استقرائ بھی اولہ یقینیہ میں سے ہے۔“

(ازالہ اوہام ج ۳ ص ۵۸۳)

قادیان کے مولوی فاضلو! ایمان سے بتاؤ کہ کیا اب بھی اس میں شک ہے کہ مرزا صاحب جیسے مراقی الطبع کے علم و عقل کا دیوالہ نہیں نکل چکا۔ اس لیے کہ استقرائ کو یقینی دلیل کہنا انہیں لوگوں کا کام ہے جو علم و عقل سے محروم اور دماغی امراض سے مالا مال ہوں۔ حالانکہ مرزا صاحب آنجمانی کے چنیں و چنان کے ساتھ ”سلطان الحکامین و سلطان العلوم“ کے القاب نادرہ سے بھی موصوف ہیں مگر باوجود اس کے یہ علمی و عقلی دروغ گوئیاں و معضکہ خیزیاں جو منظر عام پر آ رہی ہیں تاکہ دنیا سمجھ لے کہ:

”دروغ گو کا انجام ذلت و رسوائی ہے“ (ہقیقہ الوحی ج ۲۲ ص ۲۵۳)

جھوٹ (۱۹۷)

”جس حالت میں دو دو آنہ کیلئے وہ (مولانا ثناء اللہ صاحب) در بدر خراب ہوتے پھرتے ہیں اور خدا کا قہر نازل ہے اور مُردوں کے کفن یا وعظ کے

پیسوں پر گزارہ ہے“ (اعجاز احمدی ج ۱۹ ص ۱۳۲)

نور: چوں کہ مولانا ثناء اللہ صاحب امرتسری مرزا صاحب کے تحت جان حریف ہیں اس لیے مرزاجی جس قدر ان پر اتہام و افتراء باندھیں وہ کم ہے۔ مگر یہ کس قدر ذلیل و گندہ جھوٹ اور گھنونا افتراء ہے کہ ان کا ذریعہ معاش مردوں کے کفن یا وعظ کے پیسوں کو قرار دیا ہے۔

مرزانیو! اگر اپنے پیشوائے اعظم کو راست باز دیکھنا چاہتے ہو تو اُس کو واقعات کی روشنی میں سچ کر دکھاؤ مگر یاد رہے کہ مولانا ثناء اللہ صاحب ابھی ماشاء اللہ مرزائیت کے بخیہ ادھیڑنے کے لیے موجود ہیں۔ لیکن چوں کہ خود مرزا آنجمانی کا گزارہ مردوں و زندوں کے چندوں پر تھا اس لیے ایسا ہی وہ اپنے دشمنوں کو بھی سمجھتے تھے۔ کیوں کہ:

”نجاست خور انسان ہر یک انسان کو نجاست خور ہی سمجھتا ہے“

(آئینہ کمالات اسلام ج ۵ ص ۳۰۲)

جھوٹ (۱۹۸)

”خدا کا کلام قرآن شریف گواہی دیتا ہے کہ وہ (یعنی حضرت عیسیٰ) مر گیا اور اُسکی قبر سری نگر کشمیر میں ہے جیسا کہ اللہ تعالیٰ فرماتا ہے وَاوینا ہما الی ربوۃ ذات قرار و معین یعنی ہم نے عیسیٰ اور اُسکی ماں کو یہودیوں کے ہاتھوں سے بچا کر ایک ایسے پہاڑ میں پہنچا دیا جو آرام اور خوش حالی کی جگہ تھی اور مصفا پانی کے چشمے اُس میں جاری تھے سو وہی کشمیر ہے۔ اسی وجہ سے حضرت مریم کی قبر زمین شام میں کسی کو معلوم نہیں اور کہتے ہیں کہ وہ بھی حضرت عیسیٰ کی طرح مفقود ہے“ (ہقیقۃ الوحی حاشیہ ج ۲۲ ص ۱۰۴)

نور: مرزا صاحب کا آیت ”وَاوینا ہما الی ربوۃ ذات قرار و معین“ سے کشمیر مراد لینا اور قرآن شریف کی شہادت سے حضرت عیسیٰ علیہ السلام کو مار کر سری نگر کشمیر میں قبر بنا دینا سراسر کذب و افتراء ہے۔ ورنہ امت مرزائیہ کے ذمہ یہ ضروری ہے

۱۔ حضرت مولانا ثناء اللہ صاحب کا انتقال ۱۵ اپریل ۱۹۳۹ء میں پاکستان میں ہوا (مقدمہ تفسیر ثنائی) ش۔

کہ اپنے ”بانی سلسلہ“ کی اس تفسیر کو احادیث، آثار صحابہ، اقوال ائمہ و ابدال و اقطاب کی روشنی میں مدلل کر کے یہ بتائیں کہ حضور صلی اللہ علیہ وسلم یا سلف صالحین میں سے کسی نے اس آیت سے اس مضمون کو استنباط فرمایا ہے۔ نہیں تو ہماری طرف سے لعنت کے چند پھول ”مرزا مقدس“ پر چڑھا دیجئے۔

نیز اسی طرح یہ کہنا کہ ”حضرت مریم کی قبر زمین شام میں کسی کو معلوم نہیں“ باقرار مرزا جھوٹ ہے۔ اس لیے کہ آپ فرماتے ہیں:

”اور حضرت عیسیٰ کی قبر بلدۃ قدس میں ہے اور اب تک موجود ہے اور اس پر ایک گر جا بنا ہوا ہے اور وہ گر جا تمام گر جاؤں سے بڑا ہے اور اس کے اندر حضرت عیسیٰ کی قبر ہے اور اسی گر جا میں حضرت مریم صدیقہ کی قبر ہے اور دونوں علیحدہ علیحدہ ہیں۔“ (اتمام الحجۃ حاشیہ ج ۸ ص ۲۹۹ ملخصاً)۔

حالانکہ آپ حضرت عیسیٰ علیہ السلام کی قبر سری نگر کشمیر میں بنا چکے ہیں۔ سچ ہے:

”جھوٹے کے کلام میں تناقض ضرور ہوتا ہے“ (براہین احمدیہ ص ۲۷۵ ج ۲۱)

۱۔ عربی میں اصل عبارت اس طرح ہے ”وقبرہ فی بلدۃ القدس والی الآن موجود و ہنالک کنیسۃ و ہئی اکبر الكناتس من کناتس النصارى و داخلها قبر عیسیٰ علیہ السلام کما ہو مشہود و فی تلک الکنیسۃ ایضاً قبر امہ مریم و لکن کل من القبرین علیحدۃ۔“ (اتمام الحجۃ ج ۸ ص ۲۹۷) ترجمہ: حضرت عیسیٰ کی قبر بلدۃ القدس میں ہے اور اب تک موجود ہے اور اس جگہ عیسائیوں کا ایک معبد ہے جو ان کے گر جا گھروں میں سے بڑا گر جا گھر ہے اور اس کے اندر عیسیٰ کی قبر ہے جیسا کہ مشہود یعنی دیکھا گیا ہے اور اسی گر جا گھر کے اندر حضرت عیسیٰ کی ماں حضرت مریم کی بھی قبر ہے لیکن دونوں قبریں الگ الگ ہیں۔

واضح رہے کہ ”اتمام الحجۃ“ کو مرزا نے جون ۱۸۹۳ء میں لکھا اور ”ہقیقۃ الوحی“ کو ۱۹۰۷ء میں۔ یعنی ظہور مسیح ہونے کے بعد ۱۸۹۴ء تک جس چیز کو موجود اور مشہود یعنی آنکھوں سے دیکھی ہوئی چیز مانا: اس اقرار کے ۱۳ سال بعد یہ کہنا کہ حضرت عیسیٰ اور مریم کی قبر مفقود ہے اور کوئی نہیں جانتا، مرزائی مسیحیت و نبوت کا معجزاتی جھوٹ نہیں تو پھر کیا ہے؟۔ ش۔

جھوٹ (۱۹۹)

”اور یہ کہ مسیح مختلف ملکوں کا سیر کرتا ہوا آخر کشمیر میں چلا گیا اور تمام عمر وہاں بسر کر کے آخر سری نگر محلہ خانیاں میں بعد وفات مدفون ہوا۔ اس کا ثبوت اس طرح پر ملتا ہے کہ عیسائی اور مسلمان اس بات پر اتفاق رکھتے ہیں کہ یوذا شف نام ایک نبی جس کا زمانہ وہی زمانہ ہے جو مسیح کا زمانہ تھا اور دراز سفر کر کے کشمیر میں پہنچا اور وہ نہ صرف نبی بلکہ شہزادہ بھی کہلاتا ہے اور جس ملک میں یسوع مسیح رہتا تھا اس ملک کا وہ باشندہ تھا“ (ریویو آف ریلیجنز ماہ ستمبر ۱۹۰۳ء ص ۳۳۸)

نور: مرزا جی کا یہ بھی ایک مفتریانہ کذب ہے؛ اس لیے کہ عیسائیوں اور مسلمانوں کا اس بات پر ہرگز اتفاق نہیں۔ مرزائیو! ”جھوٹ بولنا اور گوہ کھانا برابر ہے“ یاد ہے؟۔ نہیں تو دیکھو حقیقۃ الوحی خج ۲۲ ص ۲۱۵۔

جھوٹ (۲۰۰)

”سنت جماعت کا یہ مذہب ہے کہ امام محمد مہدی فوت ہو گئے ہیں اور آخری زمانہ میں انہی کے نام پر ایک اور امام پیدا ہوگا“ (ازالہ اوہام خ ص ۳۳۳ ج ۳)
نور: اہل سنت والجماعت کا یہ مذہب ہرگز نہیں ہے۔ یہ صرف مرزا قادیانی کی جدت طبع کا ایک گندہ افتراء ہے۔

مرزائیو! ”اے مفتری نابکار کیا اب بھی ہم نہ کہیں کہ جھوٹے پر خدا کی لعنت۔“
(ضمیمہ براہین احمدیہ پنجم خج ۲۱ ص ۲۷۵)

جھوٹ (۲۰۱)

”امام محمد اسماعیل صاحب جو اپنی صحیح بخاری میں آنے والے مسیح کی نسبت صرف اس قدر حدیث بیان کر کے چپ کر گئے کہ ”امامکم منکم“ اس سے صاف ثابت ہوتا ہے کہ دراصل حضرت اسماعیل بخاری صاحب کا یہی مذہب

تھا کہ وہ ہرگز اس بات کے قائل نہ تھے کہ سچ مچ مسیح ابن مریم آسمان سے اتر آئے گا۔“ (ازالہ اوہام ج ۳ ص ۱۵۳)

نور: امام بخاری رحمۃ اللہ علیہ پر بانی مرزائیت کا ایک ناپاک اتہام وقابل شرم افتراء ہے بالخصوص یہ کہنا کہ ”إمامکم منکم سے صاف ثابت ہوتا ہے“ بتلا رہا ہے کہ ”قادیانی پیغمبر“ علم و عقل سے بالکل برہنہ تھے۔ حتیٰ کہ ان کو امام بخاریؒ کے صحیح نام لکھنے کی تمیز نہ تھی کہ کہیں ”امام محمد اسمعیل صاحب“ اور کہیں ”حضرت اسمعیل بخاری صاحب“ تحریر کرتے ہیں۔ حالاں کہ ان کا نام محمد تھا نہ محمد اسمعیل اور نہ اسمعیل۔

جھوٹ (۲۰۲)

”حالانکہ تیرہویں صدی کے اکثر علماء چودہویں صدی میں اُس (عیسیٰ علیہ السلام) کا ظہور معین کر گئے ہیں اور بعض تو چودہویں صدی والوں کو بطور وصیت یہ بھی کہہ گئے ہیں کہ اگر اُن کا زمانہ پاؤ تو ہمارا السلام علیکم انہیں کہو۔

(ازالہ اوہام ج ۳ ص ۱۷۹)

نور: تیرہویں صدی کے جن اکثر علماء نے چودہویں صدی کو حضرت مسیح کے ظہور کا زمانہ معین فرمایا ہے ان کی اکثریت کو ثابت کرتے ہوئے ان کے اسماء گرامی سے روشناس کرائیے؟۔ بعد ازاں جن کتابوں میں ان کا یہ مضمون مندرج ہے ان کو بتائیے؟۔ نہیں تو: ”ایسا کھلا جھوٹ بنانا ایک بڑے بدذات اور لعنتی کا کام ہے“

(ضمیمہ چشمہ معرفت ج ۲۳ ص ۴۰۸)

جھوٹ (۲۰۳)

”اور خدا تعالیٰ نے قرآن شریف میں صاف فرمادیا ہے کہ یہ دو قسم (قہری نشانوں اور تلوار کا عذاب) کے عذاب ایک وقت میں جمع نہیں ہو سکتے“
(حاشیہ تجلیات الہیہ ج ۴ ص ۴۰۰ ج ۲۰)

نور: قرآن شریف کی جس آیت میں صاف و صراحت سے بغیر تاویل و توجیہ کے یہ مضمون ذکر کیا گیا ہو اس کو بیان کر کے بتاؤ کہ اس کو صرف مرزا جی ہی نے سمجھا ہے یا اکابر سلف میں سے کسی نے استنباط کیا ہے؟۔ ورنہ ”خدا کی لعنت اُن لوگوں پر جو جھوٹ بولتے ہیں“ (اعجاز احمدی ج ۱۹ ص ۱۰۹)

جھوٹ (۲۰۴)

”میرے آنے کے دو مقصد ہیں (۱) مسلمانوں کے لئے یہ کہ اصل تقویٰ اور طہارت پر قائم ہو جائیں وہ ایسے سچے مسلمان ہوں جو مسلمان کے مفہوم میں اللہ تعالیٰ نے چاہا ہے۔ (۲) اور عیسائیوں کے لیے کس صلیب ہو اور ان کا مصنوعی خدا نظر نہ آئے دنیا اس کو بھول جائے“

(الحکم ص ۱۰، ۱۷ جولائی ۱۹۰۵ء)

جھوٹ (۲۰۵)

”میرا کام جس کے لیے میں اس میدان میں کھڑا ہوں یہی ہے کہ میں عیسیٰ پرستی کے ستون کو توڑ دوں اور بجائے تثلیث کے توحید کو پھیلاؤں اور آنحضرت صلی اللہ علیہ وسلم کی جلالت اور عظمت اور شان دنیا پر ظاہر کر دوں پس اگر مجھ سے کروڑ نشان بھی ظاہر ہوں اور یہ علت غائی ظہور میں نہ آوے پس میں جھوٹا ہوں..... اور اگر کچھ نہ ہوا اور میں مر گیا تو پھر گواہ رہیں کہ میں جھوٹا ہوں“

(بدر ۱۹ جولائی ۱۹۰۶ء)

نور: مرزا صاحب جن دو عظیم الشان مقصد کو اپنے آغوش نبوت میں لے کر رونق افروز بزم قادیان ہوئے تھے افسوس و حسرت کے ساتھ اس مراد واقعی کا اظہار کیا جاتا ہے کہ آپ اس مقصد عظیم میں بری طرح ناکام و نامراد ہوئے۔ اور بہت بے آبرو ہو کر اس کوچہ سے نکلے ہیں اور تمام مسلمانان عالم کو اپنے ”دروغ گو جھوٹے“ ہونے پر شاہد عادل

بنا کر چلتے بنے۔

کیوں کہ مرزاجی کا پہلا مقصد تو یہی تھا کہ مسلمانوں کو تقویٰ و طہارت سے آراستہ کر کے ان کو صحیح و سچے معنوں میں مسلمان بنائیں مگر اس مقصد کی دردناک کامیابی اس سے ظاہر ہے کہ مسلمان دہریت و الحاد کے تباہ کن سیلاب میں بہے چلے جا رہے ہیں اور ان کی اخلاقی و عملی حالت اس درجہ تنزل پذیر ہے کہ معلوم ہوتا ہے اسلام سے ان کو کچھ تعلق نہیں۔

علاوہ ازیں خود مرزا صاحب نے مسلمان بنانے کے بجائے یہ گمراہ کن راستہ اختیار کیا کہ اپنی مٹھی بھر جماعت کے سوادِ دنیا کے ان تمام مسلمانوں و مؤمنوں کو جو ان کی دیسی نبوت و سودیشی مسیحیت کے آستانہ پر جمیں سائی کرنے سے منکر ہیں یا متردد، کافر و مرتد بے ایمان بنا کر اسلام کے واحد اجارہ دار بن بیٹھے ہیں۔ دیکھو حقیقت الوحی ج ۲۲ ص ۱۶۷۔ انجام آتھم ج ۱۱ ص ۶۲۔

خیال تھا کہ وہ لوگ جو حضرت رسول اللہ صلی اللہ علیہ وسلم کے سایہ رحمت سے نکل کر مرزائیت کے آغوش میں خوش فعلیاں کر رہے ہیں اور بہشتی مقبرہ کے حرص میں ”قادیانی دیوتا“ کی پرستش۔ یقینی طور پر وہ تقویٰ و طہارت کی چلتی پھرتی تصویریں دیانت و امانت کے عملی پیکر ہوں گے؛ مگر ”خواب تھا جو کچھ کہ دیکھا جو سنا افسانہ تھا“ اس لیے کہ خود ”بانی سلسلہ“ آنسو بہا بہا کر ان کی اخلاقی حالت و پرہیزگاری کا مرثیہ خوان ہے۔

”ہماری جماعت کے اکثر لوگوں نے اب تک کوئی خاص اہلیت اور تہذیب اور پاک دلی اور پرہیزگاری اور للہی محبت باہم پیدا نہیں کی سو میں (مرزا) دیکھتا ہوں..... کہ بعض حضرات جماعت میں داخل ہو کر اور اس عاجز سے بیعت کر کے اور عہدِ توبہ نصوح کر کے پھر بھی ویسے کج دل ہیں کہ اپنی جماعت کے بے غریبوں کو بھیڑیوں کی طرح دیکھتے ہیں وہ مارے تکبر کے سیدھے منہ سے السلام علیک نہیں کر سکتے چہ جائیکہ خوش خلقی اور ہمدردی سے پیش آویں اور انہیں سفلہ و خود

غرض اس قدر دیکھتا ہوں کہ وہ ادنیٰ خود غرضی کی بنا پر لڑتے اور ایک دوسرے سے دست بردا من ہوتے ہیں اور ناکارہ باتوں کی وجہ سے ایک دوسرے پر حملہ ہوتا ہے بلکہ بسا اوقات گالیوں تک نوبت پہنچتی ہے اور دلوں میں کینے پیدا کر لیتے ہیں اور کھانے پینے کی قسموں پر نفسانی بحثیں ہوتی ہیں..... یہ حالات ہیں جو اس مجمع میں مشاہدہ کرتا ہوں تب دل کباب ہوتا اور جلتا ہے اور بے اختیار دل میں یہ خواہش پیدا ہوتی ہے کہ اگر میں درندوں میں ہوں تو ان بنی آدم سے اچھا ہے“ (اشتہار لمحقہ شہادۃ القرآن ج ۶ ص ۳۹۵ تا ۳۹۶)

ناظرین کرام! مرزا قادیانی اپنے عظمت مآب مقصد میں جس ”شاندار پسائی“ سے پسپا و نامراد ہوئے ہیں اس کا اجمالی خاکہ آپ کے سامنے ہے۔ اس کے بعد دوسرے ”مقصد عظیم“ کی المناک ناکامیوں و جگر خراش نامرادیوں کو ملاحظہ فرمائیے کہ کہنے و فریب دینے کے لیے تو ”قادیانی پیغمبر“ عیسیٰ پرستی کے ستون کو توڑنے اور صلیب کو ریزہ ریزہ کرنے آئے تھے مگر برعکس اس کے اسی ”عیسائیت“ کے سب سے بڑے تاج دار بادشاہ برطانیہ (جو بقول ان کے دجال اعظم دیا جو ماجوج بھی ہے) کی حمایت و نصرت میں اسی صلیب شکن کے مقدس ہاتھوں سے اس قدر اشتہارات و کتابیں لکھی گئیں، جو ”پچاس الماریوں کی بے پناہ وسعت و فراخی“ کو بھی تنگ کر رہی ہیں۔

علاوہ ازیں اس وقت اکناف عالم میں عیسائیت و صلیب پرستی جیسی کچھ روز افزوں ترقی کر رہی ہے وہ تعلیم یافتہ طبقہ پر بالکل عیاں ہے تاہم اس ”داستان لطف“ کو مرزائیت ہی کے ایک نامور غلام جس کو اپنے آقائے نامداری کی طرح ”کسر صلیب“ میں مبالغہ آمیز دعویٰ کے ساتھ بہت کچھ مہارت و کمال حاصل ہے اس کی زبان سے سنئے تاکہ ”قادیانی پیغمبر“ کی ”شاندار نامرادی“ پر دہان دوز شہادت بن جائے۔ لاہوری مرزائیوں کا ترجمان ”پیغام صلح“ لکھتا ہے کہ:

(۱) آج سے ڈیڑھ سو سال پہلے ہندوستان میں عیسائیوں کی تعداد چند ہزار

سے زیادہ نہ تھی۔ آج پچاس لاکھ کے قریب ہے“

(پیغام صلح مورخہ ۶ مارچ ۱۹۲۸ء، ص ۵)

(۲) ۱۹۲۷ء میں عیسائیوں نے ۱۹ لاکھ ۸ ہزار نئے ہندوستان کی مختلف

زبانوں میں بائبل کے شائع کئے ہیں“ (پیغام الصلح مورخہ ۱۳ مارچ ۱۹۲۸ء)

(۳) ۱۹۳۱ء کی مردم شماری بتلا رہی ہے کہ ہندوستان کے مختلف صوبوں

وریاستوں میں عیسیٰ پرست عیسائیوں کی تعداد ۶۲۷۳۸۸۸ ہے اور دس سال

میں ۳۲ فیصدی کے حساب سے ان میں اضافہ ہوا اور روز بروز عیسائیت ترقی

کرتی جا رہی ہے“

”صلیب پرستی کی روز افزوں ترقی کا یہ حال صرف اس ہندوستان میں ہے جہاں کہ

ایک صوبہ کے ایک ”گاؤں“ میں دہقانی پیغمبر ”قادیانی مسیح“ بادعائے کسر صلیب نزول

اجلال فرما کر قبل از وقت اس واسطے تشریف لے گئے تاکہ دنیا ان کے دروغ گو، نامراد،

مفتری ہونے میں شک و شبہ نہ کر سکے، اسی سے مغربی ممالک کے متعلق اندازہ لگایا جاسکتا

ہے کہ وہاں عیسائیت کا کس قدر بے پناہ غلبہ وسعت پذیر ہوگا۔ تاہم اس کو بھی اسی عیسیٰ

پرستی کے ستون کو توڑنے والے ”قادیانی مسیح“ کے وفادار غلام پیغام صلح کی زبان سے سنئے

”مسٹر ایف ڈی واکر ایک انگریز مسیحی مشنری نے مسلم ورلڈ میں اپنی ذاتی

تجربات کی بناء پر یہ اعلان کیا ہے کہ سیرالیون، مینڈیلینڈ، گولڈ کوست اور اشانتی

، تانجیریا اور فرانسیسی نوآبادیوں اور ڈرہوی، ٹوگو اور آئیوری کوست میں مجھ پر

یہ پورے طور پر آشکارا ہو چکا ہے کہ اسلام کی رفتار ترقی قطعاً رکتی چلی جا رہی

ہے اور آج افریقی لوگوں کو نبی اسلام کا پیرو بنانے میں جس قدر کامیابی

مسلمانوں کو حاصل ہوئی ہے اس سے بہت زیادہ تعداد کو ہم مسیحیت کا حلقہ

جگوش بنانے میں کامیاب ہیں۔

(پیغام صلح ص ۳۱، ۳۲، ۲۳ مئی ۱۹۲۹ء)

عیسائیت کی یہ روز افزوں ترقی اور بے پناہ غلبہ اس ”قادیانی مسیح“ دیسی نبی کے بعد ہو رہا ہے جو بادعائے خود عیسیٰ پرستی کے ستون کو توڑنے اور عیسائیت کو فنا کرنے کے لیے آئے تھے مگر آہ افسوس ”مرزائی مسیح“ آیا اور بہ حسرت ویاس نامراد و ذلیل ہو کر قبل از وقت دنیا سے رخصت ہو گیا اس لیے ہم تمام مسلمان ان کے کذاب و مفتری ہونے کی شہادت دیتے ہیں اور ان کی ”ترت“ پر لعنتی بدبودار پھول چڑھانے کی عزت حاصل کرتے ہیں کیوں کہ:

”ہر ایک چیز اپنی علت غائی سے شناخت کی جاتی ہے“

(ازالہ اوہام ج ۳ ص ۳۹۸)

بالآخر ہر وہ انسان جس کا دماغ علم و عقل کی روشنی سے منور ہے وہ یقینی طور پر اس امر کا اظہار کرے گا کہ مرزا صاحب قادیانی بڑی شان و شوکت و آب تاب کے ساتھ اپنے ان دو عظیم الشان مقصد میں ناکام و نامراد ہو کر دنیا سے رخصت ہوئے ہیں اور ان کی زندگی کا ہر گوشہ دروغ گوئیوں، اختلاف بیانیوں، مبالغہ آمیزیوں، افتراء پردازیوں، اتہام سازیوں، خیانت کاریوں، سرقہ بازیوں، گستاخیوں، بیخنیوں، بلند خیالیوں اور گالیوں میں اس طرح سے ”الجمھا ہوا ہے کہ“ امت مرزائیہ کا ناخن تدبیر بھی سلجھانے سے عاجز ہے۔

مصیبت میں پڑا ہے سینے والا چاک داماں کا

جو یہ ٹانگا تو وہ ادھیرا جو یہ ادھر اتوہ ٹانگا

اور مرزائیت کے ”بانی سلسلہ“ کی زندگی ان بے شمار سازیوں و بازیوں کا ایک عجوبہ مرکب ہے جس میں سے ایک جز دروغ گوئی و اتہام سازی کو مشتے نمونہ از خروارے اس رسالہ میں دو سو پانچ کی تعداد میں جمع کیا گیا ہے، تاکہ مرزا قادیانی کی خانہ ساز نبوت و خود ساختہ مسیحیت اور دیگر طویل و عریض ہنگامہ خیز دعاوی کی پر تزدیر حقیقت پاش ہو کر غبار روزگار بن جائے اور مرزائیت کے ”اولوالعزم قادیانی پیغمبر“ کی ذلت و رسوائی

اور تباہی و بربادی میں کوئی دقیقہ باقی نہ رہ جائے۔

درحقیقت قدرت الہیہ کا یہ کرشمہ لطف ہے کہ اس نے مرزا صاحب قادیانی جیسے مدعی نبوت کی دوکان کو ویران و تباہ کرنے کے لیے دروغ گوئیوں و افتراء پر دازیوں کا اتنا ذخیرہ جمع کر دیا ہے کہ ”مرزائیت کے مستحکم قلعہ“ کو بیخ و بن سے مسمار و منہدم کرنے کے لیے کسی اور آلہ حرب و ضرب کی ضرورت نہیں رہ جاتی۔

چوں کہ دروغ گو کا خصوصی شعار و امتیازی نشان ”حافظہ نباشد“ بھی ہے۔ اسی معیار پر مرزا صاحب فرماتے ہیں کہ ”حافظہ اچھا نہیں یاد نہیں رہا“ (نسیم دعوت در حاشیہ ص ۴۳۹ ج ۱۹) لہذا اس اعتراف کے بعد ہم کو دخل در معقولات کی کیا ضرورت ہے۔

الجبھا ہے پاؤں یار کا زلف دراز میں

لو آپ اپنے دام میں صیاد آ گیا

تاہم مندرجہ ذیل حوالجات کو بھی محفوظ رکھئے تاکہ داشتہ کارآمد ہو سکے۔

(۱) نبی کے کلام میں جھوٹ جائز نہیں (مسح ہندوستان میں ص ۱۵ ج ۲۱)

(۲) انبیاء کا حافظہ نہایت اعلیٰ ہوتا ہے۔ (ریو یوماہ جنوری ۱۹۲۹ء ص ۸)

(۳) ملہم کا دماغ نہایت اعلیٰ ہوتا ہے۔

(ریو یوماہ جنوری ۱۹۳۰ء ص ۲۶)

(۴) ملہم کے دماغی قوی کا نہایت مضبوط اور اعلیٰ ہونا بھی ضروری ہے۔

(ریو یوماہ ستمبر ۱۹۲۹ء ص ۴)

(۵) کاذب کا خدا دشمن ہے وہ اس کو جہنم میں لے جائے گا۔

(البشری ج ۲ ص ۱۲۰)

چوں کہ مرزائیت کے ”بانی مرزا آنجنہانی“ کے کذبات کو پیش کر کے ان کے دعاوی پر جائز نکتہ چینی کی گئی ہے اس لیے امت قادیانیہ نعل در آتش و آگ بگولہ ہو کر طرح طرح کی تاویلوں و رنگین توجیہوں سے اس کو پوشیدہ کرنے کی لا حاصل سعی کرے گی۔ حالاں کہ ضرورت اس امر کی ہے کہ ان کذبات کو تاویل و توجیہ کے شکنجے پر چڑھائے بغیر حقائق و واقعات کی روشنی میں ثابت کیا جاوے۔ ورنہ بغیر اس کے انگاروں سے کھیلنا اور اپنے علم و عقل کی نمائش کرنا ہے۔

اللہ تعالیٰ اس رسالہ کو مرزائیوں کے لیے مشعل راہ ہدایت بنائے تاکہ وہ کاذب کا دامن چھوڑ کر حضرت صادق مصدوق صلی اللہ علیہ وسلم کے آغوش رحمت میں آجائیں اور احقر کو اس ”فتنہ عمیاء“ کے قلع قمع کرنے کی بیش از بیش توفیق عطا فرمائے۔

و آخر دعوانا ان الحمد لله رب العلمین - فقط

والسلام

نور محمد

مبلغ و مناظر مدرسہ مظاہر علوم سہارنپور

۵/ ذی الحجہ ۱۴۵۲ھ - ۲۲ مارچ ۱۹۳۳ء

.....ہم سے تو یہ بھیا ہو نہیں سکتا

اگر چندہ کی حاجت ہے تو دعویٰ کر رسالت کا

بغیر اس ڈھونگ کے چندہ مہیا ہو نہیں سکتا

سنا ہے قادیاں میں بانسری بجتی ہے گوکل کی

مگر ہر بانسری والا کہتا ہو نہیں سکتا

یہ آساں ہے کہ بدلے جون اور بچھو بنے لیکن

کبھی بھی شہد کی مکھی سے تتیا ہو نہیں سکتا

اگر مکہ سے بھی وہ ڈھچوں ڈھچوں کرتا آجائے

قیامت تک خر عیسیٰ گویا ہو نہیں سکتا

مجدد الف ثانیؑ سے غلام احمد کو کیا نسبت

ثریٰ کتنا بھی اونچا ہو ثریا ہو نہیں سکتا

برادر خواندگی کی شرط اگر ہے میرزاویت

قیامت تک بھی ہم سے تو یہ بھیا ہو نہیں سکتا

سرشت مرد مومن کا بدلنا غیر ممکن ہے

چنبیلی کا یہ پودا بھٹ کٹیا ہو نہیں سکتا

وطن سے پوجنے والو تعلق نوع انسان کا

تلاطم سے محبت کا تلیا ہو نہیں سکتا

جسے اسلام کی عزت پہ کٹ مرنا نہ آتا ہو

مسلمانوں کے بیڑے کا کھویا ہو نہیں سکتا

ظفر علی خاں صاحبؒ

یہ اعلان کریں گے.....

یوں عشق کی محبیل مسلمان کریں گے

اُس جانِ دو عالم پہ فدا جان کریں گے

یوں روح کی تسکین کا سامان کریں گے

ایماں کے لیے جان کو قربان کریں گے

وہ وقت بھی آجائے گا ارباب حکومت

غدار و فادار میں پہچان کریں گے

انگریز کی ہر چال کا مرزائی ہے مہرہ

انگریز کے مہرے کو پریشان کریں گے

ہم اہل جنوں اور جھکیں موت کے آگے

ہم جب بھی مرے موت پہ احسان کریں گے

کافر ہے، جسے ختم نبوت کا ہو انکار

روکے گا ہمیں کون : یہ اعلان کریں گے

سید امین گیلانیؒ

.....میدان میں ختم نبوت کے غلام آئے

نبی آتے رہے نبیوں کے آخر میں امام آئے

وہ دنیا میں خدا کا آخری لے کر پیام آئے

جھکانے آئے بندوں کی جبین اللہ کے در پر

کھانے آدمی کو آدمی کا احترام آئے

وہ آئے جب تو عظمت بڑھ گئی دنیا میں انساں کی

وہ جب آئے تو انساں کو فرشتوں کے سلام آئے

پر پرداز بخشے اس نے ایسے آدمیت کو

ملائک رہ گئے پیچھے کچھ ایسے بھی مقام آئے

خدا شاہد یہ ان کے فیض صحبت کا نتیجہ تھا

شہنشاہ گر پڑے قدموں میں جب ان کے غلام آئے

وہ آئے جب تو دنیا اس طرح سے جھکا اٹھی

کہ خورشید درخشاں جس طرح بالائے بام آئے

وہ ہیں بیشک بشر لیکن تشہد میں اذانوں کے

جہاں دیکھو خدا کے نام کے بعد ان کا نام آئے

کیا جب بھی کسی کذاب نے دعویٰ نبوت کا

تو جھٹ میدان میں ختم نبوت کے غلام آئے

بروز حشر امیں جب نفسا نفسی کا سماں ہوگا

وہاں وہ کام آئیں گے جہاں کوئی نہ کام آئے

سید امین گیلانیؒ

تحفظ ختم نبوت اور ردِ قادیانیت کے موضوع پر چند اہم کتابیں

نیم قیمت

- | | |
|------|--|
| 50/- | ۱- رومزائیت کے ذریعے اصول |
| 50/- | ۲- رومزائیت کے ذریعے اصول (ہندی) |
| 40/- | ۳- قادیانی فتنہ اور ملت اسلامیہ کا موقف |
| 50/- | ۴- پارلیمنٹ میں قادیانی شکست |
| 25/- | ۵- قادیانی شبہات کے جوابات |
| 50/- | ۶- تفاسیر قرآن مجید اور مرزائی شبہات (جلد اول) |
| 50/- | ۷- (جلد دوم) |
| 20/- | ۸- کذبات مرزا |
| 25/- | ۹- مغالطات مرزا |
| 10/- | ۱۰- کفریات مرزا |
| 10/- | ۱۱- اختلافات مرزا |
| 10/- | ۱۲- کرشن قادیانی آریہ تھے یا عیسائی؟ |
| 10/- | ۱۳- مرزائیت اور سرکاری عدالتوں کے فیصلے |
| 15/- | ۱۴- (ہندی زبان میں) |
| 10/- | ۱۵- اطلاع رحمانی براعلاط قادیانی |
| 15/- | ۱۶- قادیانی مردہ |
| 5/- | ۱۷- قادیانی ذبیحہ |
| 5/- | ۱۸- مرزائی اور تعمیر مسجد |
| 5/- | ۱۹- قادیانیوں اور دوسرے کافروں کے درمیان فرق |
| 5/- | ۲۰- تحفۃ الایمان لائل القادیان |
| 20/- | ۲۱- مرزا قادیانی کا مقدمہ عقل و انصاف کی عدالت میں |
| 25/- | ۲۲- رواد مباحثہ رنگوں |

إِنَّمَا يَفْتَرِ الْكُذِبَ الَّذِينَ لَا يُؤْمِنُونَ بِآيَاتِ اللَّهِ ۖ وَأُولَٰئِكَ هُمُ الْكَاذِبُونَ

ترجمہ: وہ لوگ جھوٹ بناتے ہیں جن کو اللہ کی باتوں پر یقین نہیں

اور وہی لوگ جھوٹے ہیں

الحمد لله والمنة کہ رسالہ جامعہ

کذبات مرزا

جس میں مرزا غلام احمد قادیانی کے رنگ برنگ اعجازی و کراماتی دوسو سے زیادہ سفید و سیاہ جھوٹ جمع کیے گئے ہیں اور اُن کی مصنوعی نبوت و دیسی مسیحیت کو داغدار بنا کر اُن کو دروغ گوئی کا ”پیغمبر“ ثابت کیا گیا ہے۔

مؤلفہ

حضرت مولانا علامہ نور محمد صاحب انانڈوی

حزنی تعلیمی ٹرسٹ، لکھنؤ



الحمد لله وحده والصلوة والسلام على نبي الانبي بعده
وعلى اله واصحابه اجمعين .

مرزا غلام احمد قادیانی کی شخصیت ابن آدم کے عد و مبین کی طرح اس قدر شہرت پذیر ہو چکی ہے کہ اب محتاج تعارف نہیں۔ جب آپ کو اشاعت اسلام کی نام نہاد و سحر طراز تدبیر کے باعث خورد و نوش کی الجھنوں و پریشانیوں سے نجات ملی تو کہنے لگے کہ میں رسول ہوں، مسیح موعود ہوں، مہدی معبود ہوں، کرشن اوتار ہوں، معجون مرکب ہوں، حجر اسود ہوں، بیت اللہ ہوں، اور چنیس و چناں ہوں۔ غرض کہ آپ اتنے لمبے لمبے، واس قدر چوڑے چوڑے، رنگ برنگ غیر معمولی دعاوی کے مدعی بنے کہ عالم میں باطل پرستی کا ایک ہنگامہ پیا ہو گیا۔ اور وہ روحیں جو ازل سے شقاوت و بدبختی کا جامہ پہن کر دنیا میں آئی تھیں مرزا ایت کے دلفریب و طلسمی جال میں پھنس کر حضرت رسول اللہ صلی اللہ علیہ وسلم کے کنار عاطفت و ظل رحمت سے الگ ہو گئیں۔

مرزا ایت کے اس بڑھتے ہوئے سیلاب و گمراہ کن فتنہ کی تخریب و استیصال کے لئے مسلمانان عالم و علمائے حق کے مقدس گروہ نے ایسی سرفروشی و تندہی کے ساتھ سعی یبلغ و جدوجہد کی ہے کہ اگر استعماری طاقتیں پشت پناہ نہ بن جاتیں تو کب کا یہ فرقہ ملعونہ، دریا برد و پیوند زمین ہو گیا ہوتا۔ لیکن قدرت الہی کا غیر مرئی و پوشیدہ ہاتھ ایسے مفسدوں، ظالموں،

۱۔ دافع البلاء ج ۱۸ ص ۱۳۲، ۱۲ از الدہام ج ۳ ص ۴۴۲، ۳ تذکرۃ الشہادتین ج ۲ ص ۲۰

۲۔ لکچر سیال کوٹ ج ۲ ص ۲۲۸، ۵ تریاق القلوب ج ۱۵ ص ۲۷۳، ۶ اربعین ج ۱ ص ۱۷

۳۔ ۴۳۵، ۶ اربعین ج ۱ ص ۳۳۵ مصنف

نوٹ: مرزائی کتب کے حوالوں میں ”خ“ سے مراد روحانی خزائن اور ص سے مراد اسی کا صفحہ ہے۔ ش۔

تحفظ ختم نبوت اور ردّ قادیانیت کے موضوع پر چند اہم کتابیں

- ۱- رد مرزائیت کے زریں اصول
- ۲- رد مرزائیت کے زریں اصول (ہندی)
- ۳- قادیانی فتنہ اور ملت اسلامیہ کا موقف
- ۴- پارلیمنٹ میں قادیانی شکست
- ۵- قادیانی شبہات کے جوابات
- ۶- تفاسیر قرآن مجید اور مرزائی شبہات (جلد اول)
- ۷- (جلد دوم)
- ۸- کذبات مرزا
- ۹- مغالطات مرزا
- ۱۰- کفریات مرزا
- ۱۱- اختلافات مرزا
- ۱۲- کرشن قادیانی آریہ تھے یا عیسائی؟
- ۱۳- مرزائیت اور سرکاری عدالتوں کے فیصلے
- ۱۴- (ہندی زبان میں)
- ۱۵- اطلاع رحمانی براغلاط قادیانی
- ۱۶- قادیانی مردہ
- ۱۷- قادیانی ذبیحہ
- ۱۸- مرزائی اور تعمیر مسجد
- ۱۹- قادیانیوں اور دوسرے کافروں کے درمیان فرق
- ۲۰- تحفۃ الایمان لاہل القادیان
- ۲۱- مرزا قادیانی کا مقدمہ عقل و انصاف کی عدالت میں
- ۲۲- روداد مباحثہ رنگون



SHAHI KUTUB KHANA

Deoband-247554 (INDIA)

www.mtnk-deoband.net

Mob.: 09359792771, 01336-220345

Computer
+ printer
Ph: 01336/220345